

লমকোয় বারী

মজাড

গুবাড

খা-জান্বা

০২, ৩ PRA

২ P1

সরাং লৈজাংখেন



হস্তে হৃনফম মণিপুর

খাইদেম প্রমোদিনী


Hantre Hunpham Manipur
A Manipuri Travelogue
By Khaldem Pramodini Khanganba

অহানবা ফোডবা : ২০০১

অফোডবী : খাইদেম প্রমোদিনী খাঙানবা

মশীঙ : ৫০০

নক্ষত্রম : লময়ানবা প্রিন্টস, কোনুং লম্পাক, ইম্ফাল।



ফংফম : মনিপুরী চনুৱা লৈসেম মরুপ (মচা লৈমা)
পেলেস কম্পাউন্ড, ইম্ফাল
ফোন নম্বর - ২২৯১০৩

লৈমরোল খোঁজেকোল (লৈকোল)
মাইস্কুল হিরুহনবা লৈকাই, ইম্ফাল
ফোন নম্বর - ২২৮১৬৯, ৪৪৯৩৩৯

কেপি স্টুডিও
কাঁকেথেল থোকচোম লৈকাই, ইম্ফাল
ফোন নম্বর - ২২১৪৪৬

বাঁহে খরদং

খাইদেম প্রমোদিনী সাহিত্যগী লমদা শস্তাকনিংঙাই ওইদ্রবী শক্লাইরবী
অইবীনি। ইং ১৯৫০ দা শৈরেংগী খোমজিনবা লাইরিক “কবি তপন”
ফোঙলকপদুনা ইং ২০০১ ফাওবদা বারেং, শৈরেং, লমকোয় বারী, লীলা, দ্রামা,
ফিম্বা স্কুপ, বারীমচা, অভাংগী সাহিত্য, নোভেলনচিংবা লাইরিক ৩০ গী মথস্তা
ফোঙস্তে। মণিপুরী অইবীশিংগী মনুংদা খাইদগী মখল মথেল শুনা ইবা অইবীদি
প্রমোদিনী মথস্তনি। লৈখল শুনা লৈ থাই। সাহিত্য লৈকোলগী চপ চাবা মালিনি।
মণিপুরগী জি. বি. শো হায়না খঙনরিবা গীতচন্দ্র তোত্রাগী ইচুম চুম্বা বা অমা
হায়বদা মীনা শাউগদবা লৈরবদি মনিং মমাং ওহ্লেক্রগা হায়ম্বু হায়বা মন্ত্রদু অইবীসু
চিম্বা পুই অদুবু হেমা নুংঙায়রিবদি অচুম্বা বা অমা হায়বদা মীনা শাউনি শাউরোই
খঙদনা শং হেস্তা কিদনা হায়দোকপা গুম্বা অসিনি।

অইবীগী লমকোয় বারী “হস্তে হুনফম মণিপুর” খুংই ওইনা লৈরিঙৈদগী
পারে। মণিপুরী সাহিত্যদা লাইরিক অসিনা অনৌবা মথেল অমা, মহাও অমা
ওইরগনি থাঙৈ। লমকোয় বারী ইবদা হেমা চুনবা অইবীনা সরকারগী ধবক
তৌরিঙৈদা মণিপুরগী চীংগী লমশিং অমসুং তম্পাকী খুঙ্গংশিংদা চংলুবা,
থেঙনরকপা উরকপা লমশিংগী অশেঙবা পাওদম, বাঙাং-শঙাং, চংনবী লোনচং,
মুম্বাল-কৈবাল, চাকচা-ইথক পুম্বমক ময়েক শেঙনা পাউদমলি। পাউদমলিবা
খুদিংমকী তোঙান তোঙানবা মহাও লৈ।

অইবীগী লমকোয় বারীশিং অমমমতা তাকপগী খুদোংচাবদু তেল্লবা
লমায়সিদা লৌজরোই অদুবু শম্মলা পুন্নিংদা ফাওরকপা খরদং ইশাগী মোং ওইনা
পঞ্জনিংই। “স্বোংচাক চরোং” দা হৌশ্রবা বারীগী ইতিহাসকী তাক্ক অমা নিংথৌ
চরাইরোংবগী মচানিপা পামহেববু থাঙ্গাল খুলদা থৈখিবগী বারীদু নৌহৌননা নীং
শিংহম্লি। তমেংলোং খুঞ্জাওদা চহী অমদা অমুস্তং লৈশা পাখঙতনা শেংদোকপা
নোজাংহৈনা মপুং ওইনা হৌবা রঙ্গাল হৈকোল, অইবীবু মচানুপীওম খনবা, খুম্বাকপী
ইমানা নুংশিনা ফি ইনবীদুনা খুদোল তল্লকপা চীং-তমগী নুংশিবা মরিনা

থন্মোয়দা পুনশিল্পকই। “তুগদৌরবা যুমজাও লাইখল তাবা” দা কিহুগদৌরবা যুমদুগী মরাইবক অমদি অইবীগী হৌশ্ববা পুলিদা ওইরকখিবা অবা-নুংঙায়গী ঈচেল নৌহৌননা চেহুরকই, পুন্নিং নৌরকই। য়ান্না নোক্লীংবা নোকপদি শুমদবা “শিশ্ববা নুপীনা বালবাদি ওঝা ওইরস্বা” চীংমীশিংগী খাজনবী শিশ্ববা থবায়না চংলি হায়রিবা হৌজিকসু খাজনরিবা “শিরুই চীং” গী বারী, মমাংঙৈদা গাড়ী চঙবা যাদবা তোংজৈ মরিলগী লম্বেল হৌজিক্কী মীরোলনদি খঙলরোইদবশিংদু তেনতক্লা মরিক চুন্না লাহোরকই।

অইবীগী পুলিনা কাওবা ঙম্নোইদবা “লটিংখালগী ইবেল মায়ে” না (বারী অসিদি “ইবেন মায়েগী লৈপরেং” হায়দুনা লমকোয় বারীগী লাইরিক ওইনা পুথোকখবনি) লফু চনামদা লেংবা লৈপরেং নুংশিনা খুদোল ওইনা পীরকখিবা, অইবীবু খৌরানো ঙাইজবা, লেম্বিবা পুলি মরেল, লৌথুপ লৌকোইয়াওদ্রবা ইবেনগী পাউদন্না অপাবশিংগী থন্মোয়দা য়ৈহল্লি। মাংবা শেংবগী খেম্বা লৈরিঙৈগী মতমদুদা চীংমীগা তাম্মীগা নুংশিননা হজ্জোয়বা য়াওদনা চাক চামিন্নবগী অমস্তা ওইবগী লীচিংনা পুনশিনবা “শওম্বুং ব্রোকী ব্রেনিং” দা শক্লাইরবা অমনা ভিজিটর বুকতা “চীংমী নিঙোল অমগা মৈতৈ নিঙোল অমগা য়ান্না নুংশিননা পুখম অমস্তদা চাক চামিন্নবা উবা ঙসিগী অসিনা অহানবনি” হায়না ইশিল্পস্বদু হৌজিক্কী ওইরিবা মওংশিংদদি নুংনাংবা পোক্ককই। অদুবু নুংশি-চানবগী লীপুল অদু অইবীদদি হৌজিক ফাওবা কোমগোন্মদি। অসিদসু নত্রি। কোমলাথাবীগী ওঝা থোমানা অইবীবু মচানুপীওম নিঙোল চাক্কৌবা নুমিংতা চাক কৌবা, অপোকপা মশক খঙহৌদবা অইবীনা মপাওম খঞ্জবা, মৈতৈগী চৎনবীবু থিজিনদুনা হংজদুনা নুংশিনা দখীনা তৌরকপা, লম্বী-থোঙ ফন্তবনা চীংগী নুপী অমদি খুঞ্জাশিংনা থেঙনরিবা অবাবা বড়বেক্লগী ইপল মুস্ত্যারবু উরগা অইবীনা অপোকপা মপাবু নীংশিংলকপা, অহলগী নুংশিবা বর, আশিক্বাদ, চাসাদগী ইমা লৈশীংলাগী লময়ানবা ইরাবোতনা চাসাদ খুলদা লোংপা, কুংনা হৌরবা তেজবাং পাখীগী মখোঙদা লেনখিবা, খুলনা মাবু-নুংশিনা লোয়নখিবা, মাগী লৈফম তাকপদা মনা পীগনি লাওথোক্লফাও মনা পামখিদবা, মানা মফম খঙদনা চংখিবা উগ্না লৈবা উনা লোংথোক্লনা খুঞ্জাশিংনা কোইথি থিবা, ফংদ্রবদা নুজায়খিবা ময়াম, কন্নীংনা তল্লকখিবা বারী কয়া নৌহৌননা নীংশিংলুরগা অইবীগী পুন্নিংদা য়াকাইরকই অনৌবা তারা অমা, খুংখং অমা, সুর অমা, ভারত সরকারনা লাউথোক্লবা “পং

শৈ লৈতবা সিজ ফায়ার” অদুগী। জুন তরানিপালগী তমখিবা খৌদোক অদুনা
 নীংশিংবগী লায়ুমদা মথং মথং হজ্জনা য়েংখৎলুই। চীংগী অমদি তমগী খুজং
 শিং চংলুবদা চীংমী-ইচিল ইনাওশিংনা লুনা চাম্মা নুংশিনা থোরকখিবা চীংমী
 তম্মীগী চেংশিন্না পুন্সক্কা মরিদু ওসিদি মরি চংপা তারবরা? হং
 লি বাহং, ওরাং নুংশিখিবদু ওসি হেজ্জা নুংশিদবা ওল্লগদরা? নীংশিংববু খুদজ্জা থিং
 বা ওল্লবরা? নীংশিংববু লৈরমজ্জবদি, নুংশিববু কাওথোকপা ওল্লবদি চাসাদগী ইমা
 লৈশীংলানা লিখিগদরা কুইরবা লৈকোলগী খুইরবা লৈরাংগী বারী। অদুনা অইবীনা
 হায়রি।

“য়োৎকী য়োৎল্লিদি চাথৎপা নাই, কোৎহিলং কারকই অদুগা থম্মোয়গী
 নুংশি লীপুন্দি শুম চাদে, কোৎল্লিং কাদে, কুইরা কুইরগা উইবা হেল্লকই।”

অইবীগী খুইচম্মী। হৌজিক হৌজিকী শিজিন্নরিবা লোন্ডা পুদানি। হায়নিং
 বা বাদু থম্মোয় শেংনা হেজ্জা হায়দোকই। প্রমান পাঁছৈ তৌদুনা নাকোইননা
 ফোঙদোকপদু তৌদে। য়াইঙং মশলা য়াম্মা থাকপা মথেল নস্তে। অঙাং অহল
 খাজ্জনা হেজ্জা খঙবা লোন্ডানি। নুংঙায়রিবদি মদুনা অপাবদা তহুহনবা ফাওদে।
 চংলুরিবা লমশিং অদুগী তোঙান তোঙানবা মহাও অমমম পীবা ওম্মী, মীংতা
 শং শং উহল্লি লোকেল কলর মতাং চানা চানা হাম্মী মসিমক অইবীগী মায়
 পাকপনি। “হস্তে হ্লেফম মগিপুৰ” অইবীগী পুন্দিদা থেঙনখিবা খৌদোকশিংগী
 নিংশিং দাইরী ওইহৌরগনি।

মশাগী চহী হম্মুতরামঙা শুরক্কাবী অইবীনা মখুং অনী চঙনা লাইরিক
 ইদুনা সাহিত্যগী পোৎথোক লেপ্তনা পুথোক্কাবী অসিগী খৌনা লিংজেল থাগৎতবা
 ওল্লোই। পাস্জল ময়েং তারক্কাবী তুংগী মীংয়েং শাম্মক্কাবী অইবীবু ঈশ্বরনা
 খৌজানবিদুনা তুংকোইনা পুন্দিদুনা মখা তাবা লাইরিক কয়া পুথোরকখিগনি
 হায়বগী আশা তৌরি।

ইম্মফাল।

তাং ২৬।১০।২০০১ ইং

— ক্ষেত্রিময়ুম সুবদনী

বাহৌদোক

নোংরা ঐগী মুমদা লাক্ষ্মী লৈখিদিবা অরাধম সময়ে। হারবিবস্মী,
“ওবা! ওবাদি লমকোর বারী ইকনা ঝাইদৈ হেনা গক্রে। চংলুদিবা উক্লদিবা
অমগী বা ওবানা ইকু গাক্লগা মিতা শংখনা উহদি। ওবাদা লৈবা গুণ
অদুবুনি ঐখোরনা কলকচরিবা? ইবিখো ওবা ইবিখো। তোকলিগনু হোখবিখো।
হোখবা হারবসে ঐখোরগীদি লেনা রাদে। হোখবিবু ইবিখো মবা ইখবিখো।”

ঐনা খুমবি “ইকুংছো! ঐনা চংলুবা ঐনা খেংনরকগা পুনমক লোইনা
ইয়ে। ইনীংছাই অনৌবা অমতবু লৈয়েনে।” মসি চহী ১০রোমগী মযাঙদা শানখিবা
ঝারীনি। মতম অদুবাইদৈ হৌনা ঐ লমকোর বারী ইক্রে।

হুংতা ইকুংছো শরতচন্দ্র খিরালা হাররৈ “ওবা! ওবাদি মনিপুর্গী কালি
কোয়া, চীংফান, খুং খুংনা চংগীকস্বনি রৌবিক্লবনি। অদুনা খুংগী পুণী মরেন
করম তৌবসে হারবদুগী মরমদা ওবানা ইকনা ঝাইদৈ চুমগনি কইছে। ভল্লবদি
ওবা খরা ইবিবুনে খবরদা হাংবা।”

ইবা খরা হৌয়ে। নুমিং নীনি হুয়নি কোনকদা সনাইবেম্বা এম. কে. বিনোদিনী
ঐগী মুমদা লোঙ্কস্মী। সনাইবেম্বাদা ঐগী অইবা বারীদু গাদুনা তাহুনি। বারীগী
মতাং মতাবা রাওরিবা খুনজাশিনা ডালক শক্লকগা বাহর বাতাশিং, খোছোক
খোছোল চল মাজনা পাই। ঐনা গাখিকু অবদৈ সনাইবেম্বানা “বাবু! নঙ কাগি
জোগাই ইদুনা মতম মাঙহুংবা চুময়ে। মতম মাঙহুংনু। মনিপুর্গী মরমদা নঙনা
হৌজিক ইরিবা অসুন্না ইখখো। নখুংনা ইবা ভমমগা মী নেজুনা ইহমু। নুমিং
অদুমকী নুমিদাংবাইরমদা অমুকী বাকম অদুমক অসুক হেনা সনাইবেম্বানা নীং
শিবিবিকবি টেলিফোবা।



হন্দক ভারত সরকারনা লাউথোকলুবা “পংখৈ লৈতবা সিজফায়ার” হায়বা বাহৌ অদুদৈ থোরকপা বাথোক লাছোক, ইরাঙ ময়াম নীংশিংলকখি। ঐনা সরকারগী থবক তৌরিঙে চীংগী খুঙ্গংশিংদা টুর চংলুবদা চীংমী ইচীল ইনাওশিং না ঐবু কয়াদা লুনা চান্না নুংশিনা তৌবিরকখিবা। অদুগা ওসিনা করি?

অসুক কুইবসি পোক্‌ফম লমদম ইমা লৈবাক মণিপুরগী মরমদা ইবা কাউথোকলুরে ঐহাক। হৌজিস্তদা নীংশিংলক্কি। খল্লুবদা নীংঙলন্তে। ওছোন্না নীংঙমখিদ্বেদা। থেঙমল্লসু নীংশিংলকখিদা। হকচাংগী কায়ং অয়াস্বনা পাঙ্গল বাংলক্লবা মখৌ নীংশিনা পাঙথোকপা ওমদ্রবকান। মতাং অসিদনি ইবুংঙো শরতচন্দ থিয়াম অমদি সনা ইবেম্মা বিনোদিনী অনীনা ঐগী কলম মুক হাঙ্গীরকপা।

ওমদা ওমদা নীংশিংবা খরা খোমজিন্দুনা পাউদমজরি। অশেংবা মমিং মখা কাউথোকখিবসু য়াওরে। পাউদমজরিবা পুন্মক অসে ইশানা থেনরকপা, ইমিং অসিনা উরকপা, ইনাকোংনা তারকপা ঙাক্তনি। অশেংবা বারী অমতা য়াওদে। লমগী মমিং, মীগী মমিং অশেংবা ঙাকনি। খঙলকপা, উরকপা, থেনরকপা কোঙ্গায়নি। লোইনমক ইবদি খুং য়াদবনা ইথোকপা ওমদ্রে। খুং য়াদদুনা খুং অনী চঙনা ইবনে ইশানা অহল মতম ওইশিল্লকপনে নীংবা থুংবদি ওইদ্রে।

ঐনা চংলুদুনা খঙলকপা খরগী বারী অভুয়া ইথোক্‌লুনা পাউদমজরি “হস্তে হ্নফম মণিপুর” কৌবা লাইরিক মচাসিদা। লাইরিকী মমিং অসি করন্না থোনখিবনো? মতম কুইরবগী বানি। অহল অমনা তাকপীরম্মী “কাঙজৈ শাল্লবদা অমদি খোঙগাওবী বোল শাল্লবদা ময়াম চপ চানা বোল নত্রগা কাঙদ্রম থম্মী। থল্লিবা মফম অদু হস্তে হ্নফম হায়না খঙনৈ। মণিপুর সনালৈবাক মালেমসিগী হস্তে হ্নফম্নি, হস্তেফমনি। কল থৌরবা, মখৌনা লৈরবা, মতম অমদা লাস্থা লৈরমদ্রবা ব্রিটিশ সরকারনা লৈবাক কয়া খুদুম চন্দুনা লোইলম ওইনা মখোয়গী মখা পোন্না থল্লম্মী। ব্রিটিশ সম্রাজ্যদা নুমিং তাবা লৈতে হায়নরল্লিবনি। অদুৰী মতীক পাক চাউনা লোইলম পৃথ্বীধুংনা শন্দোক্‌লুম্মী। অদুগুয়া পাঙ্গল লৈরবা ব্রিটিশ সরকার অদো মণিপুর খুদুম চন্দ্রবা মতুংদগীদি মখা তানা লৈবাক অতৈবু খুদুম চনশিনবা ওমখিদ্বে। অনীশুবা পৃথিবীগী লানজাওদা জাপান অভুকপা ফংনা ফিরাল ময়াম চন্দ্রম্মী মতীক ময়াইকন্দ্রম্মী। অদুবু মণিপুর যৌরকপা মতমদিদি জাপান মতীক ময়াই মাঙখি, চমখি জাপান হনখি। মণিপুরগী ভোপ তোন্না কনত্রবা ময়াই অমা লৈবনি। কনাগুস্বা লৈবাক অমতনা মণিপুর শোকপা

যারোই। ময়া কুমদুনা হনখিনি। হস্তেফমনি হায়বসিনা-পাঙ্গল, লৌশিং পুন্নমক
হনবা মফম তেথখিবা মফম্নি হায়দুনা মণিপূরবু হস্তেফমনি হায়নসু খঙনৈ
হায়না অহলদুনা তাকপীরম্মী অসুন্না। অহল অদুনা তাকপীরম্মা মরমসি
লৈবদগী লাইরিক মচাসিগী মমিং “হস্তে ফনফম মণিপূর” হায়বসি পামজমনদুনা
থোনখিবনি।

লাইরিক অসিগী মখুম অমদি মনুংদা য়াওরিবা লাই মায়ামশিং অসি
লাইয়েকপা ইবুংঙো অহঞ্জাওনা য়েকপীরকপনি। অদুগা লাইরিক মচাসিবু
শকতাকপা ওইনা ঝাই মঙা তরাদং ইবিয়ু হায়জরম্বদা ইবেম্মা ক্ষেত্রিময়ুম সুবদনীনা
হরাওনা ইবিরকখি। লাইয়েকপা ইবুংঙো অহঞ্জাও অমদি ইবেম্মা সুবদনী অনীবু
ঙমথে লৈতনা থাগৎচরি।

লাইরিক মচাসিদা য়াওরিবা ঝারীশিং অসি
থম্মোয়গী পাউদমনি।
থম্মোয়গী য়াবানি।

ইম্ফাল

- প্রমোদিনী

তাং ২৮/১০/২০০১ ইং

হীরম লামাই

| | | |
|-----|---|----|
| ১। | শওম্বুং ব্লোজা নুপীগী ট্রেনীং কেম্প | ১ |
| ২। | য়োংচাক চরোং | ৩ |
| ৩। | কমলা থাবীগী ওঝা থোমা | ৬ |
| ৪। | উম্বুল খোঙচৎ অমদা : সিরারৌখোং, ফদাং সোমদল, তুইনেম, তোলোই | ১১ |
| ৫। | খোঙচৎ অমদা শিরুই চীং | ১৩ |
| ৬। | মশকউদবা তেংনৌপলগী লোক | ১৫ |
| ৭। | কাথা খুন সিদুল কাষ্ট খুঙ্গং | ১৬ |
| ৮। | মচি চীংশাং মরিংখুল | ১৯ |
| ৯। | তোনসেন খুল | ২২ |
| ১০। | লানবুং অমসুং চান্দেল খুদম | ২৩ |
| ১১। | শিংকাপ খুল | ২৫ |
| ১২। | তুঙৌ খুলদা হোল শঙ্গাবা | ২৮ |
| ১৩। | চাসাদগী ইমা লৈশীংলাগী বারী | ৩০ |
| ১৪। | তুমুয়োন খুন্নে | ৩২ |
| ১৫। | তমেংলোং খুঞ্জাও অমসুং খুন্নাংপী ইমা | ৩৪ |
| ১৬। | হাওচোং নুংপাক | ৩৮ |
| ১৭। | তলৌলোং | ৪০ |
| ১৮। | তুৰাই বাইচোং | ৪২ |
| ১৯। | চুড়াচান্দপুর জিলা | ৪৬ |
| ২০। | হাইদ্রো ইলেক্ট্রিক প্রোজেক্ট শঙ্গাবা | ৪৭ |

| | | |
|-----|---------------------------------------|-----|
| ২১। | থানলোন | ৪৮ |
| ২২। | সিংহাৎ | ৪৯ |
| ২৩। | হেলিকোপ্টর অপাইবী | ৫১ |
| ২৪। | জিরিবাম | ৫৩ |
| ২৫। | জিরিগী হিগী খোঙচৎ | ৫৫ |
| ২৬। | বড়বেত্রাগী ইপল মুক্ত্যার | ৫৬ |
| ২৭। | বড়বেত্রাগী ড্রামা | ৫৮ |
| ২৮। | লাটিংখালগী ইবেন মায়ে | ৬০ |
| ২৯। | মকোক ময়াম চৎপা জিরিবামগী খোঙচৎ অমা | ৬৩ |
| ৩০। | তোংজৈ মরীল | ৬৬ |
| ৩১। | অনৌবা কাছার লম্বী | ৬৯ |
| ৩২। | জিরিবাম ব্লোস্তা তাবা গ্রাম সেবিকাশিং | ৭৩ |
| ৩৩। | তমেংলোং ব্লোক সেবিকাগী বাকৎ | ৭৫ |
| ৩৪। | চীংদা নুপীগী পুঙ্গী | ৭৬ |
| ৩৫। | চৈরাও কৈথেল কাবা | ৭৯ |
| ৩৬। | মফম মফমগী ইনশাং মথেল চাবা খুৎচা | ৮১ |
| ৩৭। | বাজাই | ৮৯ |
| ৩৮। | বাসোক | ৯১ |
| ৩৯। | চকপীকারোংদা কৈগা মীগা মুন্না শান্নবা | ৯৪ |
| ৪০। | শিথ্রবা নুপীনা বালবাদি ওঝা ওইরম্বা | ৯৭ |
| ৪১। | তুগদৌরবা লাইখন তাবা য়ুমজাও | ১০০ |
| ৪২। | ককচীংদা বাকচীং | ১০৩ |
| ৪৩। | তমেংলোংদা অহোঙমুম | ১০৫ |

শওম্বুং ব্লোক্তা নুপীগী ট্রেনীং কেম্প

কেম্প অমা তৌরা তারবদি তৌদ্রিঙৈগা মমাঙদা মাঙজৌননা হীরম খরা মুন্না য়েংশিনবা চঙই। হীরমশিং অদুদি কেম্প তৌগদৌরিবা মফম অদুদা থক্লনবা অফম্বা ঈশিং মরাঙ কায়না ফংত্রা? কেম্পরশিংনা লৈননবা য়ুমকৈ লৈত্রা? ক্লাস ওইনবা মফম, অমাং অশোয়গী মফম মতীক চানা লৈত্রা অমদি লম্বী থোং ফত্রা?

শওম্বুং ব্লোক্তা মথক্তা পঞ্জাষিবা অসিগী খুদোং চাবা নীংথিনা লৈ। ব্লোক অফিস, ক্কাটরনচিংবা শাবাদা তৌখিবা চাউরবা পুথী অমা লৈ। মদুদা ইরুজশিন্দে, ফিশু ফিচাম তৌশিন্দে। ঈশিং থক্লবনি হায়দুনা তরু তরু থম্বা পুথীনি। ক্কাটর মরাঙ কায়না লৈ। কেম্পর ৪০/৫০রোম চনগনি লৈবদসু কোন্না চনগনি। শওম্বুং ব্লোক্তা উইভীং ট্রেনীং সেন্টর অমসু লৈ। মদুদা ক্লাস তৌনবা হোল অশাংবা অমসু লৈ। মদু ক্লাস রুম ওইনা শীজিন্নবা য়াগনি। ব্লোকী কম্যুনিতি সেন্টরদা খন্না নৈনবা, কলচরেল প্রোগামনচিংবা পাঙথোকপা য়াগনি। ইম্ফালদৈ খাইদৈ নকপা ব্লোকসু শওম্বুং ব্লোক্রি। মণিপুরগী মফম অতৈদগী লাকপদা, লৈবদা চংথোক চংশিন তৌবদা, ক্লাস তৌফন্নচিংবদা খাইদগী খুদোংচাবা হেনগনি হায়না খন্নদুনা ট্রেনীং অদো মফম অদুদা পাঙথোকখিবনি।

মণিপুরনা ব্লোক ১৪খক্তনা কোল্লিঙৈগী বানি। ব্লোক ১৪দগী মীছং অনী অনী খল্লগা ট্রেনীং পীবনি। মীছংশিং অদুদি উইম্যোন সোসাইটিগী চেয়ারম্যোন অমসুং সেক্রেটারীনি। থা অমা চূপা চংথবা ট্রেনীংনি। মতম অদুগী উত্থল ব্লোকী মুখ্য সেবিকা মিংলিয়ানিনা কেম্পকী খৌবুরেন ওই। মাগী তেংবাংনবা মুখ্য সেবিকা ৩ লৈ। মথোয় অমনা চাবগী থবক শীল্লি, অমনা ট্রেনীং প্রোগাম মতুংইন্না ক্লাস তৌননবা শীল্লি। অমদুনা নুমিমাংগী খন্ন নৈনবা অমসুং কলচরেলগী খৌরম শীল্লি। মাগী মাগী মথৌ অসুন্না পাঙথোক্কা চংথখি কেম্প অদু।

শৰুাইৰবা মীওই কয়া লাকুনা ক্লাস লৌৱৈ। বিভাগ বিভাকী অফিসাৰ কয়া লাকুনা মাগী মাগী পুনৰিবা বিষয়দা তাকপীৰশ্মী ময়ুং তানা। ডাক্তৰশিংনা হকশেলগী মৰমদা খঙবদা কান্নৰবা কয়াসু তাকপীৰৈ। শৰুাইৰবা মীওইশিংগী মৰন্তা লৈখিদ্ৰবা সিনামগী তাইবুংঙো কৃষ্ণমোহনসু অমনি। অয়ুজ্ঞা তাবা গেষ্ট লেকচৰৰ ওইৰবদি কেম্পৰগা গেষ্ট অদুগা লোয়ননা পুমা চাকলেন চামিমৈ।



চীংমী নুপী অমগা তম্মী নুপী অমগা পুখম অমতদা চাক চামিন্ৰবা।

মিংলিয়ানীগা ঐগা ধৰ্ম্ম তিন্নদে জাৎ তিন্নদে। মহাকী জাৎনা মারনি ধৰ্ম্মনা খুষ্টাননি। ঐনা হিন্দুনি মৈতেনি। মদুগী নুমিৎতা চাকলেন চাবদা পুখম কোন্নদদুনা মিংলিয়ানীগা ঐগা পুখম অমতদা চাক চামিন্ৰখি। ঐখোয় অনীনা চাক চামিন্ৰবদু উখি তাইবুংঙো কৃষ্ণমোহনা। ভিজিটৰ বুজ্ঞা তাইবুংঙোনা ইবিরশ্মী অসুন্না—

“This is my first time, that I saw a Tribal Lady with a Meetei Lady dine together in the same plate.”

ইবিরম্ৰিবা অসে তাইবুংঙোনা লেঙত্ৰবা তুংদা কোন্না উৱকপনি।

য়োংচাক চরোং

থাঙ্গাল শুরুং অবাং জিলাদা লৈবা খুল অমনি। কয়া চাউদে। মফম অদুদা নুগীশিংগী ট্রেনিং কেম্প অমা তৌবে চৎপনি। অফিস ছুটি থারগা চৎপনি নুমিদাংদা থুংঙি। বিডিওনা মৈজাও অমা হৌরগা মৈ তিজুনা এবু ঙাই লৈরম্মী। বিডিও চিৰী কোই তাংখুলনি। এবু হেক উবদা চিৰী সাহেবনা হায় “ ইচে লাক্লেতনা। লাকও লাকও ইচে সিতা চঙক্কা এনা নহোয়ত হায়ত্রাও ইচে শোয়তনা লাক্লেনি। ইচেতিনেকো হায়তোকত্রপতি থক শোয়কনতপনি।” হায়রগা বিডিওনা এবু তরান্না ওকই।

খোঙ খুং চামথোক্কা হায়দুনা লৈশা অনীখক্কা ঈশিং অশাবা পুথোরকই। এহাক খোঙ খুং শেংদোক্কা। ওহাক মী লৈরম্মশিং অদুগা বারী বাতাই খরা শারে। লৈরম্মা মখোয়দু থাঙ্গালগী উইমেন সোসাইটিগী মেম্বর ঙাক্লেনি হায়। বিডিও সাহেবনা ইচে বারম্মনি পোথারসনু। ওসি নুমিদাং তৌদৌবা প্রোগাম মখেই হয়েং তৌরসি হায়দুনা বিডিওনা হায়রে। মদুদা উইমেন সোসাইটিগী মেম্বরশিংদু এগা খুং শোররগা ময়ুম ময়ুমদা হন্থে।

অঙমলা, উইমেন সোসাইটিগী সেক্রেটারীনা “ইচেচি চানপা চাক ইনশাং তোংঙান্না থোংতুনা থল্লপনে। চাথোক্কাচি থেঙথক্লেনি” হায়রে।

নুমিদাংগী চাবা থকপা লোইরে। অঙমলানা এগী তুল্লনবা ফমুং শেমলি। মী অতৈ অতোপ্পা তাহনদনা লোলপনা “ইচে চাক ইনশাংতু হাওপ্রা চাপা য়াপ্রা?” হায়না হুংঙি।

এনা খুম্মী “হাওথ্বে। চাবা কৈগী য়াদনি। ওছোক্কা হাওথ্বে।”

“অতো এখোয়না থোংপা নন্তেয়ে। মৈতৈ নুপা অমনা থোংপনে। এখোয়কি খুনতা মৈতৈ নুপা অমা লৈয়ে। মানা এখোয়কি কেম্পকি চাক থোংপা, চা লোনপা, তল হৌপা লোইনা তৌয়ে। য়ামনসু হৈপনে।”

“বিডিও সাহেবনা পুরকপা মীরা?”

“নন্তে। মাতি ঐখোয়কি থাঙ্গাল নুপী অমা লৌতুনা লৈপনে। চহী ১৫রোম খরা হেল্লম্মনি হায়। মহাক্তিনে মৈতৈলোন অমুস্তা ঙাংতে। থাঙ্গাল লোনতমক মঙাংএ। মহাক মৈতেনে হায়বসে কনাতসু তাথোকনুসু হায়পনিকো। মানা হায়পা মতুংইমা কনাতসু তাকথোকপিতে।”

কেম্প লোইশিনবগী থৌরম পাঙথোকপা লোইরে। থাঙ্গাল শুরাংগী উইমেন সোসাইটিগী চেয়ারমেননি হায় অহল অমা থোরকই।

মখুং নান্মনা যান্না নৌরিবা য়োংচাক চরোং অমা পায়। মখুং য়েং থংবা অদুনা ফি অমা পায়। অহল অদুনা পুরক্ৰিবা অদু ঐগী মাঙদা থারিবা টেবল অদুগী



থাঙ্গাল ইমানা য়োংচাক চরোং খুদোল তম্বা।

মথস্তা থলৈ। অদুগা মখুং অনীদু তিংথোরঙ্গুনা ঐগা খুং শোক্ৰৈ। অদুদৈ অহলদুনা পুরকপা ফিদু তিংথোক্ৰগা ঐগী নঙ্গলদা কু পশিন্দুনা ইনবী। হায়—

“ইচানুপী ফি অসি ঐনা পিপা নন্তেকো। থাঙ্গালকি উইমেন সোসাইটিনা পীপনি। ঐতি নঙতনেকো ঐকি ওইনকো য়ামপীনিংপনি। অতু তা নমা লায়রপি ওইপনকো, পীনিংঙাই কৈসু লৈতেপা। য়োংচাক চরোং অসে ঐকি ইংখোলতা হৌপা য়োংচাক পামপীতকি হেকপনে। সে ইচানুপী নঙ

হরাওনা লৌকো। নমা লায়রপিনা নুংশিনা পিপনি খনথো।”

ঐসু তরান্না খুং অনী তিংথোক্ৰনা লৌই য়োংচাক চরোং অদু থাঙ্গাল ইমাদগী। থাঙ্গাল ইমানা মখা তানা হায়রকই।

“ইচানুপী ঐ নঙোনতা বা অমা হংকেকো। নঙ নখোয়কি নিংথৌ চরাইরোংপা
হায়পা মমিংতো তাত্তপরা? মানা পোকপা মচানীপা নিংথৌ ওইখিপা পামহৈপা
হায়পা অতুতি? নিংথৌ চরাইরোংপকি মচা নিংথৌ পামহৈপা হায়পা অতুতি থাংকাল
ঐখোয়না য়োকপীখিপনিতো। থাংকাল চেঙ চাতুনকো মহাক চাউখিপনি। থাংকাল
ঐখোয়কা মৈতৈ নখোয়কা তৎনা থানপা য়াত্রবা মরী অমা নিংথৌরেল পামহৈপনা
থনমপনিকো। ইচানুপী নঙসুনেকো মরী অসে মুন্না খঙচিল্লু। নঙপুনেকো ইচানুপীমকি
হায়না খনত্রে-তো। নখোয় ঐখোয় কায়নপা য়াতপনি কাউনপা য়াতপনি।”

ইমা হায়রগা ঐ লু লুকথৈ। অহল লমনদা পুন্নরস্বা নুংশি লীপুনবু কনানা
থদৎপা ঙমগনি? য়োৎকি য়োৎহ্লিংদি য়োহ্লিং কারকই। চাথৎলি তৎপা নাই।
থম্মোয়গী নুংশি লীপুন্দি শুম চাদে, কোহ্লিং কাদে তৎপা নাইদে। কুইরা কুইরগা
উইবা হেপ্পকই, লীপুন চেৎপা হেপ্পকই। থায়নগী লৈরাং অমনবা মপ্প মপ্পগা
নুংশিবা হেপ্পকই।

কমলা থাবীগী ওঝা থোমা

তেংনৌপল খুঙ্গং কয়ানি। তেংনৌপল চৎলুবা খোঙচৎ কয়ারকি। খুঙ্গং কয়াদুদৈ কমলাথাবীদং হান্না খনগৎচরগা পাউদমজগে।

তেংনৌপল জিলা হায়না মতম অমদা খঙনরম্মী। হৌজিক্তি চান্দেল জিলা হায়না খঙনরে। কমলাথাবী পলেলদগী মাইল ২/৩ লোম চৎলগা লৈবা খুলনি। চান্দেল লম্বী কমলাথাবী ফাওরগা মহা তুরেল লাঙ্গগা চৎলি। লীরা চংনীংনা কমলাথাবী খুলগী মনীং পাংনা চৎলগা লৈ। চীংদোং মচা মচা লৈবা খুলনি লীরা চংনীং। কমলাথাবীগী মতম অদুদা ওঝা থোমানা নিংথৌ ওইরি। ওঝাদো মতম অমদা লীরা চংনীংগী নিংথৌসু ওইরম্মী হয়। লম্বী থোং ফন্তবদৈ, ঈশিং নুংশিং শেংদবদগী লাঙ্গনা কয়া থোরজুনা কমলাথাবীদা হোংথরজুনা অনৌবা খুল অমা শেমগতুনা লৈখিবনি। নৌনা শেমগৎপা কমলাথাবী খুলগী নিংথৌ ওঝা থোমানা ওইরি।

ওঝা থোমাগী মচানুপী অনী ব্রোঙ্কী গ্রাম সেবিকা ওই। মমিং সুন্দোরী অমসুং মেমোরী। কোমলাথাবীদা খুন্দারিবা মোয়োন জাতিগী মীওই ঙাকনি। ঙমনু, দুংসা, লীংদিন, অগ্নীস, সংসিল। মথোয় মঙা অসিগী মরস্তা ঙমনুনা মুখ্য সেবিকানি অটৈনা গ্রাম সেবিকানি। তেংনৌপল, চন্দেল, চকপীকারোংগী সেবিকানি। ব্রোক অমমদা সেবিকা ২/২ পোষ্টিং তৌবনি।

ঐনা তেংনৌপলদা টুর চৎপা খুদিং ওঝা থোমাগী য়ুমদনা নম্মা থুংই। অহীং লেজুনা লৈ। অফিসকা মরী লৈনবা থবক ইনখাং লোইরবা মতুংদা নুমিদাংদা ওঝা থোমাগা ঐগা বারী হেক হেক শূই। ওঝা থোমা বারী লীবা পাম্বা মীতানি লীবসু য়াম হৈ। ঐনা বারী তাবা পাম্বা থোইদোরু ফুঙ্গা বারী। ঐনা অহীং লেকপা খুদিং ওঝানা উজাওগী উতুপ অকংবা থাদুনা মৈজাও হেই। মৈজাওদুগী মনাস্তা ফমদুনা ওঝানা নুংঙাই নুংঙাইরবা ফুঙ্গা বারী লীবী নুমিদাংগী চাক ঙাইবা ওইনা।



নুপী ময়ামগা ওঝা থোমাগা বা খম্বা।

ওঝানা লীবিখিবা বারী ময়ামদগী অমখক্তং খনগৎচরগা বারী মচা অমা ওইনা ইথোকটে। বারীগী মমিনো “নূরা শংনু শকহেনবী” হায়না কোঁই। ইরিবা অসিদা বারীমচাদু মপুংফনা হাপচনীংবনি। মদু খুদোং কয়া চাররোই হায়দুনা হাপচদ্রে। বারীদি লাইজনিংথো রাংবরেমা অনাল খুন্মাকপগী মমোম শংনুবু মাগী লৈমা ওইনা লৌখিবৈ বারীনি। ঐনা ইজবা ফোঙ্ককী বারীশিংগী মরক্তা ঐনা খাইদৈ পামজবা ফোঙ্ককী বারীনি। ফোঙ্ককী বারী থরা লাইরিক ওইনা ফোঙজগনি। মদুদা হাপচরণে হায়না খম্বে।

নোংমা ওঝা থোমানা মাগী মাস্কোলদা ফম নোঙ্জুনা হায়ঃ “ওচানি! নঙতিনেকো মোয়োন নিঙোলনে হায়না ঐনা লৌপনিকো। নঙনা ঐথোয়কি খুল অসিতা তোয়না লাকপকো। মোয়োন চাকখুমকি চাক ইনসাং চাপা, হংকোইপা লৈতপা, তুকচপা লৈতপা মসি উপতনেকো ঐ পেনথেনহৈ। ঐনা নঙপুনে মৈতৈ নুপীনি হায়পা খনত্রৈতো। নথোয় সিবিকা মথৈসু ঐকি বাসি তারো লাউনে।” ওঝাগী বাদু তাবদা মোয়োন সেবিকাশিংদু হরাও হরাও চেনশিল্লকই। ওঝাবু কোয়শিল্লগা ফমলৈ।

ওঝানা মখা তারকই, “মৈতৈকী নিঙোল চাকৌপা হায়পা, অমা লৈপতো নখোয় খঙপ্রা তাপ্রা। চহী অমগী মনুংদা অমুকখক থোকপনি।” সেবিকা ময়ামদুনা খঙই খঙই হায়না অমতা ওইনা খুম্মকই।

অদুদগী ওঝানা “কুমসিকি লাক্রিপা নিঙোল চাকৌপা অসিতা নখোয়কি ওচানিপু ঐনা চাকৌকে হায়না ঐনা খল্লিকো। ওচানা য়াপিরপতি নখোয় সিপিকা ময়ান্না থোংপকি থপক অসি তৌপা তায়কো ওচানিনা য়াপিরকতবা য়াপিরক্কাইতরা হায়পতুতি খঙত্ৰেকো।”

ঐনা “ওঝা অদুদি ঐগী লাইবক ফবনি। ঐ হরাওনা য়াজরে” খুম্মী।

“অতুতি ওচানি ঐ য়াম নুংঙাইত্ৰেকো” হায়রগা মখা তাথবকই— “ঐকি নিঙোল নিপাল শুরে। ওচানিকা নখোয় ৭ কা ৮ শুরপা নত্ৰনে? ঐ নুংঙাইবে নিঙোল ইনাক খুল্লে। ঐনা নখোয় ৭ পুসু য়াওনা চাক কৌকতৌপনিকো।” ওঝাগী রাহয়শিংদু তাবদা সেবিকাশিংদু হরাওজৈ। মায়থোঙ মকা লান্না নোকচৈ। হায়রিবা চহী অদুমকী নিঙোল চাকৌবা নুমিৎ থোকপদা ওঝা থোমানা ঐবু চাক কৌথি।

ওঝা থোমা অমসুং গ্রাম সেবিকা তরেং নিঙোল চাকৌবৈ মরমদা খল্লরি ওঝাগী মাজোলদা। ওমন্ অমসুং দুংশা মখোয় অনী মোরে চৎকে হায়বি। মোরোরোমদদৈ মহোয়না পুরক্কদবা লৈরক্কদবা পোংতি— কৌটা ঙা, লোকচাওদৈ বানৌ মতোল থেক্কপা, খোঙখাংদৈ শোইবুম লৈরকপা। মরু ওইবদি অসিতনি। অদুগা সেবিকা অহন্ন ককচীং কৈথেল কারুগনি— লৈরক্কদবা পোংনা মরু ওইনা ঙাক্রা অমসুং চাকলুক লানি। থাও থুম, অতৈ অতৈ মরোইনচিংবসু লৈরক্কদবনি। হায় ঙারীদু কাউনি ইশিল্লু অমনা হায়রকই। গ্রাম সেবিকা ওইবা কুইদ্রিবা অনীনা ইমুং মনুং লম তুনচিংবা শেংদোকপনা মখোয়গী মথৌ ওইরসনু হায়নৈ।

লেপ্লরিবা ইনশাং মথেলদি— (১) ঙাক্রাগা খোঙখাংগী সোইবুমগা থোংবা (২) কৌটা ঙা থোংবা (৩) য়েনগা লোকচাওগী বানৌ মতোনগা থোংবা (৪) ইরোনবা (৫) তোব্ৰোঁং চমফুং (৬) য়েরুন্না শেংবা পুদিং (৭) হৈ থোংবা।

মখোয় ময়ান্না ওঝাদা হংঙি লেপ্লরিবা থবক অমসুং ইনশাং মথেলশিং অসি য়ারবরা হায়না। য়ানীংদবা অমতা য়াওদে নখোয়না থোংথাকপৈ থবক তৌগদবনি। নখোয়না ফগদবা য়েংদুনা তৌরো। অচঙবা মথৈ ওঝানা পীগনি হায়।

চাকৌবা নুমিৎনি। সেবিকাশিং মাগী মাগী মথৌ পায়নত্ৰে। লমতু শেংবা য়াও, চাকখুমদা চঙগদমথৈনা চঙনত্ৰে। থোংবা হৌগৎনত্ৰে। লৈরং অনী অহ্ম

পানখতুনা মানা মানা থোংগদবা মথেল থোংনরি। অমনা হায় অমনা তাতে। মথোয় মশেল পংলাংতা লাঙই। চাকশঙদু মথোয়না লাঙবদা পূম্নীল।

ওঝা থোমা মাস্কেলদা চৈ অমা পায় হুই যেন চঙলকপা ঙাকলি মাস্কেল বাই অতৈবদুদা চঙদনবা। ঐ লাকপা উবদা ওঝানা নোঙ্কুনা “ওচানি য়ৌরকলেতনা। ঐতি হুই যেন চঙলকনি হায় চৈ পায়তুনা ঙাক্লি পনি। কুইরপনি মথোয়না থোংলিপা লোইরম্মনি। ওজানিতি অফিস কাপনিনা ওস্তানা চারমনি। ঐথোয়সু চীংকী মীনিনা চাক ওঝা চাপনিকো। অতুনকো লোইরম্মপতি চাথোক্লসিকো। ওজানিনা সিবিলা ময়ান্না লাঙলিপা অসিতা চঙতুনা খরা য়েংপিৰুকতরা?”

ঐগী ড্রাইভরদা ওঝানা ওনশিন্দুনা হায়খি “ইপুংঙো ড্রাইভোরা নঙ লাকপসি ঐতি য়াম নুংঙাইথোপো। পিপা ঐ ইতোমতা ঙাইরে হায়তুনকো বারমপনিনে। ফমতিলসু ওসি অমুক চকপীকারোংতকি লাকপনিনে। হেক থুংলপকা সিবিলা ময়ান্না নঙ চাক য়েনকতপনি। শেংনা ইরুজরগা লাকও হায়তুনকো মহা তুরেনতা ইরুচপা চংখি। হম্মক্লনি। নঙকা, ঐকা, মাকা ঐথোয় পিপা অহম শুরেকো। অতু ওইরপতি মথোয় নিঙোলনা খরা য়ামচরসু ফরে হায়পা।”

ওঝাগী মাস্কেলদা ঐথোয় ময়াম কোয়না ফমদুনা চামিনৈ। সেবিলা মইখনা মানা মানা থোংবা ইনশাংনা হেল্লি হাওবা হায়দুনা চাউথোক্লরি নোঙ্কি নুংঙাইরি। এক পুদিং অমসুং হৈ থোংবনা হাওবা ইহেল হেল্লি হায়রুন্দা হরাওমনখিদুনা অমনা লাউরকই। ঐথোয়না জোরহাততা ট্রেনীংতা তল্লকপনি মথোং অসি হায়না। চাক চাবা লোইরে।

সেবিলা অমনা মোয়োনগী থুমোক অমদা মোয়োনগী ফি অমা, লফোই লফাং ফজরবা অমগা হরিবোব চাউথোব অমনে হাপ্পগা পুথোরকই। থুমোক অদু ওঝাগী মাঙদা থমলৈ। অদুদগী ওঝানা “ওচানি লাকও চাকৌপৈ তখিনা তৌরকে। ঐসু নিংথৌ অমা ওইরিপনিনা চোম্বা য়াতে হায়তুনকো মৈতৈ অহল লমনতা হংতুনা খঙপনিনে। চাক তোঙ্ককা তখিনা তৌপা হৌনে হায়নকো। সে সি ওচানিকি তখিনানে। হরাও হরাও লৌথোকো।” হায়দুনা ঐঙোলদা থুমোজু পী।

ওঝাদা খুরুম্মগা থুমোক অদো লৌই। ঐনা খুরুম্মদু উরগা সেবিলা ময়ামদুনা “মৈতৈকি চৎনপিতা মতুম হায়না তৌনপরা?” হায়না হংঙি। অদৈ মহোয় ময়ান্না ওঝা থোমাদা ওনশিল্পগা “ঐথোয় ময়ামসু চাকৌপা নত্রা? ঐথোয়কিসু তখিনা পীতপা সুপয়া য়ারোই, তখিনা পিতপা য়ারোই” হায়দুনা ময়ামদো যৌ যৌ তৌশিল্লকই।

ওঝানা নোঙ্কুনা “ঐতি নখোয়কি বাতি খলহৌত্বেকো। লাঙসু লাঙহৌত্বে কমতৌনি। পিতপা যাতে হায়রকতি ফমতিলসু মোয়োন পিপা অশেংপনে। নখোয় ময়ামগী তখিনাতি মঙোনদকি লৌরো।”

ওঝাগী বা অদু তাবদগী ফমদিলনা মহারুা ওসাই অয়ক চকপী কারোংদৈ পুরকপা উচানদু মেদামগী দক্ষীনা ওইনা হাপখিনবা উচানদু লৌরুগে হায়না ময়ুমদা চেনখি। ফমদিল চকপী কারোং ব্রোক্ষী গ্রাম সেবকি। অসুন্না ওঝা থোমানা অপোকপা মপা অমনা তৌবগুম ঐবু লুনা, চান্না, নুংশিনা তৌবীরম্মী। ঐবু পোক্কা ইপা অদো ঐনা যাম অঙাং ওইরিঙে পীশক পীক্লিঙেদা শিখি হায়। অদুনা ঐ ইপা মশক খঙহৌদে ইপাগী নুংশিবা ফংলঙে। ওঝা থোমাবু ইপামক্লি খন্না লোয়নরকখি।


হৌজিক্তি ওঝা থোমাদু লৈখিদ্রে হায়না তায়। ওঝা থোমা লৈত্রবা কমলাথাবীদা ঐনা চংলুদুনা করি তৌনি? ঐগী শক হেক উবদা ওঝানা ওঝাগী মাঙ্গোলদা ফম মমায় ইপাক পাক্কদনা “ওচানি যৌরক্কদনা” হায়রগা নোঙ্কুনা তরান্না ঐবু ওকপদো অমুক উবা ফংলরোইদো মপোকসিদা। ওঝানা ঐবু নিংঙোল চাকৌবা নুমিৎতা চাকৌরগা “ওচানি চহী খুদিংকি ওচানিপু ঙসি তৌনা ঐনা চাকৌনিকো।” হায়রম্বদো।

উখুল খোঙচৎ অমদা : সিরারৌখোং, ফদাং সোমদল, তুইনেম, তোলোই

কুইরে হোস্টাইল য়াম কল্লিঙে বানি। ঙসিতা নৌহৌননা নীংশিংলক্লি। সিরারৌখোং, ফদাং, সোমদল, তুইনেম, তোলোই খুল ৫ অসিদা অহীং অমমম লেঙ্কুনা লৈরকই। মথং মথং ওইনা চৎলকখিবা খোঙচৎনি। তাংখুল লৈশাশিংদি অতিথি সেবা ফজনা তৌই। মশা নাল্লি, তুখোঙ লংই। খুল্লানবা লাকপা মীদু হেক থুংলবগা ঙ্গশিং অশাবা পী। মায় মিৎ তাথোক্লবা খোঙ খুং চামথোক্লবা। অদুদৈ চা অশাবা। মথংদা চাক ইনশাং অহাওবা।

চাক তোক্লবা তুংদা খুলগী খুনজাশিংগা লোয়ননা চ্চতা চৎলি। মল্লবনিনা লম্বী উননবা টোচ, লালটেনচিংবা পুদুনা চৎনৈ মাগী মাগী লৈজবা মতুং ইল্লা। চ্চ অমমম্না চাউবসি ফনা নীংখিনা চাউই। মী ২০০/৩০০ লোম খরা হেস্কক চল্লি। গিজ্জাশিংদু মী থনকোক তৌনা তিল্লী। মীয়ামদুনা লাইশোল ঙ্গশৈ কয়া শকই। ঙ্গশৈ শকপা লোইরগা ঐগীদমক লাইশোল পাঙথোকপী। ইবুংঙো যীশুগী মফমদা থৌনিবী। হোস্টাইল কল্লবা, মীনা কিনরবা মতম অসিদা ঐখোয়গী চাওখং ধৌরমদা তেংবাংবিগনি হায়দুনা লাক্লিবা মহাকপু ইবুংঙো নঙনা খৌজানবিয়ু তেংবাংবিয়ু। মঙোন্দা খুদোংখীবা অমতা থোকহনবিনু। অশোয় অঙাম য়াওদনা পনথুং যৌহনবিয়ু। মহাকপু পুন্সী নুংশাংনা পালহনবীয়ু হে ঙ্গশ্বর ইবুংঙো। অসিনচিংবা কয়া হায়দুনা লাইশোল পাঙথোকপী।

অসুন্না লাইশোল সভাদু পাঙথোকপা লোইরবা মতুংদা ঐখোয় ইল্লাক্লে। ইল্লাক্লেগা উইমেন সোসাইটিগী মিটিং পাঙথোক্লে। ময়াম ইকোয় কোয়না ফল্লগা রাফম কয়া খল্লৈ নৈনৈ। চীংদা নুপী ময়াম পুনবৈ থবকসি নুমিদাংদতা মতৌই। মরমদি অয়ুক নুংখিলদদি লৌদা চৎনখি অতৈ অতৈসু মাগী মাগী মথৌদা চৎনখিবনা য়ুমদা লৈনদে।



গির্জা ভাঙ্গা

মথঙ্গা পনজম্বিবা পুন্নমকসে খুল
মঙামঙ্গা চপ মাননা অমতা কায়দনা
পাঙথোকই। অদুনা হনজিন হনজিন ইবা
তাবনা কানদ্রে হায়দুনা ইজদ্রবনি। খুল
খুদিংদা ফি অমমমসু খুদোল তল্লকই।
এগী খোঙচৎ অসিদা ব্লোকী মুখ্য
সেবিকা নেমপী লোয়নদুনা চংলি।
মঙোন্দসু ঐঙোন্দসু চপ মাননা খুদোল
তল্লকপনি। ঐখোয় নুমিৎ মঙানি চূপ্পা
টুর চৎলুরগা ব্লোক হেড ক্রাটরদা হল্পক্রে।
নেমপী যাম নোন্ধনবী নুপীমচানি। মাগী
ক্রাটরদা এগী খোঙচৎ অদুগী থুংফম
ওই। মহাক্রা নোক নোন্ধুনা হায়—

“ওচা ঐখোয় অনীসি মহারাচতু
ঙাইরেকো। খুল ৫ কি ফি ৫। খুল ১/১ গী ফি ১/১ মম। মোরোক অকংবা ময়াম
অমসু হাপলকপা। অদুগী মথঙ্গা তোনীংকোক মপুল মপুল। নুংবীদৈ খাং চফু
উয়ানসু হাপলকপা।

পোংয়াম অসিনা গাড়ী পীক থনপকো। হৌজিঙ্গা নুংঙাইপসে ঐখোয়
মঙাইরেকো হা ওচা?”

এগী গাড়ী ধৌবা মধুনা হায় “চমোল অমরোম টুর চৎলুবা অসিদা অহাওবতা
চারবনিনা হকচাংসি য়াম ফরেবো। নোয়রে। য়ুমদদি এগী শক অসিবু খঙল্লমরোইনে।
হা নেমপী করি হায়গে?”

নেমপীনা ফাক ফাক নোন্ধুনা “তা মধু খরা চেকশিনজৌকো। ইনন্ননা নশক
খঙততুনা য়ুমতৈ তাহোকচরক্কনিকো।” হায়রগা বাছ বাছ নোকই।

কয়াদা চন্না ফাগি চোগাই তৌনদুনা লোয়নবা। মসি পুন্নমকসে মীনা মীবু
নুংশিনবগী খুদমনি। অমতা ওইবৈ রাখ্মোননি।

খোঙচৎ অমদা শিরুই চীং

শিরুই চীং য়ৌরুই। চীংথক য়ৌনা কাবদি ওল্লভে। চীংখোঙ ফাওবদি য়ৌরকই। শিরুই চীংদগী মথং মথং চৎত্রিবা পরেংদুদা খোঙলস্বীণ্ডম আ য়ৌনা তাবা উই। ঐনা হংঙি চীংদা ঙাংশং ঙাংনা উরিবা চীংলৈপাক অসি মী তোয়না চৎপগী খোঙফল্লা হায়না। অমনা খুন্সকই “কতায়তকি মীনা চৎপকি খোঙকুল নন্তে। অশিপৈ থবাইনা চৎপৈ মফম লৈপনে। মসিতিনেকো অশি লমপীনি। নঙসু ঐসু হয়েং শিরকা মসিকি লমপিতা চৎকতপনে অতুকা লাইকি লৈপাক য়ৌকতপা। নোং ঙাল্লমতাইতকো অশিপনা মৈরা চমতুনকো পরেং পরেং চৎপতো ঐখোয় উরপনিনে। থবাইনা চৎপতো ঐখোয় উইয়ে। নোংখী নোংমংবা অহীংতকো খর তোয়না উইয়ে।”

ঐনা হংঙি “ঙাইখো ইপা বারী অমতা হংজগে। শিরুই চীংথক্তা চীংদোন্দা পুত্ৰীণ্ডম্বা ঈশিং তুংবা মফম অমা লৈ। মদুদা স্বর্গগী লাইরেস্বী ফিঙৌ শেংপী ৭ খক হেক হেক পাইরজুনা লাক্কাগা মফি মরোল থল্লগা উচেঙ্কুন্না লুপ লুপ ইরুজরৈ। ইরুবা লোইরগা মফি মরোল শেংচিল্লগাঅমুক শোরারেন্দা পাইখৎখি হায়না তায়। বারীসি অচুস্বরা অরানবরা ইপানা খঙলবদি অমুক্তা তাকপিয়ুবা।”

“ঐখোয়সু মতুকি বারীতো তাপতি তায়এ। অশেংপতি খঙতেনে। নঙতি বারীতু কনাকি মফমতকি তাপনো?”

“তাংখুল ইপা অহল অমনা লীবিরস্বনি। ঐনা খঙনীংদুনা ইপাদসু অমুক হংবনি।”

“মতো লৈরল্লবসু থায়নকি বানিতা। লাইকা মীকা শমরিঙেতা মতুম থোঙ্কমপা য়াই। হৌজিক্তি ঐখোয় মতুকুমপা অমতা উতে।”

“শিরুই লিলি হায়রিবসি মতম নন্তে শাংপা হায়দুনা উবা ফংজদ্রে। মসি করস্বা লৈনো। লিলি হায়বদি ইংরেজী মরোলনি থরো হায়বনি। থরোদি ঈশিংদা হৌই ঈশিংদা শাংলি। করস্বা শিরুই চীংদা শাংপনো?”



শিৰুই চীংগী চীংদোন্দা লৈবা লাইজকোন্দা লাইনুৰাশিনো ইৰুবা।

“নখোয়গী তমপাক্তনা ঈশিংদা শাংপা ঐখোয়কি চীংতনা চীংমায়দা চীংথক্তা লৈকংদা শাংপা। অতুনা লৈকং থরো হায়নসু মিথোনপনে। শিৰুই লিলিতো উনিংলপতি শাংপা মতমতা অমুক লাকপা তারেকো।”

মশকউদবা তেংনৌপলগী লোক

তেংনৌপলগী মুখ্য সেবিকা ঙমনুনা লোকচাওদৈ থিস্তং হেন্দোল্লগা শোরোক
ময়াগী মতাই চীংয়া অমদা মাগা ঐগা লেপমিম্নৈ। মহাক্সা খুদোঈ থিন্দুনা তাকই
“ওচা লোকচাও অসিকি অবাং থংপতা চীংচাও অমা লৈপসি ওচা উইতনা।
চীংচাও অসিতৈ হাইথরকপা চীংমায়সে য়ান্সু ঙমপনে, য়ান্সু চাউপনে, য়ান্সু
পাকপনে। শুকপসু শুকএ উ বাসু য়াম হৌএ। মখাদা লোক অচৌপা অমা লৈরমনি
হায়নৈ। মসিতা মী অমতনকো চঙপা ঙম্নতে। খাবল ফবা অহীংতাকো লোকচাও
অসিতকিকো মীগী খোনচেলকুমপা, লাউখোংপা, মীকি মীনীল তায় হায়নৈতো।
লোক অতুতা মী লৈরমপা য়াই ঙাংনপনি। য়েংনীংপনা, খঙনীংপনা, চংনীংপনা
হায়দুনা ঙমনুনা নোকুনা ফ্রং ফ্রং চোংঙি।

ঙমনুতা নন্তনা ঐসু খঙনীংখি। চংনীংখি মফম অদু য়েংনীংখি।

কাথা খুন সিদুল কাষ্ট খুঙ্গ

লৈখিদ্ৰবা সলাম ওজা চক্ৰী তোহীনা নোংমা মাগী ময়ুমদা ঐবু কোঁই। ঐ চংলুই। ওজানা তাকপীরকখি “নঙ তেংনৌপলগী মনুং চন্না লৈবা খুল কাথা হায়বদু যৌরমদা? মোরে যৌরমদাইদা লৈবনি।”

ঐনা যৌজরুদ্দি হায়না খুম্মী।

অদুদৈ ওঝানা মখা তাবিরকখি। “কাথা হায়বা খুল অসি মোরে যৌরমদাইদা লৈবা কোন্দোন লাইরেস্বীগী খুভম অদু যৌফাৎত্রিঙে লমখায় হাইজনফম অমা সড়ক্কী মমাঙ পাংবদা লৈবদু কাথাগী লস্বীনি। মাইল ১০ রোম চংলগা লৈবা খুঙ্গ ংনি। যান্না লাঙ্গরবা, চানীংঙাই মরাঙ কায়দবা মপুক থন্না চাবা ফংজদবা খুলনি। মেডিকেলগী খুদোংচাবা ফংদবা, লাইরিক লাইশু হৈবা মী লৈতবা, তমফমশঙ লৈতবা যান্না শোংথবা লমনি। নখোয়গী ব্লোক্তগী পাংবা যাবা মতেং পীনবা খর তৌ। নঙবু কোঁবদি মরমসি হায়গে হায়দুনা কোঁবনি। অতৈ কৈমতা লৈতে।”

ওজাগী বা তাবদৈ থিন্দনা তেংনৌপলগী বিডিও, গ্রাম সেবক সেবিকাদা রাফমসি খঙহ্নখি। কাথা খুনগী মী ১/২ দংসু ব্লোক হেড কাটরদা লারুবা খঙহ্নখো হায়নসু হায়খি। অদুগা মহোয়না লাক্কদবা নুমিৎ অদু ঐঙোন্দা খঙহ্লকউ ঐ মখোয়বু উননবা লাক্কে হায়খি। হায়নখিবৈ মতুং ইন্না ঐ মখোয়গা উনখি।

মহোয়গী খুন্দা চহী খরগী মমাঙদা সরকারনা বাটর রিজার্ভর অমা শাবিরম্মী। চহী ৫/৬ শুরে শীজিন্নবা যাদদুনা লৈবা। কায়সু কায়রে শেবসু কনামতা লাকপীদে। তুরেল মচা ২/৩ চেঞ্জি। মদুদৈ ঙা খরা খরা ফাই। মদু ইশিৎলগা নত্রগা খুৎ ছমদুনা ফাই। ঙা ফাননবা খুৎলাই অতৈ মখোয়গী লৈজদে। মরু মরাঙ অমদি খুৎলাই বাৎপনা চাথোক বাৎপনি হায়। চাবা কোন্দে।

খুল অদুগী মরমদা অতৈ অতৈ বারী কয়া অমসু তারে। খরা লৈরগা মরু মরাঙ যোৎ, থাংজৌ, শিংজং, নুপা ইল ৫/৬ পুদুনা ঐ চংলে। কাথাগী লমখাইদা



কাথা লম্বী

মখোয় খর ঙাইরম্মু হায়খি। হায়নখিবা নুমিৎ অদুমক্তদা ঐ কাথাগীদমক খোঙশাম্লে। য়ৌরে কাথা লমখাই। ঙাইরম্মী নহা পাখং ৫/৬ না এবু। ঐনা কাথা ফাও চৎকে হায়বদু মখোয়না যাদ্রে। অমনা হায় “লমপী য়াম ফৎত্রপনিকো। কারী চঙপা য়ারোইএ। খোঙনা চৎপসু য়ৌপা ঙম্মোই। লমপীতা উচুক য়াম লৈপনে। মেম সাহেবতিনেকো খজিক চৎপা ঙম্মোই হায়পা।”

মহোয়না য়াদবদৈ ঐ কাথা য়ৌরক্তে। ঐনা পুবা পোৎচৈ মখৈদু মহোয়দা শিন্নরঙ্গা নীংবা কায়না ঐ হল্পক্রে। গ্রাম সেবক সেবিকাশিংদা ঐনা পাউতাক গীরম্মী কাথা খুলদা ট্রেনীং কেম্প অমতংদি পাঙথোক্কা হোৎনৌ। নুমিৎ ২/৩ গীতা ওইরসু। উইম্যেন সোসাইটি, য়ুথ ক্লব খুল অদুদা লিংনবা শেমগৎলু। মেম্বরশিংগী মরক্তে খরা হৈথোই শিংথোইবা, মমিৎ মনা শিংবা ১/২ খল্পগা ব্লোক লেভেলদা তৌবা অশাংবা ট্রেনীং য়াওহল্পু অসিনচিংবা।

হৌজিক কাথা খুলদো করম তৌরমগদগে? করম্বা থাক্তা লৈরমগদগে খঙবা ঙমদ্রে। হন্দক্কা চহী ৪/৫ রোমগী মমাঙদা নুপী অমখক্কা ঙ্বারেং অমা পাউচে অমদা ফোঙখি। মহাক কাথা খুলদা মাগী মমাগা পোকমিন্নবা মমাবোক অমা কাথাদা

লৈ। মমাবোন্ধু উনবা চংলুবনি। মহাক্লা জননেতা খুড়াইবুংঙো ইরাবতকা কাথাদা
উনরকই। নেতা অহীং অমা লেক্সগা চংখি বারী বাতাই কয়া শানহৌই। খুল
অদুগী খুনজাশিনো নেতাবু নুংশিনা শোমহৌই হায়না। খবর মচেং অদু কক্ষুনা
থমখিবনি। অদুবু মদু থিবা ফঙদ্রে কদাইদা থমখিবনো হায়বা খঙদ্রে।



মবিং খৌশাৰা

মচি চীংশাং মরিংখুল

থৌবাল কৈথেলদৈ খজিক্তং চংলগা নোংপোক পাংবদা উরিবা চীংশাং পরেং পল্লেন যৌবা ফাওবা উরিবা অদু মচি চীংশাংনি।

এহাক মচি চীংশাং চংলুরে। রান্মুনি সাহেবকা লোয়ননা চংলুবা খোঙচৎনি। রান্মুনি সাহেব কেরেলা মচানি। মতম অদুগী মহাকী ফম্না সিক্যুরিটি কমিশনরনি। লেং গভনর কোন্সিগী মতেং পাংনবা থম্বা ওফিসারনি।

মচি চীং যৌবা য়াবা জীব লম্বী মতম অদুদা অমখৈক্তে হেন্না লৈতে। মদুসু শেম্বা লোইদ্রিবা লম্বীনি। পলেন পাংবা লম্বীদা শোরা হায়বা মুসলিম তাবা খুলদু যৌফাংত্রিঙে চীংমৈ অমগী চীংয়াদা হাইগৎলি লম্বীদু। জীব অদু সেকেন্দ গিয়ার পাল্লগা থৌদুনা চংলি। মচি খুঞ্জাও যৌবা ফাওবা নমদুনা চংলি ঐথেয়গী জীব গাডী। গাডী চংপা য়ানবা লম্বী শেম্ন শেম্নগা চংপনি। মচি খুঞ্জাও যৌরে উচীন নাচীন্না। রান্মুনি সাহেবকী জিবনা মাঙ-থানা চংলি মথংদনা ঐগী গাডী অদুগী মতুংদনা সিকাংই তোংবা গাডী। থৌরম পাঙথোক্কদৌরিবা মফমদু যৌরে। মবিং খুনজা মযান্না তরান্না ওক্লম্বী।

প্রধান অতিথি যৌবক্লুবা অদুদা থৌবম পাঙথোকপা হৌবে। মবিংগী খৌশাবা, নাইতোম খৌশাবা, অপুনবা খৌশাবা, পাখং লৈশাগী ঈশৈ— শক শক্তুনা শাবা জগোয় অসিনচিংবা কয়া উৎলে। থৌবম লোইশিল্লকপদা ঐগী জিব গাডীদা পুরকপা মখল মখলগী শাল্পোং ময়াম, লং মপুল, পেত্রোমেজ্ঞনচিংবদু য়েছোক্রো। অতৈ অতৈ মহোয়গী অরাং অপা অমদি মথোয়গী অপাম্বা কয়ামা বাকৎলে রান্মুনি সাহেবতা। মদুগী তুংদা চেদা ইরবশিংদু লানশিল্পে। মথোয়গী বাকৎচেদুদা খাইদৈ মরুওইবদি মচি চীংশাং থুংনা জিব গাডী চংপা য়ানবা সরকারবু লম্বী শেম্বীয়ু হায়বা অদুনি। মথংনা ঈশিং অফবা ফংদবদগী অরাবা কোক্লুবা খুল খুদিংগী বাটর রিজার্ভর ১/১ শাবিয়ু হায়বসিনি।

রাস্মুনি সাহেব খুলগী নিংখৌ, খুন্নাৰুপা অমদি অতৈ খুলগী অহল লমনশিংগা
বায়ী শারি। ঐনা মরিং নুপী মরক্তা চঙদুনা নুপীশিংদুগা বায়ী শাই।

ঐনা মখোয়দা হংঙি “নখোয়গী নয়া মুসুক মুহল্লিবসি করিগীনে? ফজনা
শেংদোক ফেংদোকুনা তরু তরু থম্বা য়াদ্ৰা?”

মখোয়না খুম্মকই “ঐখোয়গী য়া মুহল্লিসিতি ফজনবা মচু শঙপনে। নখোয়
য়াতিনেকো লংত্রিক লংই হুই ময়া মানপনে। তুৰুচেয়ে। ঐখোয়কিতি মুশুক মুরতনকো



মরিং নুপা অমা চেঙ খায়বা চংলি।

য়াম ফপনিকো য়েংঙুসে” হায়দুনা
মুসুক মুবা য়াহিদাক হাঙ্গা ময়াদু
হিগৎলজুনা ঐঙোন্দা উংলি
য়েংহল্লি।

অমনা নুপীশিংদুগী মনাদা
য়াল্লিবা নায়ানবীশিংদু য়েংবদা য়াম
ফজনা উই। মওং মচু মান্নবসু
য়াওই মান্নবসু য়াওই। ঐনা হংঙি
“নখোয়গী নায়ানবীশিং অসি
মৈতৈ সনা শাবশিংনা শাবা
নখোয়গী সিদা অশাবা মী লৈব্ৰা?”
ঐগী বাহয়শিংদু তাবদা মখোয়
অমতা ওইনা বা লাউনা নোব্লকই।

খুম্মকই “নখোয়
মৈতৈতৌনা ঐখোয়তি পংতে।

নাকীতমক ঐখোয়তি পৈশা তিংতে। ঐখোয় ইশা ইশানা শাচপনে। য়েংনীংপরা
য়েংঙো সে” হায়দুনা নুপী অমা ঐগী ইনাক্তা চঙশিল্লকই। অদুগা মনাদা চিল্লিবদু
য়েংহল্লি। য়েংলুবদা সনা লুপা চারিক, পুহাল নংলমদ্রে। তীল কাঙ, কৌজেং হারৌ,
কাংচেংনচিৎবা অকংবা ঙাক ওইরল্লে।

খৌরম পরেং অদুদা য়াওবৈ মতুংইম্না নুমিৎতুগী অয়ুকী চাকলেন মফম
অদুদা চাগদবনি। নুংখিলগী পুং ১ তামিল্লক্লে। থেঙজিল্লক্লেবা অদুদা রাস্মুনি সাহেবনা
নীল্লি লাঙলিবা কাঙবু অদুদা হংঙি—

— নখোয় চাক চানবদি কদাইদা শীল্লি ?

— চাফমপুতি মসিতা ওইপনিনে। অতুপু চাক্তি থোংত্রিনে।

— অসুক থেঙলফাও কবিগী থোংত্রিবা ?

— সাহেব ঐখোয়কিভিনেকো চাক চাক্তপা মীতো যৌরক্কিমথৈ থোংপিতপনে। কিরিকি হায়পতা কিরিকুমপা লাক্তপা থোক্পতিকো চাক মাঙকতপা। চেঙ খায়পা চৎখিপতো হল্পক্কনি। সাহেব হেক থুংলপা উবগা চৎখিপনি। কুইরে চৎখিবা মখোয় ৩ মায়কৈ তোঙান তোঙান চৎখিপনি। এ লাকপু লাক্কে। এঃ এঃ মখোয় ৩ মক যৌরক্কে।

— নখোয়গী চেঙ খায়বসে হান্না খায়দোক্কগা থম্বা যাদ্রা ?

— সাহেব হান্না খায়তোক্ককা থমপসু যাওপনিনে।

— কবিগী ?

— ঐখোয়কি চৎনপিলা য়াতপা। কিরিগীনো হায়পতা হান্না খায়তোক্ককা থম্বকা কিরিগুমপা লাক্তপা থোক্পতি চেঙদু মপুতা হনজিনপতা মফম মরাঙ খঙলোইতপতো। অতুননি শাউপিকনো সাহেপ।

মদু তাবদা রান্মুনি সাহেপনা ঘরী য়েংলগা য়ান্না তপ্পা ভাব তানা হায়রকই—
“হৌজিক্তগী থোংলগা মদু লোইরগা চারবদি ঐখোয় ইক্ষাল যৌবদা থেংত্রনি।
ঐখোয় চাররোই য়ুমদা চাক্করগে। চেঙ অদো থোংলগা নখোয় চাহৌরো।”

হায়বম্বগা রান্মুনি সাহেবকা ঐখোয় হল্পক্কে। মখোয় ময়াম ঐখোয়না চৎখিবদু লেপ লেপতুনা য়েং লৈহৌই।

৯ তোনসেন খুল

তোনসেন সুগুনু লস্বীদে অবাং পাংনা চঙলগা লৈবা খুলনি। লমজংদি সুগুনু য়োগদবা মাইল ৩/৪ বাৎলিঙৈদা চঙবনি। মাইল ২ রোম চঙলগা লৈ। কয়া চাউদবা য়ুম্নাক য়ান্না তাদবা খুলনি। খুল অদুগী নুপী অমা ফি তুবৈ শিল্দিম লৌখি। সরকারনা পীবা মাগী সিউইং মেছীন খিনবা চংপনি। খুল চাউদবনিনা খুল থুংনা চংপা গুম্মী। য়েংলুরে খুল থুংনা চংতুনা। হম্লক্লগা উইম্যেন সোসাইটিগী মেম্বর ময়ামগা পুন্না ফমিল্লদুনা বারী রাতাই শানৈ। ঐনা হায়— নখোয়গী খুল থুংনা চংলুরে, য়েংলুরে। লস্বী থোং য়াম ফন্তে। চংথোক চংশিন্দা বারম্মি। লস্বী শেন্নবা শেছং খরা পীননবা ঐ বিদিও সাহেবতা হায়রমগে।

মেম্বর অমনা খুম্মকই “ইচে ঐখোয়কিতি ঐখোয় খুলসিতি মীশিং য়ামতবনিনা ব্লোকা থঙইপিতে। কয়ারক হায়চরসু তাপিতেনে।”

ঐনা হায়— নখোয়গী খুল অসিদা ইনশাং নাপী মনা মশীং অমতা হৌদে। মসি করিগীনো? নখোয় থাবা য়াদ্রা? চাবা ওক্লবা থাগদবনি ইংখোল কোইগদবনি। ইউনিসেফনা পীরকপা খুজু খুংলাই মক্ল মরাঙ য়াম লৈ। ঐনা শংলগা ঐ থিল্লক্কে। নত্রগনা সেবিকাশিংদা পীরক্কে।

মেম্বর অমনা খুম্মকই— পীরক্লনু অরেমপতা মাঙদুনা তোক্লনি। ঐখোয়কি খুলসিতি থাপা য়ারোই। হৌরোই। ঐখোয় থারমপনি থাবা য়াততুনা তোক্লবনি। য়েনকা, ওক্কা শনকা, হেস্তা চাথোকখি। পাস্বীগী মবা ফাওপা য়েনতি হোংতোজুনা চাপনি। অতুনকো ঐখোয় থাতপনিকো।

— শম্বল খাবা য়াদ্রা?

— শম্বলসু ওক্ল শম্মা হেস্তা থুদেকপনে। ঐখোয়কী খুলতি বাসু য়াম হৌতে।

— অদুদি নখোয় ইনশাংদি চাদ্রে। চাক গাভ্ৰা চারে?

— চাক গাভ্ৰা চাতে ইনশাং অহাওবা শাথোংপা চাইতনা।

লানবুং অমসুং চান্দেল খুদম

খুল অনীমক চান্দেল ব্লোক হেড ক্কাটির নক্সা লৈবা ঙ্গাক্তনি। লানবুং চীংনা ইকোয় কোয়শিনবা তমপাক অপীকপা অমনি। চীংগী কারক্তা লম্বী মচা অমা লৈ। মদু লানবুংগী লম্বীনি। ঐনা লানবুং চৎপৈ মরম মফম অদুদা লৈবা নুপী ৫০ গী কেম্প অমা তৌরি। মদুদা ক্লাস লৌবৈ অমদি কেম্প লৌশিনবা যাওনবা চৎপনি।

খুল অদুগী খুনজা নুপীসু নুপাসু থবক্তা থবাই যাউই। ব্লোক নকপনিনা ব্লোক্তা লেক চাবনা নুংঙাইগনি হায়না দুংশানা হায়। দুংশা গ্রাম সেবিকানি। মচিন খরা কল্লি। অদুবু মহাক মচিনগা মখুংকা মাইনৈ। থবক ফৈ। মানা মাগী ক্কাটিরদা লেকসি হায়দুনা লেকই অহীং অনী। মহাক্সা হায়— “ওচা ওচাকী বেডিং তিংথোক্সনুসি। ঐকী ফমুংদা হিল্লো মোম্পাক ফিদক অশুবা ঙ্গাক্সা হোংলবনি। মোম্পাকসু তেরাকিনি।”

দুংশাগী ফমুং হিল্লদা কয়া নুংঙাইবা যুমগী ফমুংদৈসু হেন্না নুংঙাই।

অয়ুক নুংখিলদনা কেম্পতা চৎলি। নুমিদাংদনা চান্দেল খুদমদা চৎলি। নুমিদাং নংত্রবদি উইম্যেন সোসাইটিগী মেম্বরশিং উনবা ফংদে। মখোয়দি অয়ুক নুংখিলদা থবক অমা নত্রবসু অমদা হেক্তা চৎলি মথৌ শংদে। চীংগী নুপীশিংদি য়াম রাই। মখোয়গী খিত্তং শংঙিবসি নুমিদাংদতনি। অদুনা খুদমগী বুইমেন সোসাইটিগী মেম্বরশিংগা ফম্মিন্নদুনা চাওখৎ থৌরমগী মরমদা রাবী রাতাই শানবা খন্ন নৈনবসি নুমিদাংদা তৌবনি।

লানবুংগী কেম্প লৌশিল্লো। খুদমগী উইম্যেন সোসাইটিগী থবক লৌশিল্লিল্লো। নোংঙানবা অয়ুক্তা ইম্মফালগীদম্মক চান্দেল থাদোকলমদাইনি। ওম্নু অমসুং দুংসা অনীনা “ওচা খুদমগী মেম্বরশিংনা ওচাবু খুদমদা অমুক্তা যৌরমখো মখোয় ঙাই লৈরমগে হায়। কুইরোই ঙ্গাক্তনি। অতুকা লানবুংগী মেম্বরশিংনসু ওচাবু চৎখিনু মহোয় লাক্সিফাও ঙাইরমখো য়াম ওন লাক্কনি হায়রকই।”



লানবুঙ অমসুং চান্দেল খুদমগী নুপীশিংনা পান মাইরেন তোৰ্কোত পায়দুনা লেপলি।

খুদম চৎলে। মেস্বর ময়ামদু তোৰ্কোৎ পায়বা, পান অচৌবা মরু পায়বা
য়াও পরেং শানা লেপ ঐবু জুই লৈরম্মী। মহোয় মহোয়না পায়রিবা পান তোৰ্কোৎশিংদু
ঐঙোন্দা হাপকদৌরিবনি হয়। ঐনা লোইনমক পুবদি য়াম্মল্লি। ২/৩ তা মপুগে
হায়। মদুদা মহোয় ময়ান্না অমতা ওইনা হায়রকই—“ওচানি পুতপা য়ারোই লৌতপা
য়্যারোই পান তোৰ্কোৎশিং অসে মপু তোঙান তোঙাল্লি অমকি পুত্ৰগা লৌত্ৰকা
অমগী লৌপিত্ৰপতি শাউনকনি। লোইনা লৌকতপনি নুংশিতুনা খুতোল তমপনে
হাওনি হায়তুনা পীপা নস্তেকো।” হায়দুনা স্টেসন রেগোন মনুংদা হাপচিনস্তে।

খুদমদৈ হুঙ্কুগা চান্দেল বাজার মচাদুদা গাড়ী খামদুনা কুমথরগা লানবুংগী
মেস্বরশিং লাকপা গুইরি। মেস্বরশিংদু য়ৌরক্লে। মহোয়সু পান, তোৰ্কোৎ, অবাথবী
অচৌবা অনীগা পুরকই। খুদমগী নুপীশিংনা তৌবগুন্না লানবুংগী নুপীশিং অদুসু
মহোয়না পুরকপা পোং মথৈ গাড়ী মনুংদা হাপচিনস্তে।

দুংশাসু—“ওচা ঐনা চকপী কারোংদৈ উচান মোন অমা লৈরকপনে ওচাকি।
সিদা খাওসিদা হাপ লৈরে থাঙ্গলগেকো গাড়ীদা। চান্দেল খুদমগী সোসাইটি
মেস্বরশিংনা লানবুংগী মেস্বরশিংনা ওচাতা পোং হাঙ্গসে অসিতা ঐসু ইকাইদুনা
উচান হাপলিপনি।”

হায়রগা ময়াম বা বা নোকই।

শিংকাপ খুল

উখুলগী খোঙচৎ অমদা শিংকাপ হায়বা খুল অমসু য়োরকই। শিংকাপ হায়রিবা খুল অসি লীতানদৈসু খরা হেন্দোক্রুগা উখুলসু য়ৌদ্রিঙে মরক্তা লৈবা খুলনি।

শিংকাপ উখুল লম্বেলগী খা থংবা মায়কৈদা লৈ। লম্বী অমসুং শিংকাপ অনীগী মরক্তা অচৌবা লোক ওই তুরেল ওই তৌবা অমা লৈ। ঈচেল কন্দবসু লেপ্তনা চেনবা ঈচেলনি। শিংকাপ য়ৌগে হায়রবদি উখুল লম্বীদৈ শিংকাপ ফাওবা চাউরবা উবোক থোং অমা লৈ উরোক থোং অদু লান্গগা চৎকদবনি। উরোক থোংদু নস্তবা শিংকাপ য়ৌনবা লম্বী অতৈ অমা লৈতে। ইম্ফাললোমদৈ লান্গগা শিংকাপ য়ৌরমদাইদা খুনীংথেক চীঙ্গোল অনীখক লৈ। অনীদুদৈ খরা চাউবা চীঙ্গোল অমা য়াউই। চীঙ্গোল অদুদনি এমবুস তোয়না তৌগনবা মফম। অদুদনি সিফাই শিনরিবসি। শিংকাপকি উরোক থোং অদু লান্দুনা চৎলে শিংকাপ খুল য়ৌরে।



শিংকাপ খুলগী তাংখুল লৈশা অনীনা খুন্মানবা লাকপা
মী ওক্কদগী ডাইদুনা লৈবা।

হেক য়ৌবগা উইমোন
সোসাইটিগী মেম্বর ময়াম
ঐগী ইনাক্তা পুন্মরে।
মখোয়না হায়

— ইচে নঙ ঐখোইকি
খুনতা ওসি অহীংসে
লেকখিতপা য়াবোই। নঙকি
ঐখোইনা লাংতুনা থমলিপা
ময়ামসে চাবকা
হনখিকতপনিকো।

— ঐ লেকখোজুনা
লৈবা য়াদে। হৌজিক হম্ববা

তৌগে গাড়ী থমফম লৈতে। অহীংদা লম্বী শোড়ক অহাঙবদা করমা গাড়ী ছন্দোজুনা থমগনি।

— কাড়ীকিদমকততি কৈসু বাকনো। ঐখোইকী যুথ কুবকি মী থাতোজুনা শংহনকনিকো। কৈমতা নুংশা থীকনো। অহীংসিমা লেকখোেকো।

খুনজাশিংনা অমদি উইম্যেন সোসাইটিগী, যুথ কুবকী মেম্বরশিংনা যাদদুনা অহীং অদুমা শিংকাপ খুন্দা লেজুনা লৈরকই। তাংখুল লৈশাশিংদি মশা যান্না নাল্লি মশকসু ফজৈ। তৌথোরকপা থবকসু মচু তাই। মী খুন্মানবা লাক্কনি থুংলগনি হায়রবদি। খুন্মানবা লাক্কদৌরিবা মী অদুগী লৈফম চাফম নীংথিনা শেমদুনা কা অমা থম্বী। কা অদু ফজনা রাই তৈথোকই। থোং থাকুবা পাত্ৰশিং অদুসু ফজনা শেংনা ফেংদোকই অদুগা মেগা তাইনগদবা মনীং অদু লৈখোম তয় তয়দুনা ইরং লংনা থম্বী। ঐখোয়গী উসব মেলাগীদা তৌবগুম। খুন্মানবা লাকপা মীগী সেবা তৌনবগীনি হায়দুনা লৈশা ৩/৪ লৈরম্বী। মখোয়দু লোইনা মশক ফজৈ, ফিজেং লুই, মশা নাল্লি। মখোয়না থোং থাকপা অচাপোং পায়বা কনা অমতনা হঙ্গোইবা পোক্কাই।

মীয়ায় চল্পবী উইম্যেন সোসাইটিগী মেম্বর অমনা হায়— “নখোয় মৈতৈতিনেকো শা চাতপনিয়া ঐখোয় লোক অমা চেম্বিসিতৈ ফাপা গুম শঙ্গুম ময়ান্মা নঙকিতমক চানপা হায়তুনা ঐখোয়না যোজুনা থমপীয়ে। মতো লৈশাশিংনা থোংলগা নঙোনতা পিচনিকো। নঙনা মতু হাওনা কমা কমা যান্না চাকতপনি।”

চাক তেজ্জবা মতুং গুহাক পোথারিঙে পাখং লৈসা খরা লাকই। মখোয়না ঐবু হৌরে কোয়থোকলুসি লম য়েংলুসি হায়না। ঐসু মখোয়না হৌরিবা অদুদা যাদুনা চংলি। যুথ কুবকি মেম্বর পাখং অমনা হায়— “মেদাম এমবুস তোয়না থোক্কনপা চীংকোলতু য়েংনীংপরা?”

— চীঙ্গোলদুদি আদা থাপনা লৈহৌরদুবো। ঐদি মদু য়ৌনা চংপা গুল্লোইবো।

— চীংকি লমপীতি কোইনা কোইনা চংপনিয়া শাংপনে। তো সিতৈ চীং মচাসি কারপতি লোইনা উকনিয়ে।

— কদায় সিদৈ চীং মচাসিরাও?

— মাম্বে মাম্বে। চংসি লাকও য়েংলুসে। মেদাম য়েংহমীংতুনা তৌপনিতা।

ঐখোয চৎমিন্নবা ৫/৬ অদু চীং মচাদু কাবে। যেংলে পাখংদুনা তাকই খুদোঈ
খিন থিন্দুনা মসিদা লুমতুনা লৈবগা কাপথবকপনি। লালহৌবশিংগী চেনফন্ন
অসোমদনি অসিদনি হাযনা। খবা লাপনা মখাবোম পাংবদা লৈবা খবা শুকপা চীংঙ্গোন
অমা লৈ। মদুদি হোষ্টাইল মকোলগী লালহৌলুপশিংগী লৈফম্নি হাযদুনা কিনি।
মফম অদুদা মী অমতা চঙনদে।

চৎলিবা ঐখোয ময়ামদুগী অমনা হায— “মেম সাহেপ মখোযনা লুম লুমদুনা
কাপপতো চীংকোন ওইপনিনিকো মখোল হৌএ। ঐখোযকি শিংকাপ খুলসে থক
থক নীকপনিকো ঐখোয কিপনা লৈফম খঙতপনি। মপানসু মী অমতা
থোক্কতপনিনে।”

তুঙৌ খুলদা হোল শঙ্গাবা

তুঙৌ উখুলগী মনুং চম্মা লৈবা খুঙ্গং অমনি। খুল অদুদা কমিউনিতি হোল অমা শঙ্গাগদৌরি। ডেভলোপমেন্ট কমিষ্টর বড়াঠাকুরনা শঙ্গাগদবনি। শঙ্গাবা থোকপা নুমিৎ অদুদা কমিসনরনা ওফিস হেক কারকপগা এবু কৌশিল্লি। হায় “ঙসি ঐ তুঙৌদা শঙ্গাবা অমা চৎকদবনি। অদুবু থবক অচিনবা খর লৈবা মরন্না চৎপা ওমলোইদৌরে। ঐগী ইহুৎ শিল্দুনা নঙনা চৎপা তারে। পুং অমদা শঙ্গাগদবনি প্রোগামগী মতুং ইম্মা। অদুনা নঙ হৌজিকমক চৎনবা তৌরো।

কমিসনরনা হায়বা মতুংইম্মা ঐ তুঙৌগীদমক খোঙশাঙ্গে। কমিসনরনা চৎতবৈ মরম হোষ্টাইলগী ঈরাং কিবদৈনি। মতম অদুদা হোষ্টাইল য়ান্না কল্লি হায়দুনা সরকারনা ওফিসার অমতা টুর লান্না চৎকনু হায়না থিংবনি। ঐদি অকিবা থোইদোন্না পোক্তে। অদুনা হরাও হরাও তুঙৌ চৎপনি।

তুঙৌ উখুল চৎপা লম্বীদা লীতান যৌফাৎব্রিঙেদা লৈবা খুলনি। লম্বীগী অরাং থংবা মায়কৈদা লৈ। লম্বীগা চীংগা তাইনবদা লেপুনা রিরি চেনবা তুরেল



তুঙৌ লম্বী

অথেনবা অমা লৈ।
খোঙনুং অদুদা নুং
মচা তাই মরকুদা
অচৌবসু যাউই।
তুঙৌগী মী খর
লম্বীদা ঐখোয়বু
ওকপা লৈরম্মী।
মখোয়না হায়
তুরেল অদু লান্নাগা
চীংদু কাদুনা তুঙৌ
তানবা চৎকদবনি।

তুরেলসু অথেনবনি জিব গাড়ী লান্দুনা চৎপা য়াগনি। চীংথক্তসু থা অমরোমগী মমাঙদৈ কমিসনর সাহেবকী জিব গাড়ী চৎপা য়ানবা খুলগী মীগা ব্রোকী মীগা শেখীম্ববনি পুন্না। ফজনা গাড়ী চৎপা য়ারে। ঐগী দ্রাইভরনা গাড়ীদৈ কুমথদুনা মশা চৎতুনা তুরেল খোঙনুংদা কুমদুনা জিব গাড়ী লাহোকপদা খুদোংচাগদবা মফম য়েংলুরে।

ড্রাইভর হল্পরুগা ওরুশ্বশিং অদুবুসু গাড়ী অদুদা তোংহল্পগা তুঙৌ চীং কলচরেল হোল শঙ্গাগদৌরিবা মফমদু তান্না লাকখি। লম্বীদি করি অমুক হায়গনি চীংগী লৈবাক ফ্রোং ফ্রোং লাউবা মদুদা চীংমায়দা লয়না লয়না কাখৎপা চীংসু অঙস্বা। লম্বীদু শাংববুদি য়াম শাংদে।

চীংথক্তা যৌরবা কানদদি উরে অপাকপা লম্পাক ফুতবোল শান্নবা য়াবা মফম। হোলনা ফজরশ্মিবা তিল্লম্বি মীনা য়ামলিবা। লাকপদা উরকপা থেংনরকপা অদুগা মফমদুদা শিল্লম লাঙলম্বিবা অদুগা ওছোরা থীনা থেম্লে।

তুংঙৌ চীংমচাদুগী অঙস্বা চীংমায়দা শেখা লোইদ্রিবা লম্বী মচাদা ঐখোয়গী জিব গাড়ীনা থৌরকপদু নীংশিংলুরগা তু খ্যাও খ্যাও চুংঙি। হোলগী চঙফমদা মীনা পরেং লেং ঈশৈ শক্তুনা ওরুশ্মী। অহানবদা কমিসনার সাহেব লাকনি হায়রগা লাক্তদুনা ঐ ওইনা লাকপদা মীয়ামদু খর নীংবা কায়বা মান্নি। ঐনা কমিসনর সাহেব লাক্তবৈ মরম শুগাইনা হায়রে। ঐগী বাদু তাবদৈ মহোয়না ঐবু তরান্না ওকখি।

খর অহল ওইবা অমনা হায় “মেম সাহেব লাকপনা ঐখোয় হেন্না হরাওশ্বেতা। হৌচিক ঐখোয়কি হোল শংকাপৈ থৌরম পাঙথোক্লসিনেকো।” হায়রদুনা ঐনা চিফ গেষ্ট ওইদুনা হোল অদু শঙ্গারে। তাংখুল ফি অমা ঐঙেন্দা খুদোল তলে। শঙ্গাবা অদুগা মরী লৈননা জগোয়, ঈশৈ, শান্নবা মখল কয়া উৎতৌরি। ঐবু থৌরমশিংদু লোইবফাও য়েংখো য়াওখো হায় মখোয়না।

চাকলেন চারে দেলিগেত ময়ামদু পুন্না। চাবা লোইরগা মথং মথং থৌরম পরেংদু পাঙথোক্লদৌরিবনি। থবক অচিনবা লৈহৌই হায়দুনা ঐদি লোইফাও য়াওরক্তে। তুঙৌগী হোল সরকারনা পীবা মতেংনদি অসুক চাউনা শাবা ঙমৈ বা লৈতে। সরকারগী মতেঙগী মথক্তা খুনজাশিংনা পুথোকচবনা অয়াবনি। তুঙৌদা হোল অচৌবা অমা শাবা হায়বসে মতম কুইনদৈ মঙজরক্লবা মঙনি। ঙসিদি মঙ অদো মঙফাওনরে হায়দুনা খুনজাশিংনা হায়হৌই।

চাসাদগী ইমা লৈশীংলাগী বারী

চাসাদ টুর চৎপদা তেজবাৎ পাস্বী ঙাক্তা হৌবা চীংগোল অমদা চৎলি। মফমদু যৌরগা য়েংবা য়াবা মথৈ য়েংলবা তুংদা বিডিও সাহেবনা মফম অমদা ফমদুনা পোৎথাখিসি হায়। ফল্লবা তুংদা ইমা লৈশীংলাদা “ইমা লৈশীংলা। ইচেনা নেতা ইরাবতকী মরমদা খঙনীংঙি হায়পনি অতুনা ইরাবোতকী মরমদা উহৌবা তাহৌবা মথৈ ইচেতা শুকাইনা লীরো ঐখোয়সু তাহৌরকে।”

ইমা লৈশীংলা পছ্‌বা তৌদনা বারী লীথবা হৌরকই “ইচানুপী! ইরাবোত অদো মশক ফৈয়ে। ঙৌসু ঙৌয়ে। মশম অদো মুসুক মুপনে জ্বায় জ্বায়সু তাপনে। মানকো মহাক মফম অসিতা হায়পতি খুল অসিতা লৈ হায়পা মী অতোপ্লতাকো তাকথোকপীকনু হায়পনিনে। খুলনা মাপু চাকসু থাকপনে। য়ুম্নাক খুতিংনকো মাকী চরা ছলপনি।

ইরাবোতনকো পায়রমপা মহারু য়াম পামচরমপা, নহা পাখংশিংনসু পামচপা, অঙাংশিংনসু পামত্রপা পোৎ অতুতি মাগী অপু অখোংপী অতুনিকো। মাকি উপু অখোংপিবু পানখংলপতি মাকি মনাজুকো মীনা পুময়োম য়োমপকো। ঐসুনেকো ময়ামতুকি মরস্তা য়াওপনিনে। উপু অখোংপী অতুতা ঈশৈ নুংশি নুংশিপা শরুকপসিতি নুংশিষ্বেতকো ইচানুপী। ইরাবোতনা ময়ামতুগী ময়ামতাতা ফল্লকা নোকফেৎ নোকফেৎ তৌপতো। ময়ামতুকি হরাওপা মায়থোং মানা থবাই তানা য়েংচপতো। নুপাতো নুংশিষ্বেতা। কাউপা য়াতেনই ইচানুপী।

উপু অখোংপি অতো মানা চৎপা মফম খুতিংতা পুই হায়। মাকি ইননপা কলম মুক্তাপি অমসু পায়নে মহাক্তি। মাকি উপু অখোংপি অদুকা কলম মুক্তাপি অতুকা অনীতু পুরকা অয়ুক নুংখিলতা চীংমায়তা উখোংতা ফমতুনা লোৎপনি। অতুন্না লোৎতুনা লৈরকা ইপতি লেপ্তে হায়নে। করিইনো হায়পা ঐখোয়তি খঙ্তপনিকো।

অম্বুক নুংখিলততি মা খুল মনুংতা যুমতা লৈতে। নুমিং খুদিংকী অম্বুক ঙুস্তানা চাক চাথেংককা কলম, চে, উপু অখোংপী, খরি পুতুনা হেস্তা চৎখি। মাকি খরিতি খুতাং তা শিরিপা অতুকুমপা নস্তে। থপাক্তা পানপা ফুরিংখাওতা মরি পাল্লগা হাঙ্গনি। মদু জিপ খরি কোঁই হায়নৈনেকো।

মাতিনেকো নুমিং তাত্রিমখৈতি যুমতা হনচিল্লস্তে। নুমিং তারমতাইকীনে মতম অতুতকো মল্লি মল্লিপতো অতুতা হেক হেক হনচিল্লকই। মাকি অম্বুক নুংখিলকি লৈফমতিকো মনাপুংবা তেজবাং পামপীকি মখোঙতনি মরুমতনিকো। মাপু নুংখিপনা ঐখোয়কি খুলনা শেল পামখিতেকো। মতম অতুতকো ইরাবোতপু ফানপা মরী মখোঙ তাকপা ওমপা মীতা লুপা লীশীং ১০ পীকনি হায়না সরকারনা লাউথোকখিদো। অতুপু ঐখোয় খুলতা লৈপা মী অমতা লুপা লীশীং ১০ পামখিতে মাগী লৈফম তাকখিতে।

মানকো ঐখোয়কি খুল অসিতা থা মরী মঙা লৈরপা মতুংতা নোংমা নুংখিল অমা নুমিং খুতিংকা মান্নতনা খরা ওল্লা মমফাংত্রিঙতা হল্পকইকো। অহল খরা কৌশিল্লকা মহাক্সা হায়— “ঐ খুল অসি থাদোকপা তারে। ঐ খুল অসিদা লৈরে হায়বসে মী খঙনবা যাওরমাল্পে। ঐ পছবা যাদ্রে। খুল হোংবা তারে।” হায়পিরল্পা নুমিং অসিকি নোংঙাল্পকপা মতমতা মহাক মহাক্সা লৈরমপা কা অতুতা লৈবমত্রে। মাকি মপোং মটৈমখৈসু লৈরমত্রে।

নোং ঙাল্পকা খুলকি মী পুন্নমক চঙতুনা বাতি ঙাংথোক্তনা মাপু কোয়খি থিখি। মাকি পোংথাফম ফমফম তেজপাং পামপী ঙাল্পা হৌপা লোকমায়কি চীং মায়তুতা হল্লা হল্লা উশা হাইতোক হাইতোজুনা থি। অদুপু ফংপা কৌপতি লৈখিত্রেকো। মতৌ অসুন্না ইরাবোত অতো মফম মরাঙ খঙতনা মাঙখিনে। ইচানুপী নীংশিংলুপতনে মাপু ইমাতি কপনীংস্তেতা।”

তুমুয়োন খুল্মেন

অহানবদা লেঃ গভর্নর কোহ্লিগা মথংদা গৌজাগীন সাহেবকা ডেভলপমেন্ট মিনিষ্টর ওইরিঙৈ চৎখি তুমুয়োন খুলেন।

অহানবদা লেঃ গভর্নর কোহ্লিগা লোয়নদুনা চৎখি। মদু বাটর সপ্লাই স্কিম অমা শঙ্কাবৈনি। তুমুয়োন খুল্মেনগী অহানবা চঙফম উবদা খল্লি মফম অসিদবু করন্না গভর্নর লাকউ কৌরিবনো হায়না। থৌরম পাঙথোকফম যৌরগদি অঙকপা ফংনা মীয়াম তিল্লম্বী। গভর্নরবু তরান্না ওক্লম্বী। বাটর সপ্লাই স্কিম লৈবা মফমদু চৎপদা রাগনি হায়দুনা লেডী গভর্নর কমলা কোহ্লিগা ঐগদি লৈরম্মু হায়দুনা লৈহৌরে। গভর্নরদি মশা চৎলগা শঙ্কাকুই।

থৌরম হৌরে। জগোয় কয়া শারে, ঙ্গৈ শক্রে, উৎপা য়াবা কুন্মৈ কয়া উৎলে। থৌরম লোইশিল্লকপদা মনা মথুম ময়াম লেডী গভর্নরনা য়েহোকুই। য়ুথ ক্লবকী অমদি উইমোন সোসাইটিগী মেম্বরশিংদা মরুওইনা শাম্পোং, ফুতবোল, ভোল্লীবোল নেটনচিংবা, অদুগা ঙ্গৈ নোংমাইগীদমক গীতারনচিংবসু য়াওই। পেট্রোমেজ্ঞনচিংবা পী। নুপী সোসাইটিগী মেম্বরশিংদনা লং মপুল মপুল পী। পীরল্লিবা পোংচৈশিংদু ঐখোয়গী ডিপার্টমেন্টনা শীল্লি। পুবনা ঐনা ঐগী গাড়ীদা হাপ পুদুনা চৎলি।

থৌরম লোইরগা চাকলেন অমা চামিম্নৈ পুন্না। অরাকপা মী মথৈসু লৈরম্মা মী মথৈসু। চাবদুদা লেডী গভর্নর মিসেস কোহ্লিগা ঐগা থংননা ফম্বী। ঐ ওহাক ফমদি ফল্লগা চাদে য়েংদুনা লৈ চানবা ময়ামদু। করম্বা ইনশাংনা হান্না লৌরগা চাসিগে খল্লি। অহাও অহাওবনা ময়াম প্লেট ফজবদা হান্না ময়ামদু চারিওঁদা নীংশিংলকখি থায়না মমাওঁদা স্কুল তমলিওঁ। স্কুল তম্বুবা হল্লকপদা চরা বানখিবদো। পুখম মপান কায়বা অমদা তুমাই চাকঙাং অকনবা, নুং তেজোৎতা হান্না শৌগ্ৰী থোংবা মোরোক অতেকপা হিংমেং। হৌজিক চারিবা অসিগা কয়াদা খেমন্তবা? ঐমুক লাইবক ফবা কনা লৈরমখিগদগে খনখি।



তুমুয়োন খুন্নেদা শাহবা।

চহী খরা হৌখতুং গৌজাগীন সাহেবনা ডেভেলপমেন্ট মন্ত্রী ওইবা কান্দা সাহেবকা লোয়ননা অমুক হম্মা চংলুই তুমুয়োন খুলেন। হন্দক মুক্তি হাম্মগী থৌরমগা খেঁমৈ। খুল ১০ মুক হেনবনা পাঙথোকপা নুমিৎ ৫ নি চংথবা কলচরগী ওইবা অচৌবা উসব মেলা অমনি। অরান্দা লৈবা অনকপদা লৈবা খুল ১১ না পুন্না চংথবা থৌরমনি। চহী চহীগী ওইনা খুল হোং হোংদুনা পাঙথোকই। জগোয়, স্টে চাংদমনৈ। খুলগা খুলগা মীচং মীচং নাইনদুনা, হায়বদি টিম টিম শেম্মদুনা শাম্মৈ। ফুটবোল, হোকি, ভোলিবোল য়াওই। অতৈ অতৈ শান-খোৎনবা লমজেন, চেনজোং মাংজোং অমতা চিংখদে। খুল অমখক্তি গাড়ী ফংদদুনা মখোঙনা লাকপদা খুলদুগী টিমদি য়াওবা নংহৌদে হায়দুনা মথরাই য়াম নুংঙাইতনা হনখি।

মন্ত্রী গৌজাগীন সাহেবনা লোইশিনবগী থৌরমদা মনা মথুম য়েহোকখি প্রধান অতিথি ওইনা।

মন্ত্রীগী তুং ইন্দুনা মাও মরামগী খুল পুদুনামৈ, পুনানামৈ, পাউমাতা, শোংশোং লাইনচিংবা যৌরকই। মন্ত্রীদা খুলনা ফি খুদোল তল্লকপসু য়াউই। মন্ত্রীনা টুর হাম্মকপদা মাগী য়ুমদা চা থকলুখিসি হায়দুনা থকলুই। মদুদা মন্ত্রীনা খুলনা প্রেজেন্ট তৌরকপা ফি ঐগী শরক থুংঙকই। ঐনা থেংনজরকপা মন্ত্রীশিংগী মরক্তা গৌজাগীন সাহেবতনি ফি খাইরকখিবা।

তমেংলোং খুঞ্জাও অমসুং খুন্লাকপী ইমা

তমেংলোং চৎপা অহানবা খোঙচৎনি। অবুংবনা ঐবু লমজীংদুনা চৎলি। ইন্ফালদৈ মাইল ৭৩/৭৪ চৎলগা লৈবা তমেংলোংনি। তমেংলোং য়ৌগদবা মাইল ২০ লোম রাৎলিঙৈদা লমখাই অমা লৈ। লমখাই অদু থোং মচা অমা লাঙ্গগা লৈবনি।

অবুংবনা হায় “মেম সাহেব! মফম অসি তমেংলোংগা থারোনগা অনীগী লমখায়নি। অরাং পাংপতা লৈরিবা লম্বী অসিনা থারোন যৌপা লমপীনি। অদুগা মখা পাংপতা লৈরিপা লমপী অসিনা তমেংলোংকি লমপীনি। থারোন লমপীসি মাইল ৫ রোম চৎলগা থারোন শুরুং লৈ। শুরুং য়েংপা তমেংলোংকি মী য়ান্না চৎনপনিনে।”

শুরুং পল্লকপা অদুদা খঙনীংদুনা ঐনা “শুরুং হায়রিবসি কয়াম চাউবা জাৎনো? লমহুই মখুলগুন্না জাৎলা? অচৌবা মী পোং চঙবা য়াত্রা?” হংঙি।

অবুংবনা খুমলকখি, “মেম সাহেব হাইফেং চাউমাল্লে। ঐমজি মফম অদুতা চৎলুত্রিনে। মীনা হায়নপতৈ তাপনিকো শুরুংতুতা মমল য়ামপা নুংকাসু ফংঙি হায়নে। অতুকা শুরুং মনুংতুকি লমপীসু য়াম শাংঙি শেকপী অঙৌপাকাসু লৈ হায়। শুরুংতুকি অতোপ্লা বারী অমসু লৈয়ে।”

ঐনা হায়, “লৈবদু লীবোনে খঙলদি। তারসি হায়বা চা থক্তুনা পুংখায়মুক্তি পোংথাবা য়ারি হায়বা। মফম অতৈদসু পোংথারক্তে। তমেংলোং য়ৌগদবসু খিত্তা মঙায়রে।”

“বারীতু অচুমপা ওইরিত্রা মতুমতি খঙত্রেকো। পাখং অমকা লৈশা অমকা লৌনসি লৈনসি হায়তুনা শুরুংতুতা রাশক্ৰসি হায়নকো চৎলি হায়নে। পাখংতুনা মহারুা হান্না মনুং চংতুনা য়েংলুখিকে অতুকা মানা থোরক্কা মখোয় অনী

চংমিলসি হায়রঙ্গা চংখি হায়। পাখং অতু অমুক হয়া থোকরকখিহে। লৈশা অতু নীংপা কায়তুনা কপ কপ ময়ুমতা হল্পকখি হায়নপা লৈএ। অতুনা ঐখোয় কপুই অহল লমলকো লৈশা পাখং পুন্না চংলকা শুকুং য়েংপা থিংপনিনে।” হায়রঙ্গা অবুংবনা তমেংলোং য়ৌবা থেংখনি হায়দুনা লাকখি।

নুমিদাংবাই মমলি মমলি তৌবা অদুবাইদা ঐখোয় তমেংলোং য়ৌরে। অবুংবনা হংঙি “ওজানি কতাইতা থুংসিকে? বিডিও সাহেপনপুতি আইবিতা লৈনপা শোয়তনা শীল্লমকনি। অতুতা ঐতিনেকো ঐখোয়কি য়ুমতা থুংহমীংপা।”

ঐনা খুম্মী “ঐসু নঙগীদা থুংনীংই। নঙগীদা লৈবা পাম্মী। বিডিওদা পাউ পীরম্মসি অদুগা নখোয়দা চংলসি লৈকুরসি।” অসুন্না হায়নদুনা ঐখোয় অবুংবগী ময়ুমদা চংলে। লম্বীদা অবুংবনা মহোয়গী মবোক হনুবীদু য়ান্না হরাওজরনি ওচানিগী মশক য়েংনীংই হায়বনি হায়।



খুম্মাকপী ইমানা কি খুদোল তম্বা।

তমেংলোং খুঞ্জাওদনি। খুল থুংনা চংলুরে য়েংবা য়াবা মখে চিংখদনা য়েংলক্কে। খাইদৈ ফজবা, মহৌশাতকি ফিজোলনা লৈতেংবা চীমায় অমদা ঙাংহোইদুনা লৈরিবা নোঙ্গাং হৈ কোলদু নি। তমেংলোংগী কবুই ইপা ই পলশিংনা “রংঙাল হৈকোল” হায়না কৌনে। চংপমখে চংলুরগা হল্পকই ই মা খুম্মাক পীগী য়ুম অবুংবগীদা। য়ুমদো ঐখোয়গী থুংফম্মি। হনু মাংলৈ চম্বী চহীগী পোংলুন্না নম্বী ই মা খুম্মাক পীদো মাকোলদা ফমদুনা লৈরম্মী।

মনাক্তা প্লেট অঙৌবা অমা লৈ। মখুততা থাঙ মচা অমসু পায়। অরাথবী ৪/৫ সু মনাক্তা তাদুনা লৈবা উই। ইমাদো ঐখোয়না হল্পকপা ঙাইরম্মনি।

ঐখোয় হল্পকপা হেক উবদা ইমাদো অরাথবী খোকপা হৌই। খাইদৈ চাউবা ফজবা অমুনবা অমদি খোকপদা যাওদে খাঙ্কুনা থম্মী। ঐনা খল্লি ফজবা অসিনা খাঙ্কুনা থমলিসি করিগীনো হায়না। অখোকপা অরাথবীশিংদু অবুংবনা য়েল্লি ফল্লিবা ঐখোয় ময়ামদা। য়েল্লা য়েল্লা অবুংবনা হায়—

“ওচানি হৌজিক ঐখোয় অপোকা হায়ত্রিশিংতো ওচানি চৎপতা বারল্লনি। অতুনা অরাথবী অমুনপা অইংপসি চারপতি অরাপা খর ফকনি। পীজনীংতুনা তৌপনি। চীংমী ঐখোয়কিতি অথুম অহাও পীচনবা লৈতে শিকুমপসি নস্তনা হায়রিপনে।”

নুমিাংগী চাক তোক্কাবা মতুংদা অবুংবনা ওচানিগীদমক খুলনা জগোয় অমা শীল্লি। মদু য়েংগুসি হায়দুন লমহাং অমদা ঐখোয় চৎলি। মদুদা তিল্লম্বা মীয়াম অদো অঙকপনি। ঐখোয়না সুম য়েংবদদি উ বা জঙ্গল চীং গাঙা উই। কদায়দগী লাঙ্কুনা তিল্লম্বীবা মীয়ান্নো গুকাখি। থাউমৈ থান্দে লম্পাক অদুগী ময়ামদা হৌরিবা মৈজাও অদুতনি। মফমদো মৈজাওদুগী মঙালনা নুংখিলগা চপ মল্লৈ। ঐখোয়না মফমদুদা হেক থুংবগা জগোয় হৌই। ঐখোয় থুংলবা গুইদুনা লৈরম্বা ওইরমাল্লৈ। হেক থুংবগা জগোয় হৌই। নুপা নুপী পুন্না ৭৮ নি জগোয় শারিদু। মৈজাওগী অকোয়বদা পরেং লেংদুনা শাই। পাকম্বা লম্পাক অদো পুমথল থল্লি। ইম্ফালদা ষ্টেজদা ৫/১০ শাবা জগোয়গদি ওছোকা থীনা খেল্লৈ। ফিজেন্দা লশিং অঙাংবনা সাবা ফি গাঙা। জগোয়দো কয়াদি ফজত্রে জুম-জুম, জম-জম, মীনা পুমথল থল। খনখি মসিনিদনা চীংগী ফজবা শুমহৎনিংগুই ওইবা হায়বদো। অদুক ফজবা দৃশ্য অমুক হন্না পুন্সীসিদা উরকনি হায়বা থাজখিদে। খনখি স্বর্গদেসু হেল্লম্বা যাই।

মথংগী নোংঙানবা অয়ুস্তা ঐখোয় ইম্ফাল থোক্কা হায়দুনা ফমুং ফামুং নচিংবা য়োমশিনবা লোইরে। মরক্কাদা খুন্সাকপী ইমানা চাউরবা দাবু অমা চিংবোই থাংবোই তৌদুনা ইমুংদৈ পুথোরকই। দাবুদুদা যাওরম্বা ফি মথৈ অমমতা ওইনা লৌথোঙ্কুনা ঐবু য়েংহল্লি। ইমা খুন্সাকপীগী লুহোংবদা ইমাগী অহল লম্বম্বা মচাইদমক খুদোল তল্লকপনি। নীংশিং খুদম ওইনা খুন্সাকপী ইমানা থমজিল্লিবনি হায়। ফিয়াম অদো লশিং অঙাংবনা শাবা গাঙনি। হৌজিক্তি লশিং অঙাংবা ফংদ্রে কনামতনা অদুগুং ফি শানদ্রেসু হায়। ফি ময়াম অদুগী মরক্কাগী অমা লৌথোরকই। শাবা কুইজিবা মাল্লি অহনবা ওইরমাল্লৈ। ইমা খুন্সাকপীনা ফি অদু তিংথোক্কাগা ঐগী নঙ্গলদা কুপশিনবী ইনবি। ঐনসু ঐঙোল্লা পীরিমাল্লৈ খন ফিদু মওং তানা ইনশিল্লৈ। খুন্সাকপী ইমানা মোমোন নোঙ্কুনা চেপথ চেপথ ঐঙোল্লা য়েংই। অদুগা

করি করিনো খরা ঙাংখিবা তায়। অবুংবনা অর্থ হন্দোকই ইমানা হায়খিবশিংদো।
লৈখিখিবী অবোকী মচানুপীদো ফিদু ঐনা ইল্লগনা অমুঙ্কা হেমা মাল্পে হায়রিবনি
হায়না। খুন্লাকপী ইমানা ফিদু ঐঙোল্দা খুদোল তল্লকখি।

খুন্লাকপী ইমাদো ইমুংদা চঙত্বে। য়োংচাক চরোং অমনা মখুং নামদা পায়।
মখুং নামনা ঙুরাংগী খোকখিদবা অরাথবী অমুনবা অচৌবদো কোন্দুনা থোরক্লে।
অদুগা য়োংচাক চরোং অদুগা অরাথবীগা অনীদু ঐঙোল্দা পী। ঐনা কোক খরা
নোছরপ লুকথরগা ফিগাও শাদুনা লৌই। ঐগী কোক্তা নানবী নুংশিনা খুন্লাকপী
ইমানা। ঐনা পায়রিবা ব্যোগ অদু হাংদোকউ হায়বৈ ঈঙ্গিং তৌরকই। ঐসু ব্যোগ
হাংদোকই। অদুগা মথোক মতেক অমা য়াওরিবা নোঙ্গাংহৈদু লৌথোকই। ঐগী
নাপ্পদা থেংপী। শংত্রিক মমিৎতা মপি ঈরা চেমা মুন্না য়েংলগা করি করিনো খরা
ঙাঙখি। অদুগা হৈদু নাপ্পদগী অমুক লৌথোক্লে। হান্গুম য়োমশিনবিরগা অমুক
ব্যোক্তা হাপচিনবিত্বে।

খুন্লাকপী ইমানা ঙাঙখিবশিংদো অবুংবনা অর্থ হন্দোকই— নোঙ্গাংহৈদুনা
লৈরিমথৈ খুন্লাকপী ইমা হিংলি। করিগুন্না মাঙত্বেবা নত্রগা পুমত্বেবি ইমা খুন্লাকপী
শিত্বে। তাইবংপানবা অসিদা ইমা খুন্লাকপী লৈত্বে হায়না লৌকো হায়রিবনি হায়না।

ঐগী মিৎ পিগী ঈরা চেম্লে। খুন্লাকপী ইমাগীসু অদুমঙাই। পি তৈথোকই
ঐসু ইমা খুন্লাকপীসু। লেপতুনা লৈহৌরে মাস্গোলদা খুন্লাকপী ইমাদো মপি তৈথোক
তৈথোক। ঐবু য়েংদুনা ঐনা চংখিবদো য়েংদুনা। ঐসু ইমাবু তুং হমা য়েং য়েংদুনা
চংলি। পি তৈথোকই জীব গাড়ী মনুংদা লেপ্পা লৈতনা চেনবা গাড়ীনিনা খুন্লাকপী
ইমাগী মশক উখিদ্বে।

অসুন্না থাদোক্লেমে তমেংলোং, থাদোক্লেমে নোঙ্গাং হৈকোল। লৈহৌরে
খুন্লাকপী ইমাদো।

য়ুম যৌরবা তুংদা নোঙ্গাংহৈদু ফজনা নুংশাদা ফৌদোক্লেগা কংহন্দুনা থমখি।

হাওচোং নুংপাক

হাওচোং খুল তমেংলোং জিলাগী মনুং চন্না লৈবা খুল অমনি। হাওচোং চৎনবা লম্বী অনী শুই। তমেংলোং লোমদৈ চৎপসু য়াই। ইম্ফাললোমদৈ চৎপসু য়াই। ইম্ফাললোমদৈ চৎলগনা কাংচুপ ফাওদুনা চৎকদবনি। কাংচুপ পাংনা গাড়ী থৌরে। লম্বী লৈ, কয়া মী চৎনদবা ওইনা তৌই লম্বী ফন্তে। কাংচুপ চীংদৈ নোংচুপলোমদা খরা হাইথরগা। খোং মচা কয়াদি চাউদবা অথেনবা ৩/৪ লাঙ্গি। তুরেল খোঙনুং অদুদা লৈরম্বা নুংজাও, নুং মচা কয়া অমনা গাড়ী থৌবদা অপনবা ওই। ঐখোয় চৎলিবশিং অদুনা কুমথ কুমথদুনা শেম্গা গাড়ী থৌদুনা চৎলি। মাইল ২০ লোম শাংবা লম্বীনি। মাইল ২০ গী লম্বী ওইরবসু মতমদি মাইল ৬০ রোম চৎপৈ মতম চঙখি। উচিন নাচিল্লা হাওচোংদি যৌবে।

হাওচোংদা ঐখোয়বু ওক্লম্বী পালমৈ অমসুং অশাংলিয়ু অনীনা। পালমৈ তমেংলোং ব্লোকী গ্রাম সেবকনি। অদুগা অশাংলিয়ুনা গ্রাম সেবিকানি। ঐহাক হাওচোংদা নুমিৎ হুমনি লেঙ্কুনা লৈরকই। হুমনি অদুদা ডিপার্টমেন্টকা মরী লৈনবা থবক কয়া পাঙথোক্লম্বী। মদু তমজরবোই। হাওচোং নুংপাকী মরমদতা মতমজবগে।

য়ান্না বানা চীং লম্বীদা খোঙনা চৎতুনা যৌরে হাওচোং নুংপাক লৈফম চীং মচাদো। চীংদুম মচা অমগী নোংপোক পাংবা চীংমায়দা লৈ নুংপাক অদো। শঙ অমগী মনুংদা লৈবনি। শঙ অদো অফৈবনি খা-বাংনা অশাংবনি। নোংপোক নোংচুপা মরাক্লি। য়াঙ নাইবা শঙ্গেইনি। ইনা মথক কুপ্লী। ফক্লাং মায়কৈ মরী অদুনা লৈপাক্লা লৈরং তাখৎলগা খাবনি। থোঙ অমা ফাংলি নোংপোক থংবদা। থোঙ অদো শো লোঙ্গি। শো অদু খুলগী অহল অমনা পায় নোংমাইজীং নুমিৎতদা হাংঙি হয়। নোংমাইজীং নুমিৎ নঙবা নুমিৎ অতৈদদি সুকহাং হাংদে হয়। ঐনা চৎলুবা নুমিৎতো নোংমাইজীং ওইরমদুনা নুংপাক উরন্তে।



হাওচোং নুংপাক

পালমৈনা হায়— “মেদাম নুংপাক অতো য়াম পাকই। মথস্তা করি করিনো য়াম ইপনিনে মৈতে য়েরু নিংথৌ অমকী মতমতনেকো মানা লাক্ষ্মী হায়পৈ খুতম ওইনা নীংশিংনপা থনমপনি হায়। ঐথোয়তি পাপা থোক্তে। মৈতে নিংথৌতো মমিং কাউথোকস্তে। অঙাং ওইরিঙৈততি খঙলস্বনি। মানা হাওচোং লোই চল্লস্মী হায়পকী খঙননবা খুতম থনস্বনি হায়নে।”

নুংপাক মশক উরস্তবনিনা করি করি ইরস্বা খঙলস্তে। খঙনীংবা উনীংবৈ ইথৌ-লাংবদি হৌজিক্লা হেনগৎলক্লি। মৈতে নিংথৌরেল কনাগী সনা হাক্তস্তা থোকস্বিবা থৌদোক ওইরিগবা পুকীংদা হংলি ঙসিফাও।

তলৌলোং

তমেংলোংগী খোঙচৎ করস্বনো কাউত্রে কুইমনবগা খোঙচৎ য়ামনবগা। ইম্ফালদৈ তমেংলোং চৎপৈ লস্বীদা উবা ঈশিং চাইবী অচৌবা অদুগী মপা খরা হেন্দোক্লগা নহা মরীখক লেপতুনা লৈরস্বী। মখোয় চোরফোন মচুগী ইউনিফোর্ম শেংলি। মহোয়বু হেক উবদা ড্রাইভরনা গাড়ী খুৎখৌ খর হহুরগা “লৈরেদনা। ইচেম্মা কমদৌনি?” “য়াম কল্লা থৌ কৈসু তৌরোই। মহোয়না খাল্লদি লেঙ্খু।” কিনা কিনা মমিৎ মনা চপ য়ুংনা থৌই গাড়ীদু। মহোয়গী মনাক য়ৌরে। অমনা মখুৎ তিংখোরজুনা ঐখোয়গী গাড়ী খাস্বী। মখোয় মরীমক গাড়ী মনাক্তা চঙশিল্লকই।

“ইচে নঙগী গাড়ীসিতা ঐখোয় মরী য়াওকে য়াকতরা?”

“কদায় ফাওবা য়াওগদৌরিনো?”

“তলৌলোং ফাওপতনি। ঐখোয় তলৌলোংতা অথুবা অমকিতমক চৎতপা য়াততুনা তৌপনে।”

“কাখংলো কাখংলো। গাড়ীসিদা য়াওরকপা ঐখোয় অহুমদনি। ড্রাইভরগা পিয়নগা ঐগতনি। ফম ফম য়াম হাংলিবনি।”

অসুন্না নহা মরী অদুগা লোয়ননা ঐখোয়গী গাড়ী থৌরে। মখোয় মরীনা লমিৎ তুমিৎ তাকুনা বারী শা শাদুনা ঐখোয়গী গাড়ী থৌরি চংলি লেঙ্খা লৈতনা। তলৌলোং য়ৌরে। মখোয়গী বারী নুংঙাই নুংঙাইবা ময়ান্না তলৌলোং য়ৌখিবা খঙহৌদে। মখোয় মরী গাড়ীদৈ কুমথরে। ঐগা মখোয়গা খুৎ শৌক্রে। মখোয়না “ইচে নঙতি নপুক চাউপনিকো। অফিসার অতৈ ওইরপতিনেকো ঐখোয়পু গাড়ী তোংহনপৈ তায় লৈতে। নঙ ওইরমপকি ঐখোয় থুনা য়ৌরকপনিকো। ঐখোয় নঙোনতা খুদোল অমা তমনীংপনি। অতুপু কৈমতা য়াওত্রে। বাহয়গী খুদোল ওইনা পীপা তারে— ঈশ্বরনা নঙপু মতম চুপ্ততা চানপিপা ওইসনুকো।”



তলৌলোদো পাখঙশিংনা বিদায় গীরকপা।

“নহোয়না লৈহৌগদৌরিবা মফম অসিবু মীবু অমতা তাবা উদেনে।”

“ইচে চীং মচাশি লাছোক্কা খুন চাউনা তারিপনি। মী য়াম লৈপনে।” অমনা
“ইচে বা অমা কাউহৌরে। নঙকি গাড়ীতা ঐখোয় য়াওরকই ঐখোয় তোংলকই
হায়পসে কনা অমতা হায়দোক্কা নুকে। মী অতৈ তারপতি ঐখোয়পু থিবা সিফাই
ময়াম লাক্কা। ইচেপুসু চীংনখিনি।”

হায়দোক্কাইদা ঐনা খুমখি। মখোয় মরীদু মখুং হাইর হাইরদুনা তলৌলোংগী
চীংদুম মচাদুগী মথক্তা হাইগৎখি। মশক উথিঙ্গে চোরফোন মচু শেংপা নহা মরীদো।
তলৌলোং লাছোরক্কা।

তলৌলোংগী বারী মচাসে কন্দাসু তমথোকত্রি ঙসিফাও। হৌজিক তমজরিবা
অসিনা অহানবনি।

তুৰাই বাইচোং

তুৰাই বাইচোংনি। তমেংলোং খোঙচৎ অমগী বানি। বাইচোংদা গাড়ী খামলিবৈ মরমদি লমশাং লাকপৈ ময়াম পুন্নমক বানরদুনা চা গ্লাস ১/১ তং থক্লগা পোৎথাখিসি হায়নদুনা গাড়ী খাম্বনি। ড্রাইভরনা চা গ্লাস অমা পীরম্মী চাগা চানবা পোৎ অমসু যাউই। ঐনা জীবতা ফমদুনা চা থকলি। অতৈনা হোটেলদা ফমদুনা থকত্বে। নুপা অমা নুংশা থবেৎ থবেৎ হোন্দুনা চেনশিল্লকই। মাবু উবদা ঐনা হংঙি— নঙ কদাইদা লৈরি? নুপা অদো ঐখোয়গী ব্লোকী গ্রাম সেবক অমনি।

গ্রাম সেবক অদুনা খুশ্মী— “মেদাম ঐ কাংপোকপী ব্লোক্তা তারে। মেদাম তমেংলোং চৎকদৌরি নত্রাও?”

“তাইমৈ, তমেংলোং ব্লোক অনীমক চৎকদৌরিনি।”

“অতুতি ঐ মেদামগী কারিদা যাওপা তারে। ঐ তমেংলোং চৎনীংপা কুইরপনি। মেদাম লাকপা তান য়াম চারে” হায়রগা ঐগী গাড়ীদা কাংৎতুনা ফমত্বে। মাসু ঐনা চৎপা অদুদা যাওরে। ঐনা মঙোন্দা হংঙি লমবী চৎনা চৎনা। নঙনা কাংপোকপীদা থবক তৌরগা নঙগী সার্কল থাদোজুনা করিগী মীগী ব্লোক্তা চৎলিবনো হায়না নহোয়গী বিদিওনা চৈরোইত্রাও?”

“চৈরোই মেদামগা লোয়ননা চৎপবু বিদিওনা চৈবা ঙ্মী হায়প্রনে” হায়দুনা ঐগা লোয়ননা চৎলে। তমেংলোং যৌরগা ঐগী টুর প্রোগাম পুন্নমক মানা শিন্দুনা ফজনা পাঙথোক্লে। মহাক খুলগী খুনজা পুন্নমকপু খঙই। ব্লোক ষ্টাব খুদিংমক্লা মাবু য়াই। মদু উবদা ঐনা মঙোন্দা হংঙি— “তমেংলোংগী খুনজাশিংনা নঙবু য়ারিবা নুংশিৰিবা, ব্লোক ষ্টাফনা নঙনা হায়মত্বে য়ারিসি করিগীনো?”

“মেদাম অতুপুরাও ঐ তমেংলোং ব্লোক্তা পোষ্টিং চহী ৭ তারমপনে। বিদিও সাহেবকী মখাদসু লৈরমপনে। অদুনা মখোয়না মুন্না ঐপু খঙপনিকো। তমেংলোং

ব্রোম্ভৈ ট্রালফর লাকপা চহী ২ ফাকতৌরে। একী ইয়ুম কাংপোকনীতনে। কাংপোকনী
ব্রোম্ভা লৈপতি ইয়ুমতা লৈপনে।”

তমেংলোংদৈ হল্পকপদনি। তুৰাই বাইচোং য়ৌবদা পুং ৪.৩০ রোম
তাথোকপ্তে। তুৰাই বাইচোং য়ৌবদা ঐগা চংমিন্নরিবা গ্রাম সেবক অদুনা ইম্ফাল
য়ৌবা খেংব্রনি অদুনা ওসি অহীংসিমদি বাইচোংসিদা লেকব্রসি হয়। ঐখোয় বাইচোংগী
আইবিগী মাপ্পোলদা ফম অহীং লেকপৈ মরম খম্মরি। ফিরোলসু যাওদে, চানবসু
য়াওদে। আইবিদা চাক চানবৈ খৌরাং লৈতে। চাসু হোটেলদৈ লৌরুঙ্গা থক্ৰে।
বাইচোং বাজারসিদা চাকী হোটেলসু লৈতে হায়না চৌকিদারনা হায়রিসিদি কমদৌবা ?



তুৰাই বাইচোংদা নুপী ময়ান্না লৈপতুনা ডাইবা।

“মেদাম মতু পুন্নমক ঐ লোইনা খঙপনে। মতুকীদমকতি স্বাকনো ঐ
লৈরিসিতি। ঐ বাইচোং সার্কল পুবা গ্রাম সেবকপ্তে। ঐনা মেদাম্বু লেক্ৰুনা লৈহন্নীংবৈ
মরম খরা লৈয়ে অতুননে।”

করি মরনো হায়না ঐনা হংঙি। মানা খুন্মকই “মরম হায়পতিনেকো বাইচোংকী
উইমোন সোসাইটি মেমপারশিংনেকো মেদামবু মশক অমুক্তং য়েংকে বা ঙাংনকে
অমুক্তং পুবিরকউ হায়পকো। মদুকীনি মেদামকি গাডী ফাতুনা নহান তমেংলোং

চৎপা যাওপতো। ঙসাই তমেংলোংতৈ চৎলমতাইতা ঐপু থিপা ফৎডপতো বাইচোং য়ৌপতা থেঙনবা, বাইচোংদা লেংকবা ঐনা শিনপনে মেদাম।

মেদাম। চৌকিদারতো মারবারী হোটেলদৈ চা অহাঙবা লৌকচো হায়তুনা ঐনা থাখিবনি। মারবারীকি চাতি হাওপনে। মেদাম চাদু থুংগা পোংথারশ্মুকো হায়রঙ্গা গ্রাম সেবকু চৎত্রে। নুমিৎ তামিল্লকদৌরে। মমলি মমলি তৌশিল্লক্রে। গ্রাম সেবক্তি হল্পক্রে। মমশিল্লক্ৰবা অদুদা নুংশা থীরে হল্পক্ৰবদি কমদৌবা? থম্মা থম্মা আইবিগী মাস্লেদা ফল্লি। অরামদা উরকই গ্রাম সেবক। ময়োম খরা পায়দুনা করি করিনো খরা কোন্দুনা চেম্মা চেম্মা লাকপা। নুংশা থীবা খরা ফৈ।



গ্রাম সেবোকা য়েন পুদুনা চেম্মকপা।

“মেদাম বারমকনি ঐপু ঙাইপতা। খরা থেংতোকথরে ময়ামদো শুনপা উনতপা যাদপনি। ঐথোয়কি চানপা শুনা পুরক্রে। কৈমতা বাৎত্রে। বাইচোংকি লফুতি ইরোনবা য়াম হাওপনে। আলুকুম তোইপনে। লফু অমসু যাওরক্রে ইরোমপা হায়তুনা। য়েন অনীথকসু পুপি়রক্রে। ঙসি নুংতাংতি ইনশাং হাওতৌরি। চৌকিতারগা তাদা ড্রাইভরগা ঐথোয় অহম চাকশঙদা থোংলুকে। থাউমে অঙানবসি ঐথোয় পুত্ৰকে। মেদাম্মা লালটেন অসি থান্দুনা পোংথাহৌরো।

চাক লোইরদুনা ঐথোয় চাক চারে। তুম্বা খৌরাং তৌরে। “মেদাম তুম্বা চঙব্রিঙতা ঐ বা অমতা হায়হৌগেকো। হয়েং অয়ুক মেদাম্মা চৎলমদাইদা মেদামপু উনবা উইম্যেন সোসাইটিগী মেম্বর ময়াম লাকনি। য়ুথ ক্লবকী মেম্বরশিংসু যাওনা।

মহোয় বাইচোং বাজার মচাসিদা তিল্লকনি। মেদামকী তুং ইনদুনা চৎপতি মসিকীতমক্লে।”

নোংঙানবৈ অয়ুক্তা ইম্ফাল থোর্লনবা শেম শাবা লোইরে। থোক্লে বাইচোং কৈথেলদা। বাইচোং উইম্যেন সোসাইটিগী মেস্বর ময়াম পরেং শানা লেপ লৈরম্মী। য়ুথ ক্লবকি মেস্বরশিংসু অমতা চিংথদনা য়াওরম্মী। ময়ামদু মথং মথং ওইনা খুং শোকনৈ। গ্রাম সেবক্লা লমজীংই। শক তাকই মমিং মথানচিংবা হায়দুনা। মখোয়গী অবাং অপা কয়া হায় অপাস্বা কয়াসু ফোঙদোকই। মখোয়না পাম্মীবা অদু ফংননবা সরকারগী মতেংসু নিরকই। য়ুথ ক্লব অমদি উইম্যেন সোসাইটিগী অপাস্বাশিং অদু ইদুনা চে ওইনা পীশিল্লকই। দরখাস্তশিং অদু পাদুনা য়েংলে। য়েংলগা পাংবা য়াবা মতেং পীখো। ব্লোকনা ঙম্মোইদবদু খঙহল্লকউ হায়না ইরে। অদুগা চেশিং অদু গ্রাম সেবোক্তা বিডিওদা পীশিল্লচো হায়রম্মে।

অদুগা তিল্লল্লীবা মীয়াম অদুদনা বিডিওনা পীবা য়াবা মতেং মথৈ পীরক্লনি। পীবা ঙমদবশিং অদু পীননবা কমিশনরদা হায়নগনি হায়রম্মী। মরজুদা গ্রাম সেবক্লা— “ঐনা হায়ত্রা? ঐনা মেদামবু শোয়তনা পুদুনা লাকনি হায়খিপতো পুরক্লেতনা। নখোয়গী অপাস্বা মথৈ হায়রে। মেদামনসু পীকনি হায়পীরে।” গ্রাম সেবক মাগী খৌরাং মহয় য়াল্লবদা নোক নোজুনা মখুং হাইর হাইরদুনা লেপহৌই। ময়ামসু হরাওনা লৈহৌরে।

ঐগী তমেংলোং খোঙচৎ অদুগী টুর প্রোগামদা বাইচোংগী প্রোগাম য়াওদে। প্রোগামদা য়াওদবা অদুনা হেন্না ফজখি মহয় য়াল্লা পাঙথোকখি। হোৎনবা কনবা মবুধি মরৌশিং লৈবা গ্রাম সেবক অদুবু ঙসি ফাওবদসু কাউড্রি কাউসু কাউরোই।

চুড়াচান্দপুর জিলা

চুড়াচান্দপুরগী হৌজিক ওইরিবা সহরসিদৈ মনীং পাংনা মাইল ৪ রোম চঙশিল্লগা থাঙ্গৈশেংবা অচুয়া চুড়াচান্দপুর লৈ হায়না উইম্যেন সোসাইটিগী মেম্বরশিং অমদি ব্রোকী সেবিকাশিংনা হায়। মেম্বরশিং অদুনা য়েংনীংব্রা? মফমদু য়ৌনীংব্রা? হংঙি। ঐসু য়েংনীংঙি চৎসি য়েংলুসি হায়রে।

খোল্লিনা “লমপী ফন্তে ওচাতি য়ৌপা ঙমলোইনে।” খোল্লি চুড়াচান্দপুর ব্রোকী মুখ্য সেবিকানি।

সোসাইটিগী মেম্বর খরনা “ইচেনপু চৎকে য়েংনীংঙি হায়রপতি পোতুনা পুপিকোতা” মখোয়গী বাদু তাবদৈ হেন্না চৎনীংলকলে। ঙমগনি হায়দুনা ঐখোয় ময়াম চৎলে। খরা বানা মফমদু য়ৌরে। উইম্যেন সোসাইটিগী মেম্বর খর অহল ওইরবী অদুনা অখঙবা বারী মখে লীরে অসুন্না “থায়না মমাংঙৈতকো চুড়াচান্দ মহারাজনা মফম অসিতা লাকপীরন্মে হায়। মতম অতুততি খুল অসে য়াম ফচরমপনি হায়কো। ফচপতো ঐতি উহৌতে মীনা হায়পনি। নিংখৌতুনা মাকি মমিং লৌরকা খুলসিগী মমিং থোল্লমপনি হায়নে। লমপী থোং ফন্তপা, অরুম লাইহৌ কনবা, মীশি মীনা য়াম থোকপদৈ লৈপা ঙম্নততুনা লমকাদা খুল হোংলকপনি হায়কো। হৌজিক্তি জিলা অসিকি মমিংফাওপা চুড়াচান্দপুর খোনত্বেকো। মহারাজ অতো লাইপক ফপনে। মাকী মমিং লৌতুনা থোল্লপনিমা মাপু কাউত্রে।”

“ওজা থেংখ্রনি চৎলসি লমপীসু ফতে। য়ৌপতা মতম চংকনিনে।” হায়দুনা ঐখোয় হল্পকখি।

হাইদ্রো ইলেক্ট্রিক প্রোজেক শঙ্কাবা

কোহিনা মণিপুরগী লেঃ গভর্নর ওইরিঙে বানি। চুড়াচান্দপুরগী খোঙচৎ অমনি। চুড়াচান্দপুরদৈ প্রোজেক্ত মফম যৌবফাওবদা লৈবা খুল খুদিংনা গেট শা শাদুনা ওক্লুম্বী গভর্নরবু। গেট খুদিংদৈ খুদোল তম্বকই গভর্নর অমদি লেডী গভর্নরদা। ঐখোয়না গভর্নর অমসুং লেডী গভর্নরদা লং মতুম অমমম পীশিল্লি অমুক মহোয়দা খুদোল তল্লম্ববা। খুদোল হনবৈ মওংনি। হাইদ্রো ইলেক্ট্রিক প্রোজেক্ত অমা শঙ্কাবা চৎলিবনি। মফমদু চুড়াচান্দপুর সহরদৈ মাইল তরারোম খরা হেল্লা চৎলগা লৈ। অচৌ অশাংনা টুর চৎপা খুদিং ঐবু লোয়নৈ। মরমদি ঐখোয়গী ডিপার্টমেন্টকী ডেভেলপমেন্ট কমিস্সরনা পোৎচৈ পুনবশিৎদুগী শীল্লাংবনি। যেনথোক্লম্ববা পোৎচৈশিৎদু ঐগী গাড়ীদা হাঙ্গী।

অচৌ অশাংগী তুং ইন্দুনা চৎপনিনা নুংঙাইবা কয়া যৌদে।

গৌজাগীন সাহেবনা মন্ত্রী ওইরিঙে, রাস্মুনি সাহেবনা সিক্যুরিটি কমিশনর ওইরিঙেদা মহোয়গা লোয়ননা চৎমিল্লবদি নুংঙাই পুনসীগী মহাও যাউই। চৎলমদাইদা সিক্যুরিটিগী সিফাইশিং অমদি গাড়ী খৌবা ড্রাইভরশিং ময়ান্না হংঙি, “টুর চৎকদৌরিসি ইচে যাওগদৌরিবা নত্রাও?”

ঐনা খুম্বী “মণিপুরগী অচৌ অশাং ফন্মাই ফানাইবশিং টুর চৎপাং ঐ যাওদে হায়ব্রাও? ঐদি ভি আই পিনে খঙঙো।”

“ফেনে। ইচে যাওরগা টুর চৎপসি নুংঙাইনে। মরেক মহাও খরা থোকই হায়বা।”

থানলোন

থানলোন চৎপা খোঙচৎনি, রান্মুনি সাহেবকা গৌজাগীন সাহেবকা অনীগী । সাহেব অনী লাক্কনি হায়দুনা য়ান্না চাউনা লাঙই অচা অথক, কুশ্মৈ ফিয়োং কয়া । রান্মুনি সাহেবকা ওফিসার অতৈগা খেম্বা মামদবা খর লৈ । মানা খরা তোম্মী ময়ামদৈ । মাগী টুর চৎপা খুদিংমস্তা ড্রাইভর অমসুং সিফাইশিংদা হান্না চাক পীজৈ চাহল্লি হান্না । ওফিসারনা কোন্না চাহল্লি । মানা হায় মহোয়দা হান্না পীজগদবনি খঙজিল্লু । মরমদি ঐখোয়না চাবা থকপা হেক লোইবগা চৎলসি হায়দুনা গাডীগী হোর্ন পেং পেং খোংগৎলক্কনি । ওফিসারনা চাবা লোইরবা মতুংদা চারবদি মপুক থন্না চাবা খক ফংলোই । ঐখোয়গী থরাইদি মহোয়না পুদুনা চৎকদৌরিবনি হায়বা ভাব তাবা তায় । মহোয়গী মপুক থলহনগদবনি পেলহনগদবনি হায়না তাকপীরম্মী ।

টুর চৎপা খুদিং হায়বদি অটো অশাংগা লোয়নদুনা চৎপা মটৈদি ঐনা সিফাইশিংগী ইনশাং য়েল্লি । অহানবদা ইনশাংদুনা শারিঙৈ খাবৈনা কোং কোংতুনা য়েল্লম্মী । খরা ঈংথরক্কবা মতমদদি খাবৈনা কোংতুনা য়েনবদু তপমল্লি চাশিল্লকপনা থুবা হেল্লি হায়দুনা খুৎনা লৌর লৌরগা য়েল্লৈ । নীংবা থুংজরবদুদা সিফাইশিং অমদি ড্রাইভরশিংদু হরাওজৈ । সিফাই অমনা চানা চানা হায়রকই— “ইচে ! ঙসাই ঐখোয়না চৎলমদাইদা ইচে য়াওগদ্রা হংবদো সিগীনে ।”

ঐনা ইনশাং য়েনবা য়াওরিবদো সিফাইগা ড্রাইভরগা চাবদনি । অতৈনা চাবদদি ঐ য়েনদে । য়েনবা য়াউদে । ঐনা য়েনবা য়াওররিবা ইনশাং অদু ওকশা থোংবনি । মবেস্তু ঈশিং ইচন্না চামথোকপদা কোস্তে । লৈশা অনী অহমখক চঙলফুনা হায়রৈ— “ইচে ঈশিং অচম্পনকো চাম্পপতি কোকপা ঙল্লোইয়ে । ঐখোয় চামপিকে” হায়দুনা কবিনো খবগা উং খরগা তৈশিল্লগা ফজনা চামথোকপীরে । অদুগা লৈশাশিং অদুনা হায়বকই— “ইচে সাপোন্না চামপতিকো মরেক শেংনা কোস্তপনিকো । মসিনা হেল্লা ফপনে ।”

সিংহাৎ

সিংহাৎ চুড়াচান্দপুরদৈ মাইল ২০ চৎলগা লৈবনি। সিংহাৎতা ব্রোক অমা লৈ। সিংহাৎতা মুখ্য সেবিকা অমা লৈ। মহাক সিংহাৎ ব্রোক্তা তাবনি। মাগী ময়ুমদা অহীং অমা লেজুনা লৈরকই। মাগী ময়ুমদু মথক মখা নাইনা দুইমুলা মওংদা শাবনি। অফবা যুমদি নস্তে। মখোয়না লৈবদা খুদোং চানবা হায়দুনা শাবা মান্নি।

সেবিকা অদুনা হায়— “মেদাম! মেদামতিনেকো কাখৎ কুমথা তৌপতা বাকনি। ঐকি ফমুং মথক্তা লৈকো। মতুতা নঙগী তুমফম ওইয়ুকো। ঐ ফচনা শেম্পীকে মতুতা চৎসিকো। সিতা কাখৎলক্কো কিকনুতা কৈসু তৌরোই। খরা নোমচপতনি।” মহাক্সা ঐগী হিপননবা ফম্মুংচিংবা ফজনা শেম্বীরম্মে। পোংথারো হায়রল্লগা মহাক মখাদা চাক লৌকখিগে হায়রল্লগা কুমথখরে।

য়ান্না কুইনা লৈরবা মতুংদা মহাক অথোংবা চাক ইনশাং পুদুনা কাখৎলকই। মা লাকপা মতমদা ঐহাক রামন্দুনা ওহাক তুমথররমাম্মে। মেদাম চাক চারসি হায়দুনা ঐবু হৌদোরকই। ঐখোয় অনী চাক চামিমরে। চাক তোব্বা মতুংদা ঐনা মঙোন্দা হায়—

“সিংহাৎতা বম্মাগী পোং চৈ যান্না ফংঙি হায়নবদুদা ঐ ওসাই নুংখিল নখোয়গী কৈথেল মচাসি থুনা চৎতুনা য়েংলুরে। দোকান লৈরিশিংদুস চংদুনা য়েংলুরে। অদুবু করিগুন্না লৈবা যাবা পোংতি অমতা য়োলহৌদে।”

“মেদাম কৈতকি ফংকনি। য়োনফমসু নস্তনা।”

“অদুদি কদাইদা য়োল্লিবা। সিংহাৎতা কৈথেল মচাসি নস্তবা অমসু লৈরিবা?”

“লৈতে।”

“অদুগা সিংহাৎতা করিগী ফংঙে হায়রিবা?”

“ফংঙে। অতুতকো কস্তমকি মীনা ফাপনিনা ময়ুম ময়ুমদা লোমা লোমা যোনপনে। মেদামবু করি করি পোৎ পাশ্বনো হয়েং অয়ুক চা থকপা লোইরকাকো কোয়থোকপা ওইনা ঐকা চৎসি। যোনফমতো ঐ লোইনা খঙঙি।”

মীগী ময়ুমদা চঙ চঙদুনা য়েংবা য়াবা য়েংলে। ঐনা লৈনীংবা পোৎ অমতা য়াওরমদে। হবাইন সেন্দল হিগোক মচুগী জোরা অমা লৈরকই লুপা অনীশিকি পীবা।

“মেদাম লৈপা লোইরথা?”

“লোইরে।”

“অসিকিতমক্কা নঙনা ওরাং হংপতো। ঐতিনেকো করি করি য়াম লৈতৌপোই নীংলুপা।” হায়রগা সেন্দল জোরা অদো পায়দুনা শিথ শিথ নোকথি।



লৈশাবী অমনা সেন্দল জোরা অমা পায়রগা নোকপা।

হেলিকপ্টর অপাইবী

খোলীবু ঐনা খঙখিবসি চুড়াচান্দপুর ব্রোজা মুখ্য সেবিকা ওইনা পোষ্টিং তাবা মতমদনি। খোলী মার নিঙোলনি। মহাক ফিজ়েং চাকশেং লুই। কেবসু হৈ। লোন অয়াস্বা মাদি খঙই। লোনবসু ওম্মী। মহাক থবক ওম্মী নুপীমচা অমনি। থবক খুদিংমক পাঙথোকপা লায়না ওম্মী। লৌশিং লৈবীনি। থোইদোক্কা মাগী পাইরকী লৌশিংবু ঐনা থাগৎতবা ওম্মিদে।

থালোন ব্রোজা চুড়াচান্দপুর জিলাগী মনুংদা লৈবা ব্রোক মঙামকী ওইবা অচৌবা ফংসন অমা পাঙথোকখি। মদুদা গভর্নর, মন্ত্রী, কমিস্সার, অতৈ অতৈ বিভাগকি অফিসার যাউখি। ব্রোক মঙামকী ষ্টাফ লাকখি। থৌরম লোইরবদা মথং মথং হন্নখি। ব্রোক ষ্টাফ অয়াস্বা লাক্কাবনিনা হনবা মতমদদি গাড়ী চন্নদ্রে। মরুওইবা অফিসার ওম্মা গাড়ী তোংনস্বে। ষ্টাফ খরদি কোন্না চৎপা তারে। খোলী মুখ্য সেবিকা লৈহৌবদা যাওবা তাস্বে। চৎলমদাইদা ঐনা গাড়ী মথঙগী খোলীবু কৌশিন্দুনা হায় “খোলী নঙ লৈহৌরদি চুড়াচান্দপুরগী প্রোগামদি কমদৌবা?”

খোলীনা খুমখি “ওচা ঐনা লোইনা শীল্লম্পনি। গ্রাম সেবিকাশিংনকো ঐকি ইহ্লেং শিনতুনা তৌচকনিতা।”

থানলোন্দা খোলী লৈহৌরে। ঐখোয় লাক্কা চুড়াচান্দপুর যৌরে। আইবিদা চঙবা মতমদা খোলী আইবিগী গেট্টা লেপ লৈরম্মী ঐখোয়বু ওজুনা। মাবু মশক উবদা ঐ ওকপদা থেংস্বে। মিত্রংগুমস্বে।

ঐনা ওক্কা “খোলী নঙসিদমুক। করন্না” হংঙি।

মানা তপ্পা খুমলকখি— “অতুপুরাও ওচা। ওচাখোয়না চংখিপা অতুতা ইতোমতা লৈহৌপতো নুংঙাইতদুনা সুম লেপ লৈপা। ঐনা লেপতুনা লৈপতো হেলিকপ্টর খৌপা পাইলোট কেপতেনতুনা অরান্নতগী উপা মাল্লে। মানা



হেলিকোপ্টর অপাইকী

চঙশিল্পজুনা— খোলী নঙ কৈতৌরে লেপতুনা লৈরিতি হায়না মানা হংপকো। মতুতা এনা লৈহৌপৈ মরমদো মঙোনতা লোইনা লীপিপনিতনা। মাকা ঐকসু হান্না শক খঙনপনিকো ওচা। মানা হংঙে ঐঙোন্দা খোলী নঙ চুড়াচান্দপুর চৎনীংপ্রা চৎনীংলপতি পুপিকে মহাক চুড়াচান্দপুর চৎকনি হায়পকো। অদুতা এনা চৎনীংঙি হায় খুমপা। অতুতা মানা কাখৎলকলো হায়পা। ঐসু হেজা হেলিকোপ্টরতুদা কাখৎপনিকো ওচা অদুকা তোংতুনা লাকপনিতনা অতুকা চুড়াচান্দপুর য়ৌরকপা। অতুতেনে ওচা এনা খোঙনা চৎতুনা করন্বা চুড়াচান্দপুর য়ৌকনি হায়পা। অতুতনে কেপতেনতুনা মাকি জিবনা সি য়ৌনা খিনপিরকপনিনে। ওচা পাইলোট কেপতেন্দো মপুক চাউয়ে।”

জিরিবাম

জিরিবাম মণিপুরগী সব-ডিবিজন অমনি। চীংলোন মাপল লাম্গা তোঙামা
লৈখিবা লমনি। ইহান হানবা ওইনা জিরিবাম উবদা ইখিবা শৈরেংনি মখাদা
পীজবিবা অসি।

পলেম শকপী জিবি


কংলৈ পোকপী পলেম মাগীদি মশাইগোন
চীংলোন মাপল বাংমা লামা বাংমদা
ঈবঙ ববাক মকু ঈবামা খুছোকত্রবী
পলেম মাগীদি খোম্মৈ খোমদোন অতেনবী
কংলৈ পলেমা মীবায়াবা নঙেদো
করিগী পায়মা বারৌবা ?

ঙসি কৌবা নোঙ্গাশোই যৌজবেদো নশাইগোন
পলেম সেবা ফংজবা পোকপগী মহয যাম্লেদো।

কংলৈ পোকপীনদি তামখিবনা
মীরম লমদা ওংত্রবী নপারি নমোম কয়্যাবু
যোকচবী ইমা নঙনা নাওকোনবীবদ্বা উবগা
কংলৈ পোকপী পলেম ইমাদি
তবং লাইজা ঈহৌনা মিৎলু পিরাং শিহুরী
থম্মোয় পেমা য়েংজরি।
জিবি তুরেল ইতাবোই লাইবক ফৈদা নহাকসে
লুরবা লাইজনা নিতি খুদিং লেপ্তনা

পলেমগী খুয়া শেংদোকলি লাইবক ফৈদা ইতারোই
কাউননুসিকো ইতারোই কাউননুসিকো নুংশিবী
খুংকা খুংকা শন্ননা খুংজেং পান্নোইনদুনা
পলেম সেবা ফংমিন্নসি পলেম সেবা ফংমিন্নসি
কাউননুসিকো নুংশিবী কাউননুসিকো ইতারোই।

শৈরেং অসি টিজেম্মা সুর পান্নগা চন্দ্রশাখিনা শকন্তবনি। ফোঙ্ককী সুরনি।
রেকোর্দিং তৌরগা কেসেট ওইনা ফোঙ্কন্তবনি। ঐগী জিরিবাম খোঙচৎ অমদা
হায়রিবা ঈশেসিগী কেসেট পুদুনা চৎলি। জিরিবামগী প্রজা মীয়াসু তাহনজৈ।
ঈশৈদু তাবা মীপুম খুদিংমক্লা মিৎতগী পি শিহ্মিদিবা য়াওদে।



জিরিবামদা হিগী খোঙচৎ।

জিরিগী হিগী খোঙচৎ

অক্ষয় বাবু জিরিবাম ব্রোকী সোসিয়েল ইদুকেশন ওর্গানাইজরনি। আরতি দত্ত সোসিয়েল রেলফিয়ারসী মুখ্য সেবকানি। মথোয় অনীনা শীনদুনা অমদি লমজীংদুনা পুবিবা ঙ্গিশিংগী লস্বীদা হি তোংদুনা চৎপা খোঙচৎনি। অয়ুকী পুং ১০ তাবৈ অদুৰাইদা জিরিঘাতগী হি তোংঙি। চান থরুবা, ষ্টোবনচিংবা পুই করিমতা ঝাংতনা পুই। হিথক্তা চা থকই, চাক থোংঙি চাক চাই অহীং তুম্মী। অসুন্না চৎপা খোঙচৎনি। নোংঙানবৈ অয়ুক নুমিৎনা তরং তরং হুন্দোবকপা মতমদা বড়বেত্রাগী হিদিন তাফমদা থুংঙি। অক্ষয় বাবুদি খরা মাঙজৌননা কাখৎত্রে চৎত্রে। বেত্রাগী হিদিন তাফম অদো মাম ঙ্গম্মি। লৈপাক্সু ফ্রোং ফ্রোং কিইছে। ঐদি কাখৎপা ঙমদ্রে। ময়াম চঙদুনা ঐবু চিংখৎপীরে। তোবর্কান মথক্তা লফু অনী য়ুংলগা “বেল কম” হায়বা অমা থেৎলম্মী। মী, অঙাং মরি যাওনা ১১ খক ঐবু ওকলম্মী লৈ পরেং অমা ঐঙোন্দা হুংগা আরতিনা স্লোগান লাউই মশিংখা থোকা— জয় এডিসি সাহেবকী জয়, মনিপুর মাতাগী জয়, লোং লিব এডিসি অসিনচিংবা স্লোগান খরা। মসি পুনমক শীন লাংবগী অক্ষয় বাবুদো হান্না চৎখিবা ওইরন্নে।

যৌরে ট্রেনীং কেম্প মিটিংনচিংবা পাঙথোক্কদৌরিবা মফমদু। অতিথি সেবা ফজৈ। মফমদুদা নুমিৎ মবীনিগী নুপীগী কেম্প অমা পাঙথোক্কদৌরিবনি। বড়বেত্রাগী খোঙচৎ অদুগী রারী মতেক অনীখক্তং ময়ামদা পাউদমজগে। অতৈ শাংত্ৰনি তমজররোই।

বড়বেত্রাগী ইপল মুক্তার

ইপল মুক্তার অহল ওইরে। মহাক বড়বেত্রাগী খুনজা অহল অমনি। মহাক্কা নহা ওইরিঙে, চুড়াচান্দ মহারাজনা নিংথৌ ওইরিঙে মতমদা বায়েনশঙদা চৎতুনা মুক্তারগী থবক তৌরশ্মী হয়। হৌজিক্তি অহল ওইরবনিনা পোৎখাদুনা লৈরে। ঐ লাকই হায়বা তাবদৈ শক য়েংনীংদুনা লাকপনি হায়দুনা ঐনা থুংদুনা লৈরিবা প্রধানদুগী শুমাঙদা চৌকী অমদা ফমদুনা লৈরশ্মী। ঐ ইমুংদগী থোরকই মাবু উনবা।



বড়বেত্রাগী হিদের মথক্তা শারস্বা গেট।

মাবু হেক উমক্তা নীংশিং-
লকখি মশক খঙহৌদ্রবা ঐবু
পোকপীরস্বা ইপা। বরাক তুরেন্দা
ঈরাক্দুনা শিথ্রবা ঐগী ইপা। ঐনা
চঙশিন্দুনা “ইপল ঐহাক ভক্তি
কচ্চরি” হায়না ইপল মুক্তারগী
মথোঙ শোকা থুরুশ্মী।

“ইবেম্মা য়ারে য়ারে।
মৈতে নুপী ওফিসার হায়বদো
নঙলা?”

“মান্নি। ইপল।”

লাইরিক লাইশু হৈবী
অফিসার অচৌবা অমনা ঐশুস্বা

করিসু লৈতবা মীচম অমদা অসুন্না ব্যাভহার তৌরক্কনি হায়বা ঐদি খাজরমদেদো।
নঙদি মৈতে চনু অশেঙবনি। নোক্তাথ্রবা লাই ওইথ্রবা ইপা ইপুশিংনা চৎনরস্বা লমচৎ
কৈমতা কায়দনা চপ চানা চংলি নঙদি। পুন্সীদা মায় পাকপা শোয়দনা ওইগনি।
ইবেম্মা নঙ মথং মথং ফম কাবা ওইয়ুকো। নফম কারবা মতুংদা নঙ অমুক হম্মা

বেজাদা লাকখোকো। ফম কাঁবে পাউদু ইপলদা তন্নো। সি হায়রগা ঐগী কোজা
অহল্লক নাহুবিষি নুংশিনা। আশীর্বাদ পীবিষি ধম্মোয় শেংনা।

ঐনা এডিসিদে ডাইরেঙ্কর ওইনা ফম কারবা তুংদা বেজাদা চৎলি অমুক
জিরিবামগী খোঙচৎ অমদা। ইপল মুক্ত্যার উনবা চৎপনি ইপলদা ফম কারে হায়বা
পাউ তন্না চৎপনি। অদুবু অবাবদি ইপলগী য়ুমদা মী অমতা লৈরমদে। শুমাঙদা



বড়বেজাদা ইপল মুক্ত্যাব

ঙহাক লেপতুনা লৈরবা মতুংদা ইয়ুংদে
নুপা অমা থোরকই। ঐনা মঙোন্দা হংডি
চিংনদুনা “য়ুম অসিবু ইপল মুক্ত্যারগী
নস্তবরা?”

“মামি।”

“ইপলবু?”

“ঐখোয়গী পাবদি শিখিবা কুইরে।”

পাউদু তাবদা ঐ নীংবা কাযখি। লু
লুকথা মিৎতা পিগী ঈরা চেন ঙহাক
লেপতুনা লৈখি। মচা অদুনা—

“হো পাবা নঙনা মণিপূরদে নুপীমচা
ওফিসার হায়না তৎতনা শোল্লম্বদো
লাকলে। থোরকও উনররো বারী
শাররো।” হায়না ঐগী খোঙ কোন্দুনা ও
খোংনা কপলে। কনাগী ধম্মোয়না মিৎলু

পিরাং শিহুরোই। ইপল মুক্ত্যারগী য়ুমদে থোরকই নীংঙমদা পোৎলুম পুদুনা। আশা
কায়না হল্লকখি।

বড়বেত্রাগী ড্রামা

এগী বড়বেত্রা অহানবা খোঙচৎতু প্রধানগী য়ুমদা থুংবনি। ঐনা লাকপৈ নুংঙাইবা ফোঙদোকপা ওইনা বেত্রাগী মহিলা সমিতি অমদি যুবক মন্দল অনী খুৎশন্ননা শীন্দুনা ড্রামা অমা উৎকদৌরি। ড্রামা মমিংনা “ভাগ্যচন্দ্রনা তেখাও শামু ফবা”

লীলা হায়বসি মহৌশানা নুংখিলগী পুং ৬/৭ তাবা মদমদা হৌনে। অক্ষয় বাবুনা— “এডিসি সাহেব ওসিদি চাক ওন্না চাথোক্লগা ড্রামা য়েংবীগদবনি। লীলা পার্টিনা য়ান্না থবাই য়াওনা হোৎনজবনি। এডিসিবু ইকাই খুন্নবা উৎপগী লাঙজবা থৌরমনি। ওন্না হৌনবা ঐ অমুক্তা শীনজরুখিগে।” হায়রন্নগা থোকশ্বে।

প্রধানগী লাইখল তাবা য়ুমজাও অদুগী মঙ্গোলনা ষ্টেজনি। শঙ্গোই লুকোই, শুমাঙনা ভাবোকী ফমফম্নি। ভাবোক ওন্না চরু মপুন অমমমগা লালতেন থাউমৈগা পু পুদুনা লাক্লে। মাগী মাগী ফমফম শেঁলৈ। ঐগী ফমফম্না প্রধান অতিথিনি হায়দুনা চরুদু খর থারপ থাই। মথক্তনা জিরিগী ফক অনানবী খরা পাকপা অমা থাই। লীলা শেঙ্গা য়ান্না শাবা অমদা ক্বা মশুং, পান্না মনা, শুনু, হিদাক মনা, শিং মখল শুনা হাপ্পগা ঐ ফমদৌরিবা অদুগী মাঙদা থেন্দুনা থন্মী। ঐগী ফমফম অদুদা ফম্মরো হায়দুনা পুং নিপালমখাই তাবগী অদুরাইদা হায়রৈ। ফমদুনা লীলা হৌবা ঙাইরি। ভাবোকসু ফনা ফজনা তিক্লে। ভাবোক পুন্নমক চাক চাবা তোক্লগা লাকনবা ঙাঙনি।

হৌরনি, লীলা হৌদৌরে হায়না মরক মরক্তা লাউথোকই। অদুবু হৌবদি সুকহৌ হৌদে। লাউরকপদনি। পুং তরামাথোই মখায় তাবদা উচিন নাচিনা লীলা হৌরে। লাঙলন্না ভাবোক লাঙখিদ্বে। চেক মোক লাউখিদ্বে। থোরকলে তেখাও নিংথৌ সর্গদেব শাবা, মৈতৈ নিংথৌ ভাগ্যচন্দ্র শাবা অনীদো। ইতাও অনী নুংশি চান্নবৈ মওংদা লেঙ্গোন্মৈ “মোর মোরমোর ইতাও” হায়না।



নিংখৌ অনী লোকোমবা।

লীলা অদো অহানবদা পুং অনী অহম শাম্বগা লোইশিনগদবোই নীংলম্বী।
লোইদে। নোং ফুং ঙানফাও শাম্লে। নুমিৎনা তবং তবং ছন্দোকপা ফাওবা শাম্লে।
অদুগা লোইশিল্লি ভাবোক অমতা কাযদে। লীলা পুমলোই লোইববা মতুংদা মযুম
মযুমদা হন্নখি। মসিনি ঐনা থেংনবকপা ঐনা উবকপা।

লাটিংখালগী ইবেন মায়ে

অতোপ্পা জিরিবামগী খোঙচৎ অমদা ব্লোকী মুখ্য সেবিকা লক্ষ্মীপ্রিয়াগা লোয়নদুনা লাটিংখাল চৎলি। জীব গাড়ী মনুংদা লক্ষ্মীপ্রিয়ানা হায়— “ইচেম্মা। ওসিদি বা অমতা হৌদোকচবা তারিয়ে। কুইরপোৎনি ইচেম্মনা চৈরক্কা হায় কিদুনা লৈজরবা।”

“করিগী মীবু পংটে চৈবা য়াৱাও? কৈসু চৈরোই হায়উনে করিনো?”



ইবেন মাযো লৈপবেং পায়দুনা ডাইরি।

“ইবেন মায়ে হায়বী হনুবী অমা লৈ। লাটিংখাল যৌগদবা মাইল অহম মরী বাৎলিঙৈদা লৈবা খুল অমখক্তদা লৈ। ব্লোকী খৌদোক খুদিংদা মহাক চিৎখবা লৈতে। পাউ হেক তাবগা মশা লাঙ্কুনা হেজা য়াওরৈ। মানা ইচেম্মাবু মাগী য়ুমদা অমুক্তা পুবিবকউ হায়বা কুই রবনি। য়াবদি অমুক্তা লেঙশিল্লুসিবা। মহয়মক ওইনি। মাগী ময়ুমসু লক্ষী ময়ানি। লেঙশিল্লুসিকো ইচেম্মা।” লক্ষ্মীপ্রিয়ানা হায়।

“ফৈনে। চঙ লুসি কেদৌগে।”

“ইচেম্মা অদুদি ইয়েং লাটিংখালদগী হল্পকপদা চঙঙক্কাগে হায়রম্মগে। পাউ পীরম্মগেকো” হায়দুনা গাড়ীদগী লক্ষ্মীপ্রিয়া চোংখথরে। অদুগা নোক্তুনা অমুক হনজিম্মক্কে মপা ওনরমদুনা। হরাওমনখিদুনা ইবেন মায়োগী থোঙ্গাল হাইজিনফম অদু ওইরবোই নীংলুবনি। ড্রাইভরদা গাড়ী খর ধৌখো হায়দুনা গাড়ীদু অমুক খর খৌরগা পাখং অমা উবদগী খাম্মো হায়রে। পাখং অদুদা ইবেন মায়োদা পাউ অদু খর পীবিসু হায়রম্মে। মহাক যুবক মন্দলগী সেক্রেটরীনী।

লাটিংখাল যৌরুরে অহীং অমা লেক্কাগা হল্পক্কে। ইবেন মায়োগীদা চঙলে। ইবেন মায়োগী ময়ুমদা করম তৌরম্মী। চঙফমদা লফু মচা অনীখক তুরেই গামলোই য়ুংলম্মী। লফু য়ুলিদুগী মনাক্তা লেপ ওইরম্মী ইবেন মায়ো লৈ পরেং মচা অমা পায়। ময়াদি অমতা য়াউদা মখাদাং ইকোপ কোপ মোমোন নোক লৈ পরেংদু ছকই ঐঙোন্দা। খুং শোকই “দিদিমনি” হায়রগা মখা তাবা বা গাঙথোকপা ওমখিদ্দে। মপি ঈরা চেন ঐবু কোন্দুনা লৈশ্বে।

ইবেনগী য়ুমদো পাকখনওই করিওই তৌই। কা মচা অমখক্তনি। লৈকাইনা খায়নদুনা শাবিবনি হায়। তাইবংপানবা অসিদা মাগীনি হায়বা নক্কা কনা অমতা লৈতে। ইবেনগী ইমুংদু চঙদুনা য়েংঙি। বানা শাবা কাংথক অমা লৈ। মথক্তা চক্কা খরা চাইথোক শেরা কানথা অমা বোড়া শেগাইবা খরা লৈ। মদু ইবেনগী ফমুং ওইরম্মায়ে। কাচিন অমদা ঈশিং চফু ওকশাংবী অমা থিল্লি। এনামেলগী গ্লাস অমনা মখুম খুম্মী। মদুদা ইবেনগী থকনবা ঈশিং খিনম্মায়ে। লৈরং অমা লৈ মদুগী মনাক্তা তোসলা অকোপ্পা অনী, পুখম অমগা লৈ। মদুনা ইবেনগী চাকখুম। লক্ষ্মীপ্রিয়াগা চঙ য়েংমিম্বনি। লক্ষ্মীপ্রিয়ানা হায়—“ইচেম্মা ইবেনদি চাক থোংবোই থোংদবোই তৌবা জাংনিদা। অদুননি ইবেনগী চাকখুম মথোং চাদ্রিবসি।”

ইবেনগী শুম্ভাঙ মচাদুদা লীগী চৌকি অতেকপা অটৈবা খরা থারি। মদু মীঙোন্দে রাইরুবনি হায়। লাক্কদৌরিবা ঐখোয় ফম্ববা। থারম্মা চৌকিশিং অদুদা ঐখোয় ফম্মে। ইবেনা কলচরেল প্রোগাম অমা দিদিমনিদা উৎকে হায়রি লক্ষ্মীপ্রিয়ানা হায়। মদু ঐ য়ান্না য়েংনীংই হায়দুনা থিন্দনা ইবেনগী খৌরমদু হৌরে। ঈশৈশ শকই জগোয়সু শাই ইবেনগী হরাওজবা লোইরে। চৎলমদাইদা ঐনা ঐগী বেগ হাংদোক্তুনা য়েংবদা লুপা কুনখক্তমক য়াওরম্মী। লুপা কুন অদু ইবেনদা পী মাগী ঈশৈ জগোয়দা নুংঙাইদুনা থাবনি হায়না। লক্ষ্মীপ্রিয়ানা বাঙ্গালা লোন্দা হন্দেঙ্কাগা ইবেন্দা হায়।

লুপা কুনদু পায়রদুনা লক্ষ্মীপ্রিয়াদা ওনশিল্পগা হায় “মায়নু ঐগীদি শেলসে থমফম লৈতেনে। নঙ খরা থমজিনবিসু।” মদু তাবদা লক্ষ্মীপ্রিয়া মমিৎতৈ মপি

তারকই। শেল অদু থমজিন্নবা যুবক মন্দলগী সেক্রেটরীদা শিমরন্নে। ইবেমা দরকার লৈরক্কাবা মতমদা সেক্রেটরীদে লৌ শীজিন্নৌ হায়রন্নে।

ইবেন মায়েগী য়ুমদে ঐখোয় থোরক্কে। ইবেননা ঐখোয়বু থিন্দোরকই শোড়ক ফাও। লবীদা ঐখোয়গী গাড়ীনা ধৌখিবদো য়েংহৌই মমিৎতৈ মপি তৈথোক তৈথোক লেপ। লক্ষ্মীপ্রিয়াগা ঐগসু পি তৈথোক তৈথোক ইবেনবু জিব মনুংদা য়েং য়েং লাকই। ইবেন উখিদ্দে ইবেন লৈহৌরে।

জিরিবাম য়ৌদ্রিঙে মরক্তা জিব মনুংদা ঐগী বেগ হাংদোজুনা ইবেমা জ্বকপা লৈ পরেং লৌথোকই। য়েংলুবদা লৈ পরেং অদো লংনা লেংবা ওইরমদ্রে লফু চনাম মশিংদা লেংবা ওইরন্নে। ঐনা লক্ষ্মীপ্রিয়াদা “লক্ষ্মীপ্রিয়া ইবেনগী লৈ পরেং সিদি লফুচনামদা লেংবা ওইরন্নেনহৈ।”

“ইচেম্মা ইবেন মায়েগীদি লং লৈরমলোই য়েংতুম লৈরন্নেই অদুননি। মাদি তোনথ্রবা কনামতা লৈজদবা অহলনিনে। ঐ ইবেনগী লমন তোনদ্রে। মানা ইচেম্মবু মাগী য়ুমদা অমুক্তা পুবিরকউ উনবা খুদিংগী হায়বদো গুসিদি মদু থুংলে। ঐনা ইচেম্মগা ইবেনগা উনহন্নে। ঐনা মতম কুইনদে নীংলকপা থুংলে। ইবেমা গুসি নুংঙাইজবদো, হরাওজবদো, পেনজবদো” হায়রগা লক্ষ্মীপ্রিয়া মখোল থোকা হীক হীক কপথোরকখি। ঐনা মথক্তসু হায়জন্নে লক্ষ্মীপ্রিয়া কপকন্নি হায়না।

লৈ পরেং অদু বেগতা অমুক হাপচিল্লে। ইবেন মায়েগী পুনসী ইতিহাস ওইরিবা লৈ পরেং অদু পুদুনা হল্পকখি খোঙচং অদো।


(ইবেন মায়ে শিখিবা ফাওবগী বারীদি “ইবেন মায়েগী লৈ পরেং” হায়বা লমকোয় বারী লাইরিক অদুদা য়াওবনি।)

মকোক ময়াম চংপা জিরিবামগী খোঙচং অমা

মন্ত্রী মকোক, রাজনীতি বাদা মকোক, অফিসকি ফম অচৌবা পায়বা মকোক ময়াম অমগী নুংঙাইরবা খোঙচং অমা জিরিবামদা চংখি। খোঙচং অদুদা ঐবু নুপী কালাকার শক্লাইরবী খরা পুবগী অরাঙফম ওইয়ু ঐনা লমজীংগুদুনা পুগদবনি হায়না তাকপীরকখি অঙম্বনা। চংলুই য়াওরুই ঐনা অরাঙফম ওইনা। কালাকারশিং অদুদি মমিং লৈরবী বাসক শকপী গন্তিনী, ধোরানী শাবী অমদি শক্লাইরবী খোংজোম পর্ব শকপী ইবেনীচিংবনি।

জিরিবাম প্রজানা মৈতৈলোনগী ঈশৈ পামজবসি অঙকপনি। জিরিনা খরা তামখোলা লৈখিবা মরম্না মণিপুরবু অমদি মৈতৈলোনবু নুংশিজবসু হেল্লি মখোয়না। ইবেনীনা খোংজোম পর্ব শকনি হায়বা তানবদা তিনবা মীয়ামদু জিরিবামদা লৈরমনি হায়বা থাজদে অদুকী মতীক য়ামথ্রে।

চিফ মিনিষ্টরসু য়াউই মন্ত্রী অতৈসু য়াউই। ইম্ফাক্সোমদৈ চংপা অচৌ অশাং ময়ামদু মায়কৈ অমরোমদা ভাবোক ওইনা ফম্বী। লৈখিদ্রবা সলামগী তাইবুংঙো গন্তীনা ঐবুসু মখোয়গী মনাক্তা ফম্বো হায়না কৌশিল্লি। ইবেনীগী ঈশৈ হৌরে। ভাবোকী অপাম্বা মতুংইমা জিলা দরবারগী মতাং শকহল্লি। ঐবু কৌশিনবগী মরম ঈশৈ, শকপীদা শেল থানবা ওইরল্লে। নোংমনা ধোরানী শাবী গন্তীনী অনীগী বাসোক নোংমনা ইবেনীগী খোংজোম পর্ব। অসুন্না নোংমা নোংমা কাম্মরগা বাসোক অনীরক খোংজোম পর্ব অনীরক জিরিবামদা শকখি। শেল থাবা কাঙবু অনী থোকই। কাঙবু অনী অদু ফমফম তোঙান তোঙান ফল্লে। কাঙবু অমনা রাজনীতি বাদাগীনি কাঙবু অমগীনা অফিসারশিংগীনি। কাঙবু অনীদু শেল থাবদা হেনবা তাম্মরিবনি। অফিসারশিংগীদি শেলদু মশা মশানা থাজে। রাজনীতি বাদাশিংগীনা ঐবু থাহল্লি। ঐবু থাও হায়দুনা ঐঙোন্দা পীরকপা নোট মপুন মপুলদু হাইফেং য়াম্বী ঐগী মাঙদা পয়বদু। মদু লোইনমক থাদোকখি।



লক্ষীপুরদা শকপা বাসক

নুমিং মরীনি শুরে ঐখোয়না জিরিদা লৈরিবা। লক্ষীপুরদে মী য়ান্না লাকই।
বার্ভোন তৌরে ঈশৈ অমুক্তং শকপীরো হায়দুনা।

সিনামগী বিজয় বাবু জিরিদা পোকপনি জিরিদা চাউবনি। মতম অদুগী
রাজনীতি ক্ষেত্রদা বিজয় বাবুনা জিরিগী নিংখৌনি হায়বা য়াই। জিরিবামগী প্রজাদি
বিজয় বাবুনা হায়রগা লোইরে। লক্ষীপুরগী মৈতে মচাশিংনসু মাবু য়াম য়াই।
লক্ষীপুরদা তাবা মৈতে মচাশিংনা তৌরবা বার্ডন অদু শোয়দনা শকহন্নগে হায়দুনা
বিজয় বাবুনা য়াখি।

মন্ত্রী, অফিসার, ঈশৈ শকপী ইবেনীচিংবা ইম্ফাল থোকশ্বে। বিজয় বাবু
অফিসার অমা অনীগা ধৌরানী শাবী, গভিনীগা ঐগতা ঙাইহৌরে। ইম্ফাল
থোক্কদমখে অয়ুক চৎনশ্বে। নুংখীন নুমিদাংবাইরমদা বিজয় বাবুগা মাগী চামরবা
বন্ধু অক্ষয় বাবুগা, ঈশৈ শকপীশিংদুগা লোয়ননা লক্ষীপুরদা চৎলে। ঐদি অরাঙফমগী
দায়িত্য লৌরিবনিনা ঐসু চৎলে।

ঈশৈ শকফমদা তিল্লম্বা মী অঙকপা ফংনা য়ান্নম্মী। য়ুমথক উ বা হৌরিশিংদা
কাখৎতুনা য়েংনৈ। ঐখোয়না ফন্নবনি হায়দুনা থারমলিবা ফিদা অদুদা চঙদুনা বিজয়
বাবু, অক্ষয় বাবু, প্রধান ঐ ফম্মে। বিজয় বাবুনা হায় জিরিবামদা তৌখিবা পুন্নমঙ্কু
লক্ষীপুরগী মী উনরমনি। অদুনা চোপ্লা য়াবা নশ্বে। শেল খরদি থাবনা চুম্মী হায়দুনা
ঐঙোন্দা মাগী ফুরিংখাউদগী নোট মপুল অমা লৌথোক্কাগা ঈশৈদুদা থাও হায়দুনা
পী। ঐনা শেলসি য়ান্না উথ্বেদা মসি লোইনা থাদোক্কদরা হায়না হংঙি। অক্ষয়

বাবুনা খুল্লকই— লোইনা থাগদবনি। বিজয় বাবু চোপ্পা যাদে। শেলদু লোইনা
থাদোন্ধে। ঈশে শকপীশিংদুসু মখোয়গী লৈজবী থাদুনা ভাবোক পেন্নবা শকখি।
ভাবক্ ময়ামসু পেলহৌরে। লক্ষীপুর মীয়ান্না বিজয় বাবুবু ঙমথৈ লৈতনা
থাগৎনহৌই।

ঝারী মতেক অসিমদি ঐগী অফিসকী থবকা মরী লৈনবা নন্তে। অদুবু মসিমসু
মথেল অমনি ঐগী জিরি খোঙচৎকি। নুংঙাই।

তোংজৈ মরীল

তোংজৈ মরীল হায়না কৌনরম্মী হাম্মা লৈরম্মা কাছার লম্মীবু। লম্মী অসিদা খোঙনা চৎলগা থায়নগী ঐখোয়গী ইপা, ইতোলশিংনা কাছারগা লম্মোন ইতীক তৌনরম্মী হায়। হাম্মগী কাছার যৌবা লম্মী তোংজৈ-মরীলদি লমাংদোংলোমদা চৎলি। লমাংদোং আইবিরোমদা চৎপা লম্মী অদুদা চৎলগা থোংজাওরোক তুরেল লাছোজুনা চৎকদবনি।

এনা তোংজৈ মরীলগী লম্মীদা চৎলুবদি ইম্ফাললোমদৈ লমাংদোংলোমদা চৎপা নস্তে। নুঙবারোমগী চৎপা খোঙচৎনি। জিরি চৎলুবা হম্মকপদা গাড়ী চৎপা য়ারবদি ঐ অমুক্তং চৎতুনা য়েংনীংঙি হায়বনি। নুঙবাদা লৈবা মী খরদা তোংজৈ মরীলসি গাড়ী চৎপা য়াগদ্রা য়ারোইদ্রা হায়বদু মুন্না হংলে। অহল অমনা হায়— “গাড়ী চৎপদি য়াগনি অদুবু খরদি য়াগনি। তু আদৈ উরিবা তুরেলসে মসিগী থোং অসিবু লাছোকথ্বদি অতৈ থোং অমা লৈরম্মরোই আ লমাংদোং যৌফাও। থোং অসি লানবা য়ানি য়ারোই হায়বদো ইবুংঙোখোয় অমা কুমথরগা য়েংবিরু। ইনক নকপনি সিদৈ চীংমায়সিদা কুমথরগা লৈরমনি।”

বাদু তারগা ড্রাইভরনা খোঙনা অমুক কুমথরগা য়েংলুদ্রবসু গাড়ীদা পুন্না চৎমিন্নরগা য়েংলুরসি লানবা য়ারম্মগা লাছোজুনা অদুম চৎথ্রসি। য়ারম্মদবা থোক্ত্রগনা হম্মক্সসি হায়রে। ঐখোয়গী গাড়ী চীংখাদুদা ধৌথরে। থোং লৈবা মপা যৌরে। থোংদু থরা শেমজিন খোৎচিন তৌরগা গাড়ীদু লাছোকপদি য়ারে। নুঙবাদৈ অহলদুনা থোং অদুবু লাছোকথ্বদি অতৈ থোং লৈরম্মরোই অদুম গাড়ী চৎপা য়ারগনি হায়রকপৈ মতুং ইন ঐখোয় গাড়ী খৌদুনা অদুম চৎলে।

লম্মীদু মাইল মরি মঙারোমদি খরা পাক্সম্মী জীব গাড়ী লায়না ধৌবা চম্মম্মী। অদুদগীদি সুম খুজীম্মক সুম চপশিম্মক জীব চৎপা য়াশিম্মকত্রে। কোনা থেকফম লৈফম মথৈসু কুপশীম্মক্রে। মায়কৈ অনীমক্তা চৎশিনখিবসু য়াদা হন্দোকপসু য়াদা

তৌদুনা লৈরগদা হায়না চিংবা অমা পোকে। নুংশা ধীরে। কোনো থেক্লিদু মথং মথং হম্মি। লম্বী অদু শেয়া থোক্লরোই খন কাছার লম্বী অমা মুমা য়েংলগা মায়কৈ অমরোমদা শেমগথিবরা খম্মি। মতম অদুগী তোংজৈ মরীলগী ওইরিবা ফীভমদু য়েংলুরগদি মফম খুদোংচাগদবা য়েংদুনা হোংদোকখিবনা হেমা ফৈ খম্মি।



তোংজৈ মরীল লম্বীদা খোঙনা চতুনা
কাছারদা লম্মোনবা নুপা অমগী শক্তম।

পুদুনা বানা চীং লম্বীদা চৎতুনা শেল তাম্মস্বা। খুথ্রবা ফংখিদ্ৰবা, ওমথ্রবা তোংজৈ মরীল লম্বীদা মথোয়না খোঙনা চৎপদো কয়াম বারম্মি খম্মুবদা রাখলনা লাম্বা ফংখিদে।

মতাং অসিদা অমসু নীংশিংলক্লি। খোংজোম পৰ্ব শকপা লৈখিদ্ৰবা বাংমুগী ওঝা খোংনাং। ওঝানা তাকপীরস্বা—

“মমাঙউগী মতমদা লমলাং কৌবা চীং নিংখৌনা খুন্দারস্বী হায়রদনা লমলাং চীংনিংখৌগী মিংথাং লৌরদনা লমাংদোং হায়না কৌখিয়ে।”

অমনা—

“কার্ত্তা ভাগ্যচন্দ্র চীংথংখোয়া নিংখৌরেলনা তেখাওদৈ লালহম্মকপদা কৈরাওথেলগীদি লোকমাঙদা খঙ্গোল হকচিকলাং মালং ইচিক থেমখিয়ে।

তল্লা পামেল বাংথোইবা উপাল মতোল লোম শাংলিবা লৈরাং মাবু উষিয়ে । মিথয়েং
শাংথৈরুরে লৈরাং মাবু । সিগুয়া লৈরাংসিদি মৈতৈ তম্পাক্তা শাংতেকো । শীঙেল
লৈরাং চারা ফুংকুনা পুরকথি ।

মরম্মা লমলেন লমনুংশি । লমাংদোং লমদমদি লমনুংশি । লৈরাং মাবু থাষিয়ে ।
নিংথৌনা গুমদা গুমদা থাখি হায়দুনা অনাবগী মিংথাং খরা লৌ নাগেশ্বর হায়না
কোলেই মিংথোলখিয়ে ।”

তোংজৈ মরীলগী লম্বীদা পোংথা পোংথা য়ান্না বানা লাকথি । খোঙনবু
ওইরবসু গাঙীনবু ওইরবসু অমুক হন্ন্য তোংজৈ মরীলগী লম্বীদা চংকে খনখিদ্রে ।
য়ান্না বানা অহীং অথেঙবদা লমাংদোং য়ৌরবা মতমতদা চনীং তানা স্বর হোমখি ।

তোংজৈ মরীলগা অনৌবা শেশ্বা কাছার লম্বীগা খেম্বা হায়বু তোংজৈ
মরীলনা লমাংদোংলোমদৈ চংলগা নুঙবা তাবনি । অনৌবা কাছার লম্বীনা গাপ্রুম
চীংজীন, শগোলবন্দ লম্বীদা চংলগা, অহানবা থেংনবা চীং মরু ইকোক কোকপা
উরা ইহৌ হৌদবা অদুদা গাপ্রুম চীংজীন কোঁখিবনি মদোমদা চংলগা নুঙবা তাখিবনি ।
লমাংদোংলোমদা চংপনা লম্বী শম্বী অদুগা অনৌবা কাছার লম্বীনা শাংবা
কোইথোকপা খরা হেল্লি । খেম্বা হায়বু অদুতনি । নুঙবাদগী জিরি ফাওবদি হান্নগী
লম্বীগা হৌজিক্কী অনৌবা লম্বীগা লোয়না লোয়ননা চংথ্রে । খরদা থেংনৈ খরদা
অমুক থেংনদে । অনৌবা লম্বীদি পাকই চাউই তোয়না শেশ্বী । হান্নগী লম্বীদি
শেশ্বীদ্রবনিনা চীং কিছুখিবদা য়াওখিদুনা উরকত্রে । হান্নগী লম্বীদি বান বেনি । নুঙবাদা
গাড়ী ওন্নফম ওইরম্বী । হৌজিক্তি অনৌবা কাছার লম্বী বান বে ওইদ্রে । গাড়ী
চংথোক চংশিন্দা অখিংবা লৈদ্রে ।

হৌজিক্তি তোংজৈ মরীল (অল্দ কাছার রোদ) নৌনা ফজনা শেমদোক্রে ।
লম্বীসু হান্নদৈ খরা পাকথোক চাউথোক্রে । জীব নীংখিনা চেনবা য়ারে । হন্দক্তা
মহাক লম্বীদুদা চংলুই হায়না ঐগী মরুপ অমনা তম্বী । তাবদা চংনীংঙি য়েংনীংঙি
ঐনা চংলুবা মতমগী লম্বীগা হৌজিক্কী লম্বীগা খেম্বা । রাখলনা খল্লুবতা মঙাইরে
পুল্লীনা নীংলুবতা মঙাইরে । শোল্লবনিনা গুমদ্রে ।

অনৌবা কাছার লম্বী

কাছার লম্বীগী মরু ওইবা বাফম অমা চিৎথহৌরে। নীংশিংবা খরদং লীজগে। কাছার লম্বী গাড়ী চৎপদা যানবা নৌনা অমুক শেমদোকপনি। থায়না মমাঙউদদি খোঙনা চৎনরম্বী হয়। অনৌবা লম্বী অসি হাংদ্রিঙেগী মমাঙদা জিরি চৎপসি প্লেন তোংদুনা চৎনরম্বী। কুস্তিগ্রাম এয়ারপোর্ট তারগা শিলচর ফাওদুনা জিরি চৎনরম্বী। প্লেন তাফমদৈ জিরি যৌননবা লম্বী অনী শুই। শিলচর সহর ফাওরগা চৎপা লম্বী অশাংবা অমা। অদগা চা বাগান ফাওরগা লক্ষীপুরগী ফুলেরটোল তারগা জিরি যৌবা অমা। চা বাগান ফাওরগা চৎপা লম্বীনা খরা শম্বী। হায়রিবা লম্বীশিং অসিদা চৎলগদা জিরি টুর চৎনরম্বী। লম্বীগী খুদোং চাদবা লৈরম্বা অসিনা মমাঙউদদি হৌজিকুম জিরি তোয়না চৎপা ওল্লরমদে।

অনৌবা কাছার লম্বীদি হাংলে। থোং শাবদি লোইদ্রি। থোং মচা মচা কয়া লৈথ্রে। তুরেল অচৌবা অহুমখক লৈ জিরি লম্বীদা। মদুদি ইরঙ, বরাক, মজ্রু অহুমসিনি তুরেল অহুমসিগী মথক্তা শাগদবা থোংদি অচৌবা ঙাক্তনি।

কাছার লম্বী তাবদা চৎনীংঙি। য়েংনীংঙি লম্বীদু কয়াম শাংবা কয়াম পাকপা হায়বদো। লম্বী য়াম শাংঙি শেস্বা লোইফাৎত্রি হায়নৈ। জিরি যৌবা মতম চংগনি ডিমাপুরগুম লম্বী ফবা নত্রি। মদুগী মথক্তা বান রে ট্রাফিক ওইরি। চৎনীংবনা হেনজিল্লক চৎকদৌরি। নোংমদি চৎননবা থৌরাং তৌরে। অয়ুক পুং মরিমখাই তাবৈ মতমদা ইম্ফালদৈ জিরিবামগীদমক খোঙশাক্সে। লম্বীদা চারু থকলুনবা তলনচিংবা অথুম অহাও খরা থৌরাং তৌদুনা পুই। ঙাপ্রুম চীংজিনগী চীংখোঙ যৌবদা নোং ঙানফুং ঙানফুং তৌরে। নোনে যৌবা মতমদদি নোং পুমঙাল ঙাক্সে। অয়ুক্ষী চা নোনেগী হোটেল অমদা থক্রে।

নোনোদা লৈরিবা থোংদু মরাক্তি খরা চম্বী। থোংসু পংশাং শাংবা নস্তে। থোংখোঙ বাংমা বাংমদৈ ঙাক্লিবা সিফাইশিংদু সাইন তৌনৈ। মায়কৈ অমরোমদৈ

য়াৰে হায়বা পাউ পীৰকুৰা মতমদতা থোং লালহল্লি। অদুবু মাইল মজাৰোম চৎলগদি লস্বী শাখীনা ফৎলমদ্রে। বোলদর, কাংক্লিক, ঙাঙা ঙাইবা লস্বী মতেক খরা, চীং কিছুখিবৈ লৈপাক খোৎতোক্ৰমবা কয়া থেংনৈ। খোৎতোকপা লোইরগা ঐখোয়গী গাড়ী লান, চৎলি। অসুন্না মতেক মতেক কয়া অমা পন পন্দুনা চৎলি।

নুঙবা য়ৌৰে ঙহাক পোৎথারে। চৎলসি হায়দুনা গাড়ী তোংখৎনরে। অপাকপা লস্বী অনী লৈরস্বী। করস্বনা নিউ রোদনো হায়বদু খঙদ্রে। অহল অমদা হংঙি। অহলদুনা হায় ইবুংঙোহোয়না হংলিসি লস্বী অনীসি করস্বনা মৈহৌরোড লস্বীনা হংলিবনিনে খুড়া। সে খুদোস্বী থিন্দুনা তাকই মখাদা চৎলিবা খরা পাকপা লস্বীসিনা মৈহৌরোডনি খরা মথক কাখৎলগা লৈরিবা অসিনা ঐখোয়না হাম্মা চৎনরস্বা লস্বীদুনি। অনৌবা শেস্বা লস্বীসিদি য়াম ফবনি কোলাস ফজনা থাবনি। গাড়ী থৌবা কাদি নুংঙাইনি। লোইনা তারবা মতমদদি ভাব তারকখি মৈহৌরোড হায়বা বাহয়সি নিউ রোড হায়বনি হায়বদো।

ঐখোয়গী গাড়ী খৌরি চৎলি। খরা চৎলগা উজাও অমা লস্বীদা তুদুনা ফৈগাক ফৈনা লৈরস্বৈ। উজাও অদু চীং কিছুরকপদা য়াওরকপা জাৎনি। গ্রীফকি লস্বী শেস্বশিংনা কজুনা চিংখোৰুবা হোৎনরস্বী। মদু লোইরগা ঐখোয় লস্বী চৎপা য়াদৌরি। অসুন্না থোং য়াদবা, লস্বী স্লিপ তাবা কয়া থেংনৈ। খাইদৈ কুইনা পনবা মফমদি জিৰিবাম লোমদা খরা হেন্না নকশিল্লগনি। চীংজাও অবাং অবাংবা অঙস্বা য়াম লৈবা মফমদুদনি। মদুদা বোন্না চীং ককলি লস্বী শেস্ববা। মীগী খুৎনা চীং ককপা ঙমৈ বাদি লৈব্রে। বোম শীজিল্লদুনা চীংগী নুঙজাও থুগাইরিবা মফমদু য়ৌবদা ঐখোয়গী গাড়ী চৎহলদরে। গাড়ী খামলে বোম পোকখায়রবা মতুংদা লস্বী শেমজিনবা লোইরগা চৎপা য়াগনি হায়রে। চাউরাকু পুং অছমমখাইরোম লৈরগা চৎপা য়াগনি হায়।

মফম অদুদা খরা কুইনা পনবা তাবনা লঞ্চ মফম অদুদা লৌরসি হায়নরে। গ্রীফকী কাঙবুসু লঞ্চ মতমনি হায়দুনা চাগদবগী থবক লেপ্নরে। ঐখোয় মহোয় লান্না লান্না চামিল্লরে। অয়াও অয়াওবা পুথোৰুদুনা হাপ্নরে। মহোয়গীদি তল অথাবা অচৌবা অদুগা হৰাইগা শাক্কনি। ঐখোয়গী অথুম অহাও লদু জিলিপিনচিংবা পুরকই। মখোয়দসু পীজৈ। মখোয়না তল অথাবদু চাবা ঙমদমথৈ পীরকই। অসুন্না গ্রীফকি কাঙবুগা য়েন্না য়েন্না চামিল্লরকখি। চীংনুংদা ফংদবা পোৎনিনা জিলিপি লদুনচিংবদু গ্রীফকী সিফাইশিংনা হাওনা পামনা চাখি। ঐখোয়সু চাক লান্নবনিনা তল অদু কয়াদা হাওনা চাখিবা কাউবা য়াদে মহাওদো।

পুং অহমমখাইরোম পল্পবা তুংদা লস্বী সারনি হায়দুনা ঐখোয় অমুক চংলে । মসিনসু লোহিবা নত্রি থোং মচা কয়াদা পল্লি । চীং কয়া নীংখায়স্বী । মদু ঐখোয়না গাডী চংপা য়ানবা খোংতোকপসু য়াওই । লস্বী শেখনা কোংথোকপীবসু য়াওই । ইরঙদি থোং লামগা চংলি । বরাক, মত্ৰুনচিংবদি তুরেল খোঙনুংদা ঈশিং অথেনবা খিরগা লাহোকই । ঐখোয় কুমথরগা কি তাংতুনা খোঙনা চংলগা লাল্লি । তুরেল খোঙনুংদা কুন্নগা লাল্লিবা তুরেলশিং অদুগী মথক্তা থোং শারস্বা জাংনি । নোংজু পাছাদা নোং নুংশিং অকনবা থোক্তুনা থোংশিং অদু লৈরায় নীংখায়দুনা ঈশিংনা চেহুখিবনি । থোংগী অতেক অকায় ময়াম তাবা উরকই । অরামদা অমসুং অনকপদা ।

অসুন্না খুদোংখীবা কয়া মায়োরুগা জিরিবাম য়োরকখিবনি । জিরি য়ৌবদু নুমিদাং পুং ১১.৩০ রোম তারস্বা য়াই । ঐখোয়না থুংবদা জিরিগী প্রজা মীয়ান্না লালটেন পায়বা য়াও টোর্চ শিজিন্নবা য়াও ঐখোয় অরাকপশিং অমদি গাডীদুবু য়েংনখি ওরুা । জিরিগী মীয়ান্না হরাওনখি ইম্ফাল লস্বী চংপা য়ারে ফাওরে হায়না । ইম্ফাল য়ৌবা প্লেমা চংপদা ওল্লমদবা অদু লস্বী ফাওরবনিনা লস্বীদা চংতুনা ইম্ফাল উবা ফংলগনি খন । থোইদোক্কা লাঙ্গরবা প্রজানা ।

লমাইগী গাডীগী বাদি খঙদে । সরকারগী জীব গাডী অনৌবা কাছার লস্বীদা ইহান হান্না চংখিবা ঐনা তোংবা ইউনেসেফকি গাডীনা অহানবা ওইখি । জীব গাডী অদুদি নোর্মেল জীবতগী খরা হেমা শাংবা অঙৌবা মচুগী গাডীদুনি ।

অতোম্মা জিরি খোঙচং অমদনা তুরেল খোঙনুংদা জীব লানবদা থোকখিবা থৌদোক্কা বারীনি । তুরেলগী লুরবা ঈশিং ঈচেল অদুদা অথেনবা ওইরবোই নীংদুনা গাডী থৌরুংবদা অরুবা ওইরমদুনা পুংথখিবগী বানি । ঈশিং ইয়ায়দুদা গাডীগী মৈসু মুথোকখরে । গাডীসু ঈশিংনা থুমজিনখরে । গাডীদুদা য়াওরকপা মী মথৈদি খোঙনা কুমদা লাহোকপ্তবনি । মথোয়দি মথক য়ৌদুনা তোব্বান্দা লেপ লৈত্রে । ঐদি ড্রাইভরনা য়াগনি সুম তোংবীয়ু হায়দুনা গাডী মনুংদা ফমহৌবনি ।

গাডী মনুংদা ঈশিং চেনশিল্লজুনা ওকশম য়ৌগদফাও থুমপ্তবনি । ফিরোল শেংলি চারিবদু লোইনা চোংলে । লৈরস্বা সিফাইশিংদুনা চিংখংপীদুনা গাডী অদু কংফালদি উচিন নাচিমা য়ৌরে । লাইবক ফবদৈ থাও টেক্সি মনুংদু ঈশিং চঙলমদে । সিফাইশিংগা ড্রাইভরগনা গাডীদু য়ানবা শেমদুনা য়ারে । গাডী য়ারবদুদা ঐখোয় জিরি পান্না লাক্রে ।

উপায় লৈভবনিয়া অচোৎপা কিদু অদুম শেৎলগা লাক্ৰে। জিরিবাম য়ৌরবা
অদুদদি ফিরোলশিং অদো পুমকং কংলে শাবনিয়া। বেডীখনচিংবা অদুদি মচুম তারি।
সেবিকানিংবা ফিরোল অয়াওবশিং শুদোকপা মাবনা শুদোকপিরে। যাদমথৈনা
নুংশাদা ফৌদোকপীয়ে।

হৌজিক্তি কাছার লম্বীদা লৈরিবা তুরেল অচৌ অচৌবা মথৈ থোং নীংখিনা
ফজনা শারে। লম্বী পাকথোক্ৰে। বান বে ওইদ্রে। নুঙবাদা গাড়ী শিন্নবৈ অবাবা
কোক্ৰে।

জিরিগী খোঙচৎ অমদি মখল অমগী খোঙচৎনি। ইউনিসেফকী গাড়ী
অশাংবদু অনী পুদুনা চৎলি। গাড়ী অনীদুদা পুরিবা পোৎতি লৌউ শিংউবা অমদি ইং
খোল কেইবদা শীজিন্নগদবা থাৎতেন খুজু খুংলাই ডাক্তনি। ইউনিসেফনা থারকপা
ডাক্তনি। নুপীগী ট্রেনীং কেম্প অমা তৌনবৈ শেল লুপা ৮০০ সু পুই। সিকাইনা চ্যক
তৌবদা খঙদনবা উদনবা হায়দুনা বোজ্জতা লুপা অদু হাপচিন্নগা উপাক্ৰ অমুক হুমা
চেৎনা য়ৈশিন্নি। লম্বীদা চ্যক তৌরিবা সিকাইশিং অদুনা জমফৎনা পার্সেল বোজ্জকি
উপাকশিংদু ফকৎ ফকৎলগা য়েংঙি। খুংলাই ময়ামদু থেংনবদৈ সিকাইশিংদু কৈমতা
হায়দ্রে। লাইবক ফবদৈ শেল হান্না বোজ্জতুমদি ফাক্ৰনা য়েংবদা ম্যাওবীখিদে। মদু
ম্যাওদবা অদুদা ঐখোয় স্বর চনীং তানা হোনখি। নুংশা থীরস্বা ফখি।

খর চৎলগা ইরং থোং য়ৌরে। থোং ডাক্ৰিবা সিকাইদুনা গাড়ীগী পার্মিট
পীম্বু য়েংগে হায়রে। হান্না চৎখিবা খোঙচৎ মথৈগীদি পার্মিট লৌরগা চৎপনি।
লম্বী নীংখিজনা ফাওরবনিয়া মীয়াহা লায়না চৎথোক চৎশিন তৌনরবনিয়া পার্মিট
দরকার লৈরম্মরোই খল্লুরে। অদুনা খোঙচৎ অদুমদি পার্মিট ম্যাওদনা চৎপনি।

মতম অদুদা ঐখোয়গী অফিসতা ডিপুটি ডাইরেক্টর পি দেবেম্মা ওইরি। মহাক
ঐগা লোয়ননা চৎপনি। দেবেম্মা সিকাইশিং অদুদা ইউনিসেফকী গাড়ীদি পার্মিট দরকার
লৈতে। অখিংবা লৈতে হায়দুনা অফিসকি মীনা পার্মিট পীরক্ৰে হায়জিন্নে। মদু তাবদৈ
সিকাইশিং অদুনা থিংলস্বা থাদোজ্জনা থাদোরকখি। থোংদুমা থাদোরক্ৰবনিয়া থোং
অতৈসু, গেট অতৈসু মথং মথং থাদোরজ্জনা জিরিবাম য়ৌরকখি। দেবেম্মা পাইরকী
লৌশিং পুথোরজ্জনা ঐখোয়বু জিরি য়ৌহক্ৰকখিবনি। দেবেন্দি ক্যান মেন হায়বা নুপাদুনি
হায়না ঐনা মাবু থাগৎখি মতম অদুদা। হৌজিকসু থাগৎলি।

জিরিবাম ব্লোক্তা তাবা গ্রাম সেবিকাশিং

ফাইতোল চীংদোং মচা অমনি। জিরি লম্বীনা চীংদগী তম্পাক হেক তারকপদা লৈবা খুল মচা অমনি ফাইতোল। খুল মচা অদু ফাইতোল চীংগী অকোয়বদা তাবনি। খুনজাশিংদু কুকিনা অনশ্বনি। মৈতৈদি য়ুল্লাক অমা অনীতনি মফম অদুদা মহিলা সমিতি অমদি বালবাডি সেন্টার লৈ। গ্রাম সেবিকাশিং সেন্টার অদুদা তোয়না লাকই। থবক য়েংশিল্লৈ। মখোয়না মখোয় লাক্সমী হায়বা খঙনবা অমদি তৌরম্বা থবক অদু করি করিনো হায়বদু খঙননবা ভিজিটর বুক অমমম থম্নৈ। মদুদা মখোয়না তৌরম্বা থবকশিংদু ইশিল্লম্বী।

ঐসু সেন্টার অদুদা নোংমা চৎতুনা য়েংলুই। য়েংবা লোইরবা মতুংদা ইরমগে হায়দুনা ভিজিটর বুক অদু ফাঙ্কোকুই। গ্রাম সেবিকা অমনা ইরম্বা থেংনরকই। অসুন্না ইরম্বী—

“Phaitol visit. Lecture give. Health and Hygiene.”

Gram Sevika.

হায়না ইরম্বা।

তেলিগ্রাম মরোলদা গ্রাম সেবিকানা ইরম্বা থেংনবা মদুনা ঐগী পুন্সীগী অহানবনি।

অতোপ্লা গ্রাম সেবিকা অমনা করি তৌরম্বী?

গ্রাম সেবিকা অদু কুকিরা, মার ওইবরা? মিজোরা হায়বদু ঐ কাউথোকথে। জাতি অহুমসিগী মরক্তগীদি মহাক অমা শোয়দনা ওইরম্বি। মহাক হৌজিক কেরেলা মচা অমদা ওংদুনা লৈথে। মচা মশু পোকথে। মাবু লৌখিবা নুপা অদু ব্লোক্তী এস ও ওইরম্বনি। হৌজিক্তি মহাক আরব লৈবাক্তা ফম অচৌবা অমা পায়দুনা লৈথে হায়না তায়।

গ্রাম সেবিকা অদু মৈতৈলোন শেংনা থোক্তে । বালবাডী সেন্টর অমগী অঙাং
খুজিন খুয়া ককথংপীবা নুমিং থোকই । মহাক খুজিন থাঙ অমা পায়দুনা লাকই ।
অদুগা অঙাংশিং অদুদা নখুং ককপীগে লাউ হায়না কৌশিনজৈ । মাগী বাদু তাবদৈ
অঙাং পুন্নমক কিদুনা চেন্নথি । চয়োল অমরোমদি অঙাং অমতা কাররুখিদে হায় ।
খরা লৈরগদি ভাব তানরজুনা লাকুখিমাঙ্গে ।

হায়রিবা অসি মৈতৈ তাবা খুঙ্গং অমদা থোকখিবা থৌদোক্লি ।

তমেংলোং ব্লোক সেবিকাগী বাকৎ

তমেংলোং ব্লোকী সেবিকা অমগী কাটরদনি। ফক্সাংদা হুংতোক্সুগা অহীং অথেঙবদা চৈ থিংজিল্লক্সুনা লক্সে। হুংতোক্সুনা চৈ থিংজিল্লক্সিবদু ফমুং মপাদনি। অসুন্না লঙনরক্সিবদু নুমিং নিনী হুমনি শুজিল্লক্সে। ব্লোকী কাটর অয়াস্বা কুইশিল্লকপগা, নোং-নুংশিং কনবগনা মরম ওইদুনা ফোঙ ফোঙ কিছুরে। চৈ থিংজিল্লক্সুনা লঙনরস্বদগী নোংমা অহীং অমদি থোঙ নমখায়দুনা অফিসার য়ুঙাওবা চুড়াহাবদু চঙলক্সে। মা চঙলকপদা সেবিকাদু মাগী মরুপ অমগী কাদা চঙদুনা লৈত্রে। মরুপতুগা তুম্বিনদুনা অহীং অদুমা লেলুরে। নোং ঙাল্লগা য়েংলুবদা মাগী ফমুংদা থনস্বা ফিরোল মোম্পাক, মোন, কাংখলনচিংবা অমতা লৈরমদ্রে। থিবদসু ফংদ্রে।

অফিসার অদুনা ফমুং অদু করিগুস্বা পুথোকলুরদি মানা তৌবনি হায়বা খঙত্ৰগনি হায়না লোৎখিবা মাল্লি হায়নৈ মী অতৈনা। ফমুং অদো অদুম পুথোরকখিদ্রে মাঙহনত্রে।


সেবিকা ইম্ফালদা থোকত্রে। থোকত্ৰিবা থৌদোক অদু মরীক চুন্না ইরগা মাগী বাকৎ চে অমা ডেভেলপমেন্ট কমিস্সরদা লান্শিল্লরে। মচীল্লসু বারীদু কমিস্সর সাহেবতা লীরস্মী। মাবু তমেংলোংদা অমুক হন্না থাবিরগনু হায়জরস্মী হায়। কমিস্সর সাহেবনা বাকৎ চে অদু পাবা লোইরগা ঐবু কৌশিল্লী। ঐঙোন্দা চে অদু পাহল্লি। অদুগা হায়— “নঙনা নুপী অঙাংগী থবক পুবনিনা নঙনা এনকারী অমা তৌরুবা তারে। নঙ হয়েংমক তমেংলোং চংলো। ইল্লক্সুগা রিপোর্ট অমা পীগদবনি। রিপোর্ট অদুগী মতুংইন্না থবক মথা চংথগনি” হায়রে।

তমেংলোং চংলে ঐ। এনকারী তৌরুরে। কমিস্সরদা ঐগী রিপোর্ট লানখংথরে। বিচারদি ফৈদু কৈনৌ বায়েল।

চীংদা নুপীগী পুজী

মিৎতা শংশংনা উরক্লি অঙস্বা চীংদা শম পুবী অহম মরি কাখৎপদো। শম মনুংদা বাগী উতোং থগাইমুক শাংবা পীক থমা হাপ। উতোং মনুং অদুসু ঈশিং পীক থমা যাও। ঈশিং হৈদোকখিদনবা হায় মেল্লি চরুচনাই চেৎনা লৈশিল। নুপীশিংদো আ লোকখাদৈ ঈশিং শোকলুরগা চীংদোল য়োনবা কাদৌরিনি। মসিনি মখোয়গী পুজী।

উরকই শেগায়রবা শজোই অফৈবা অমগী য়েনখাদা লেপশুস্থল অমদা ফৌ গুরিবী অহল অমা। হনুবীদো পুংখায়মুকী মনুংদা শুক অদো মরী মঙারক থাঙ্গ থলি। করস্বা মতমদা মাগী চেঙ চেইবদু লোইগনি। খঙদে কনানসু খল্পদে কনানসু। যুম অমগী মাজোলদা নুংশা য়াইদুনা ফল্লীবী, মমায় কুরু কারবী, মমিং মশেন মরাং উরবী, পোৎশক অমতা শেংনা উদ্রবী হনুবী অদুবু কনানা য়েংবিরমদগে কনানা শেল্লবিরিদগে?



চীংমী নুপী অনী লোকখাদা ঈশিং শোকলুরগা চীংথক কারকপা।

অমবোমদা অমুক
তারকই লৈশা নহা মচা
অনী ইনশাং থিবা চৎথি।
শম অমমম য়ান্দুনা থাঙ
মচা অমমম পায়দুনা।
চৎথিবদু লোকনুং য়ানুং,
জঙ্গল উমং বামংদনি।
ইনশাং থিবা চৎথিবা
নুপীমচা অনীদুগী মরস্তা
অমদি হল্পক্লে। হল্পক্লে
নুপীমচাদুগা অমদুগা



চীংগী লৈশা অৰী জঙ্গলদা ইলপাং খিবা চংপা।


কব্বা কামনখিবনো
খঙদ্রে। য়াভা কৌরে ভাদ্রে
কোয়খীখিবদসু ফংদ্রে
হায়দুনা কপ কপতুনা
হল্পকখি। থা অহম
মরিরোম শুরে নুপীমচা
অদুনা মাঙখিবা। নুমিৎ ১০
নিমুক্তি মমা মপাদুনা য়াভা
কম্মা থিরস্মী। ফংদ্রবা
অদুদদি মমা মপানসু
খিখিদ্ৰে। নুপীমচা অদু

লাইগী মচানি। মীরস্তা মতম কুইনা লাইগী মচা থল্লীংদুনা লৌশিনখিবনি অসুন্না।
মদো মমা মপাগী নুংঙাইতবা অদো খরা মথৈদি কোৰুবা, পেনথোকপা ওম্ববা
ময়ান্না পাগৎতুনা হায়বা ওইরস্বা য়াই।

মতৌ অসুন্না চীংগী লমদা মরুওইনা তমেংলোংগী মনুং ছনজিন্না লৈবা
খুঙ্গদা মাঙখিবসি ফনা য়ামশিল্লক্ৰে হায়। বারীসি কবুই ইমাশিংনা লীবিরকপনি।

নুপামচাদি অমতা মাঙখিদে নুপীমচাতমক মাঙখি। করিদগীনো করিননো
খনখি। নুপীমচাদি পাসলদা নুপামচাদে খর হুই খরা শোল্লি। লমজেল য়াঙদে
নুপামচাঙম্মা কম্মা চেনবা ওমদে। উ কাবসু নুপামচানা হেল্লি। শা কৈনা তাম্মরক্ৰবদি
চেনবা লোৎপা কয়া হৈতবনা মরম ওইরমগদ্রা হায়না খল্লি। নত্রবদি মতৌ করম্মা
মাঙখিবনো? করম্মা কদায়দা চংখিবনো? চীংগী নুপীমচাশিংদো চীংগী লৈশাশিংদো।

চান্দেল লস্বীদনি। পলেল য়ৌগদবা মাইল মরি মঙারোম বাংলি। ত্রাও
খুন্দা উইমেন সোসাইটিগী মিটিং অমা য়াওরুবনি। রেজিষ্টার বুক অমা কাউদুনা
মিটিং মফমদা লৈহৌরে পুরক্ৰে। মদু লৌবা গ্রাম সেবিকা সুন্দরী চংখি। ঐ মাবু
ঙাইদুনা লস্বী ময়াদা লেপতুনা লৈহৌই। অসুম লেপলিঙেনা হুমাং জী জী চেম্বা
নুপা মরীনা দোলাইরা কুৰা করিনো অমা পুদুনা চেম্মা চেম্মা চংলি। নুপী অমগা নুপা
অনীগাসু তুং ইল্লি ইল্লিবশিং অদুসু নুংশা থীবা অমগা লোয়ননা চংপা মািল্লি। পুরিবা
অদু অনাবরা অশিবরা খঙদে মীদি মীনি। মথোয়না পুখিবা দোলাই অদো য়ানবদা
ঙাইরিবা শরী কুহীগী উনা শেখনি। মশা মরেং মনা য়াম য়াউই। নাম্মা হিদোজুনা
চন্না নন্তে। পুত্রে উখিদ্ৰে দোলাইদো। তামত্রে মিৎনা উবা ফংখিদ্ৰে। খঙনীংবগী



অনাৰা পুৰা দোলাই।

ঈশ্বৰী লাংবদি হেনগৎলক্ৰি। পুৰীং তয়াং তশোই লাঙতক্ৰৈ।

সুন্দেৰী লাক্ৰে। পুৰিবা দোলাইদো উহৌব্ৰা হায়না ঐনা মঙোন্দা হংঙি। মানা উহৌই হায়রগা হংলুবা তৌদনা মখা তাথরকই। বারী বাখোঙদু মরীক চুন্না লীরকই। তরাও খুলদৈ খরা চঙশিল্লগা থমনা পোকপীদগীসু খরা হাইজিল্লগা খুল অমা লৈ। খুলদু খরা থান্নী লম্বী থোংসু কয়া খুদোং চাদে। দোলাইদু খুল অদুদগী পুরকপনি। ককচীংগী ডাক্তর য়োনবা পুদৌরিনি। দোলাইদা পুরিবা মী অদো নুপীনি। অশিবা নন্তে। চিংনদুনা মচা পোকপা ওমদনা লৈবা নুমিৎ ছমনি শুৰে হায়। য়াগদরা হায়দুনা অদুবাইগী মাইবা মাইবী কৌদুনা য়েংহল্লকপনি। য়ারকত্রদুনা ককচীং ডাক্তর থানা তান্না পুদবা য়াদদুনা পুরিবনি।

মখা তাবা পাউদি খঙখিদ্ৰে।

চৈরাও কৈথেল কাবা

চৈরাও কৈথেল কাবা হায়বাসি অয়াস্বনা খুইরস্বন্দ কৈথেলদা চৈরাওবা হয়েংনি হায়বা অদুগী নোংমা রাংলিঙে কানৈ। ঐগী চৈরাও কৈথেলদি নুমিৎ ১০ নিমুক রাংলিঙে কাবা হৌই। কৈথেলনা জিরিবামদনি। চহী খুদিংগী জিরিবামদা চংলি কৈথেল কাবা।

চৈরাওবা নুমিৎ তরানিমুক রাংলিঙে জিরিদা টুর হেক হেক চংলি। খঙদবা মীনদি সরকারগী থবকী নামাদা লম্বাইগী থবক চংলি। সরকারগী গাড়ী লান্না শীজিম্নৈ খল্লম্নি। রাফমদো মায়কৈ অমরোমদা খল্লুরগদি লাল্লি হায়না লৌবিবা য়াই। অদুগা অমরোমদা অরেশ্বদা মাঙখিদবা মতম অমসুং পোৎ কাম্বা হীরমদা শীজিম্বনা হেন্না ফৈ খনবদগী কাজবনি কৈথেল। লিনসু শিনবা চৈশুসু তেজুনবা তৌজবনি।

টুর ডাইয়েরী চুম্মা ফজনা ইদ্রগদি ট্রেভেলিং এলাওয়েন্স লৌবা য়ারোই কমিস্নরনা এপ্রুব তৌরোই। ইথৌ নীংখিনা পাঙথোকত্রগদি মীনসু য়ারোই লাইনসু য়ারোই। সরকারগী থবক তৌবা মী অমা ওইনা চপ চানা ফজনা থবক থৌরম পাঙথোকচৈ। লেন্না হল্লকপৈ মছৎ নুংঙাইনবা হায়দুনা কাম্বা খরা য়েংজরকপতনি।

করি করিদি লৈরকই জিরি কৈথেলদগী?

রানী গাইদিলুনা মাগী লৈফম লম মচেৎ অমা পীবিসু হায়দুনা ভারত সরকারদা হায়জৈ হায়না তায়। মদু অচুম্বরা চুমদবরা হায়বদুদি খঙদে। লমদুদি কাছারগী মনুং চম্মা লৈবা মণিপুরগী চীংগা তাইনবা লমহাংনি হায়। লম চাউই লৈহাওসু ফবা লমনি হায়। লমদুগী মমিংনা সরাই। পুন্মৈ য়ান্না হৌই। সড়াই পুন্মৈগীদমক মমিং চংলি থোইদোন্না জিরিবামদা।

সড়াইগী পুন্মৈদি মপোপ চাউই ফজৈ য়েংবদা নুংঙাই। জিরিবাম বাজারদা কোকথোং কোকথোং পুরজুনা য়োন্মৈ। চাউত্রে কোকথোংদুস। চৎকদবা নোংম



সড়াইদগী নুগীশিংনা জিরিবামদা পুঁলে কোথোং পুরকপা।

নীনি রাৎলিঙে শীংখি কোকথোং অনী পুরকউ অহম পুরকউ হায়বদো। এনা হায়খিবা মতুংইমা পুরকই জিরিগী আইবিদা। মদু ইম্ফালদা পুনবা লৈ।

জিরিগী কৈথেলদগী লফোই লউ, কা মরু, পানা মনা হবাই থাংপাক খোংক্রম, মাইরেল লৈশিম্দি। চাকহৌ চেঙসু বানশিম্দি। লফোই লউদি হৈজীংদি ফারবা লফোইগী মখোয়দি কেমনবা য়েংবদদি শংনা উরিবা ডাক্তা লৈ। মরমদি মমুন ফাবা লৈরুরবদি কুইনা খম্বা য়ারোই। ইম্ফাল য়ৌবদা খাম্মনি। লফোই লউশিংদু জীবকী ছদ ডাকলিবা য়োংচৈদা য়ানদুনা পুরকই।

নুঙবা য়ৌরে। গাডীদৈ কুমথৈ। থাংজিয়েন পরেংগী মপুল মঙা তরুক লৈরে। কংলায়েন লৈরে। হল্পকলে য়ুম য়ৌরে।

অসুন্না এনা সরকারগী থবক তৌরিঙৈদা চৈরাও কৈথেল চহী খুদিংগী কারকই জিরিবামদা। মীনা খনবিরম্বা য়াই লৈরক্লিবা পোৎয়াম অদো চাবদি গুমফম থোক্তে শোয়দনা য়োল্লমগনি হায়না। লঙ্কোন্দুনা নুংঙাইবা খিবা মীতাদি নচ্চদে ঐ। কুমসি চৈরাওবগী লাইদা কত্নবনি হায়দুনা খঙনা চাম্বা মীদা, লৈকাইদা য়েনথোক্লগা পৈশানা লৈবা ফংদবা মীদুগী হরাওবা নুংঙাইবা মায়েথোঙদু মদুতা উজরগা ঐগী পেনজবনি।

মফম মফমগী ইনশাং মথেল চাবা খুংচা

মণিপুরগী খুংং য়ান্মী। ইনশাং মথেলসু য়ান্মী মশীং থীঙমদে। মথোং মথোংসু
অমগা অমগা খেঁমৈ মান্দে।

বেঙ্গলীগী মথেল

মথস্তসু পনজখরে। আরতি দস্ত জাতিনা বেঙ্গোলীনি। মতম অদুদা মানা
পায়রিবা অফিসকী ফন্না সোসিয়েল বেলফিয়ারগী মুখ্য সেবিকানি। মানা জিরিবাম
পোষ্টিং তাবকান্দা থেংনবনি। মহাক অফিসগী থবক ফে। মরমাইগীদসু নোন্না
কল্লি। মথৌনা ফবা নুপীনি।

মহাকী জিরিবামদা ইংখোল অমা লৈদুনা লৈ। ময়ুম মকৈ নীংথিনা মঙং
তানা শাই। মহাকী ময়ুম লৈবা খুলদি কালিনগরদনি। জিরিবাম বাজারগী অরাং
পাংবদা খরা চঙলগা লৈ কালিনগর। মাগী ময়ুমদুদনি ঐনা জিরি টুর চৎপৈ খোঙচৎ
অমদা থুংদুনা অহীং অনী লেক্ককপা।

অয়ুকী ব্রেকফাস্টতা আরতিনা পী পুরি, শাক, চা। ফোং ফোং শাবা ঙাজ্জা।

চাকলেন্দা বেগুন ভাজা, পোটোল ভাজা, হরাই থোংবা সাজনা থাকপা,
মুরী ঘন্টা ঙা মকোক মরুগা খোংদ্রমগা থোংবা, মনা মশীং মরোই মপাং খরা
হাপতুনা কংনা ঙৌবা, ঙারিনথা থোংবগা মান্নবনি বেঙ্গোলি লোন্দা চতরী হায়নৈ।
দহী শঙ্গোম অফন্না। চীনি অঙাংবগা তোংতুনা চাগদবনি। চীনি অঙাংবদি ঐখোয়না
পাঙন চিনী হায়না খঙনবা চিনী অঙাংবদুনি।

আরতিগী ময়ুমদা লৈবা মতমদা মথস্তা পনজপ্রিবা ইনশাং ময়ামসি শুনা
পীজরকই।

মৈতৈ ব্ৰহ্মণগী য়ুমদা চারকপা চাক ইনশাং

লক্ষ্মীপ্ৰিয়া মথন্তসু পনজন্তে । মহাক ব্ৰহ্মাণ ইয়ুংদা পোকপনি ব্ৰাহ্মাণ চনুনি ।
মাবু পোক্ৰসী মমা লৈখিত্বে । মমাগা পোকমিমবা মমাবোৰু মাৰু চাউননবা য়োক্ৰকখি ।
হৌজিকসু মমাবোৰু কোনবিরি ।

লক্ষ্মীপ্ৰিয়ানা হায় “ইচেম্মা ! জিৰিবামদসু য়ান্না তোয়না লেঙঙকই । য়ুমকৈ
অসিনা য়ুগোং কয়া চাদবসিদা নোংমতা ঐগীদা লেক চাদুনা লৈসি হায়জবা ওমদে ।
ঐগীদা চাক চরা অমতা চাম্বিনসিবা । ইমাবোৰুসু তংতনা হায়বনি ।”

ঐনা খুম্বী “নহোয়গী ইমাবোক ঙা চাদে হায়বদাই । ঐনা নঙগীদা চাক চাবা
তারবদি ঙা য়াওদনা চাবা তাই । ইমাবোৰু চাম্বীমবা য়ানবা ।”

“ঙা য়াওদ্রবদি ইচেম্মা হাবা য়ারোইদ্রা হায়জরিবা ।”

“য়ানি য়ানি । অদো কৈদৌঙৈ চাসি হায়রিনো ?”

“ইচেম্মনা হংচিৎ লেঙখিগদবনিনা হয়েং অয়ুকসি হেস্তা চারসিনে ।”

লক্ষ্মীপ্ৰিয়ানা চাকৌবা অদু মতম চানা মাগী ময়ুমদা য়ৌরে । থোং থাকপা
পুন্নমক ওল্লা ইমাবোক খৌরানী অদুনা তৌদুনা লৈরম্মী । লক্ষ্মীপ্ৰিয়াবুদি মথোং
মরম খঙদে হায়দুনা চাকখুম চঙহন্দবা জাংনি । ইমাবোক অহল ওখাক ওইরবা
মীতানি । অমাং অশেং য়ান্না খায়বা অহলনি ব্ৰহ্মাণগা ওইশিল্লে । ঐবু চাক চারমদাইদা
ফি হোংদোকহল্লি । মুগাগী ফনেক ইনফি পুথোরজ্জুনা । ইমাবোক খৌরানী অদুগী
পেম্ননবা ঐসু তৌই ।

চাক চাবদা ফন্ননবা জিৰিগী ফক অনানবী মচাদু থাই । চাকলুক মনান্তা
ফল্লে । চাক ইনশাং মথেলদি—

চাক মথেল অনীনি । চাকহৌ মথেল অমা । চুন্নগী চাক অমা । হরাই শোক ,
ইরোনবা, চমফুৎ, বোরা, কাংহৌ, বেশন পাকনম, পকৌরা থোংবা, উতি । উসবকা
মাম্ববা মথেলনি । অরৌইবদা শঙ্গোম অনৌবা নঙ নঙ লাউনা ঙৌবা অদুগা জিৰিগী
লফোই মনম নুংশিবা চাকহৌগা তোংলগা চাগদবনি হায়দুনা ইমাবোক খৌরানী
অদুনা পীজরকই ।

ঐনা খেনরকপা জিরিগী চা-মরোল

হৌজিক্তি খঙদ্রে। ঐনা চৎলুবা মতমদুগী বানি। অমাং অশেং গৌরিয়া যান্না তৌই। অহল লমন লৈবা ইমুংদদি অযুকী চা লোলবসে ইরুজ্জবদি লোমদে। চা লোনবা তারবদি লোনগদৌরিবা মী অদু হান্না ইরুজ্জগদবনি। লোনবা মরোলনা চা মনাগা ঈশিংগা পুন্না হাপমিন্নরগা লোনগনি। চিনিনা কোতংনি। চিনি অঙৌবা হাপ্সু যাওই। খুঙ্গং অয়াস্বদি কোৎতংনা নম্না থক্লে।

মাও মরাম অমসুং চুড়াচান্দপুরগী চাক ইনশাং

মাও মরাম অমসুং চুড়াচান্দপুরগী চাক ইনশাংদি অমহানি। চাক্কা ইনশাং মথেল অমগনা লৌইরে। মাওনা হেনবা অমখক্তি দশকুশা চমফুৎতুনি। অদুগা খুন্মানবা লাকপা মীওইদদি পোং হাপকন্নি। মাও মরামদি লৈহাও ফবা লম ওইনা তৌই। কোবী মতুম তাবী, ইঙ্গাম, আলু, দশকুশ, হৈখা অচৌবা মরাঙ কায়না থোকই। ময়ুমদদি থোং থাঙুনা কয়া পীজগন্দে। খুন্মানবা লাকপা মীদদি ইনশাং নাপীশিংদু হাপখি।

চুড়াচান্দপুরদা খোলী মুখ্য সেবিকাগী য়ুমদা চারকপা

চুড়াচান্দপুরদা খোলীগী য়ুমদা চারকপা চাকলেম্না পুমতোপ তোঙ্গী। টেবল মথজ্জা কাটা চামুশ তৌদুনা চায়। মোরেলোমগী টিন ফিস থোংবা, চমফুং, অহাওবা য়েন থোংবা, সবজী অসিনচিংবা কয়ানি। চাবা লৌইরমদাইদা খোলীনা হায়রকই “ওচা ঐতি পুদিংকি মছং রোসগুলা লালমোহন ওইনা তৌরে। ঐতিনেকো ওচাপু এক পুদিং অতু পীজনীংপা। মতু শেমপা ঐ শংতপনি। ঐ নত্রপতি অতৈনা শেমপা হৈতপা। রসগুলাকা লালমোহনকা অসি চারোকো ওচা। লমকাদা মারঝারি হোটেল অফবা অমা লৈপনে। মদুদা সিংতুনা হৌহনপনে। ফোং ফোং শারিপনে ওচা চাও ও হাওকনিয়ে।”

খোলীগী ইমুংদা অহীং অমা ঐ লেজুনা লৈরকখি। ঐগী হিপনবা খোলীনা শেল্লস্বা ফমুংদু ফিরোল অহনবা ঙাঙনি। মোম্পাক, মোন, কস্বল, কাছা, কাংখল মোরেগী ঙাঙনি। কয়াদা নুংঙাইনা লৈরকস্ববা। মখল মথেলনি।

চান্দেললোমগী চাক ইনশাং

মোরেন্দগী হল্পকপা খোঙচৎনি গ্রাম সেবিকা ময়ামগা লোয়ননা। লোকচাওদৈ খজিস্তং হেন্দোক্কপদা ওমনুনা দুংশা লৈরে লৈরে তাতা গাড়ী খাম্মো। দুংশানা ওচা ঐখোয় ওহাস্তা কুমথরুখিগে হায়দুনা ওমনু, দুংশা, লীংদিন অহমদু কুমথদুনা চীংখাদা চৎখি। খাও মচা অমমম পায়খি। মশক উষিঙ্গে। সংশীলদি য়ান্না তপচবা নুপীমচানি। মাগা ঐগা গাড়ী মনাস্তা লেপতুনা লৈহৌই। মখোয় হল্পকপা ওইরি ওহাক লৈরগা মহোয় অহমদু হল্পক্কে। মহোয়না পুখিবা খাউদু থম্মা থম্মা লাইবা মতোন মখোয়না থেক্কপদু হাপ। ওমনুনা হায়— “ওচা মসিগী বাসিতিনে হাওপনা মহানি। অভুকা তেংনৌপলকি মনুংতাকো লোকচাও মনাক্কী বাসিনসু থাইদৈ হাউপনি হায়নপনিকো।”

খোংখাং মপা হেক যৌরকপদা দুংশানা গাড়ী খাম্মো হায়দুনা অমুক খাম্মী। দুংশাগা ওমনুগা খাও মচা অমমম পুদুনা খোংখাংগী চীংদোং মচাদুদা কাখৎত্রে। কুইরক্কেই হায়দুনা লাউরম্মী। অদুগা ময়োম অমমম পায়দুনা কুমথরকই। খাউদসু খরা যাওরকপা উই। ঐখোয় হল্পক্কে কমলা থাবী যৌরে।

কমলা থাবীদা চাক খোংদুনা চারে। খোংখাংগী চহী অহম হেল্লাবা সৌইবুম ইরোনবা, লোকচাওদগী থেক্কপা বানৌ মচাদু কাবক কাবক মৈদা থাদোক্কে। শেংনা অচাকপা বাকুদু খোকতোক্কে। ঈশিংদা শেংনা চামথোক্কগা খুদোন মরি মরি শাংনা কক্কগা মশুং মরি থোক্কা খায়দোক্কে অদুগা য়েন খোংবদা হাপ্পা। মদুগী মথোংদুদি য়েনদগী বানা হেন্না হাউবা জাৎনি। চমফুৎনা কোবী মতুম তাবীদু য়ুংনা কুপনা খায়রগা ফুৎপা। ইরোনবনা আলু ইরোনবা অদু মচু ফজবা শাবদি কয়া শাদবা হাও মোরোক হায়না খঙনবা মোরোক অশাংবী হাপ্পগা ইরোনবা। মচু ফজবা অদুদা য়োংচাক অশংবা কুপনা পানা ঐখোয়না শিংজুগীদমক শৌইবা অদুগুন্না শৌইরগা ইরোনবা অদুদা থাকপা। খোংখাংগী চহী অহম গুরবা শৌইবুম অরীবা অদুগা ওাক্কাগা থোংবা মথেল অমা। পুন্মমক অদুগী মথস্তা ওমনুগী মোরোক অমেৎপা অমা। মথস্তা পনত্রিবা ময়াম অসিনি। ঐখোয়না চারকখিবা।

তেংনৌপল, চান্দেল, চকপীকারোং হেক পল্পকপদা ওমনুগী অমেৎপা হেন্তা নীংশিংলকই। হাওস্ত্রবা কাউবা যাদবা মথেলনি।

কাউবা যাদবা চাকী মথেল অমনা উতোংচাক। গ্রাম সেবিকা ময়ান্না পুবিদুনা মোরোদা চীংগী উতোংচাক চাবা ফলকই। উতোংচাক যাম হাউই উই উই লাউরদনা। উতোংচাক হায়বসি ঋণবসু য়াওরমনি ঋণদবসু য়াওরমনি। বা মতাং মতাং কক্লগা ঈশিং অমসুং চেঙ মনুংদা হাপচিনবনি। মহী ওইগদৌরিবা ঈশিংদু চাং অমা য়েংলগা হাপকনি। অদুগা মখুম চেৎনা খুমজিন্দুনা মৈদা লৌগদবনি। মুল্লমনি হায়বা মতম অদুদা বাগী উতোং অদুদগী খায়দোক্লগা চাক লৌথোক্লগা চাগদবনি।

উখুলগী চাক ইনশাং

উখুলগা চাক ইনশাংসু যাম হাওবা জাৎনি। চাকনা কুইনা মৈদা য়াইরবনিনা উই উই হেক লাউরদনা ওছোকা হাওয়ে। খুল্লানবা চংপদা খুঙ্গদা চারকপা ইনশাংদি অঠৌবা, অথোংবা, চমফুৎনা মরু ওইবনি। ঙাদা ওমু শংগুম থোংবা, তাউবা অসিনচিংবনি। চমফুৎতি দশকুশ ঙাক্তনি খেল্লা হায়ববু মথোয়দি ভিটামিন মাঙখিন্দনবা মকু খোক্তে। শেংনা চামথোক্লগা মণ্ডং মরি থোকা খায়দোকই। খায়দোক্লবা মতুংদা মনুংগী শামু মানবা মরু অদু লৌথোক্লগা ফুলি। মথক্তা পনজত্রিবা অসি খুল্লানবা লাকপা মীওইদা পীজবনি।

মুখ্য সেবিকা নেমপীগী কাটরদা চাখিবা চাক। নেমপীগা ঐগা মাগী চাক চাকম কাদা চাক চামিনৈ। নেমপী থোং থাকপা হৈবী নুপীনি। অহাও অহাওবা ঙাক্তনি মানা থোংলমলিদু। মথেল পংয়াম য়ামদে। চাক চাবদু তংখায় চম্লক্লবদা ঐনা নেমপীদা হংঙি “নেমপী নঙবু ওসাই ঐঙোন্দা য়েৰুম তল পীজনি হায়খিদাই?”

ঐগী বাদু তাবদগী নোকনবী নেমপীনা ফাক ফাক নোক্লগা চারম্বদগী ফুক হৌগৎতুনা “হা ইমা ওচা! হৌপনিনে য়েৰুম তলতো ঐতি কাউদুনা পুবকখিতপনে।” লৌরুগে হায়দুনা চংখি। চাকশঙদা চঙখি অদুগা তলদু হাপ্পা প্লেট অদু টেবল মথক্তা থল্লগা “ওচানা নেমপীনা হৌবা য়েৰুম তল হাউই অতেনা হৌপকা মান্নতে হায়পতুতা পীচনীংতুনা য়ান্না হৌপনিনে। অতুতা কাউথোকখিতুনা রেক মথক্তা অতুম থল্লমপনিতনা। নহা ওইরিঙেতা অসুক কাউকল্পপতি হয়েং অহল ওইরক্ককতি কমতৌপা তারে হা ওচা?” হায়রগা নোকথোরকই।

খুল্লানবা লাকপা মীওইশিংবু ওকপা, পীজ পীথক ফজবা, লুবা নানবা, সেবা ফজবা উখুলনা ইহেল হেল্লি।

ধাজগী ইনশাং য়েঙ্গীগী মথেল

থাজ তোত্রম লৈকাইদা লৈবী তোত্রম নিঙোল চম্ৰকাল। মহাক ঐগী চাম্ৰব। মৰুপনি চহী লেঙ্গা নজ্ৰবসু। থোহিদোৰ্কা সাহিত্যগী মৰুপ। ঐগী “নুৱা ৱাহিথিং কোনু” হায়বদু ইথিবা মতমদা, মহাক্কা ইননবা মচাক ৱান্না পীথি। লমজীংবি লুচিংবী হায়বসি মাগী পীথোরকপা গুণ অমনি য়ুমদসু মপান্দসু। হৌজিক মহাক কদাইদা লৈথেং ? কৰি তৌরি অসিনচিংবা পাউ অমতা ফংথিদ্রে। ঐনসু থিৱুদে মানসু হংলদে।

চহী ২৪/২৫ ৱোমগী মমাঙগী ৱা নি। মানা নোংমা ঐবু চাক্কাই ময়ুমদা। ঐনশাংদি ঐনা চানীংঙি হায়বদু লোইনা তৌৱম্মী। চমফুৎ, ইৱোনবা, কাংঙো, ঙা থোংবা অসিনচিংবা। ইৱোনবদি হৈকক য়েঙ্গী ইৱোনবনি। ঐথোয়গীসিদা য়েঙ্গী ইৱোনবৈ মচুদি ঙাংলৈনৈ লকাং মচু মান্নি। অদুগা চম্ৰকালাগী য়ুমদা ইৱোঙ্গম্বদি ঙৌশোক ঙৌই চাবদা হাওগদবা মান্নি। হাওবসু ৱাম হাউই। ঐনা হংঙি—

“চম্ৰকাল! নথোয়গীসিদা য়েঙ্গী অঙোবা হৌৱা?”

চম্ৰকালানা নোজুনা “ওঝাবু ঙাওৱৱাও?” হৈকক য়েঙ্গীবু ঙৌই হায়ৱাও? খাইনা উনৱিবা মচু অসি নঙনা অতোপ্পা মচুগী হৌদে।”

“অদুদি ঐথোয়না য়েঙ্গী ইৱোনবদি মচু মুই। নথোয়গীদি ঙৌই মসি কৱিননো?”

“অদুবুৱাও ওঝা ইৱোনবা মৱোল খেলবননি। ওঝাথোয়না মৈদা ফুৎলগা লোনবা। ঐথোয়নদি য়েঙ্গী খক ফুৎতে। কোম্পাক নত্রগা পুখম অচৌবা অমদা য়েঙ্গীদু হাঙ্গগা ঙ্গিংশিং অশৌবা ৱান্না শাবা হৈজিঙ্গগা শেংনা চামথোকই। অনী অহম্বক হন্বা শেংনা চামথোক্কাগা শোইৱগা লোনবনি। ঙ্গিংশিং অশাবা হৈজিনবদা য়েঙ্গীদা চুৱম্বা ককইসু কোকথি মচুসু ঙৌথোরকই। ওঝা ঐথোয়গী ইৱোনবদি হাওগনি মৱমদি ঙা অচঙবা লৌৱগা হাপনিবা। ঙা থোংবসু হাওনি। ঙসাই অমুক তাচৌনা লু কাইৰুৱদা থাৱাক্তি চঙঙমী পেংবাদি চঙঙমদে হায়দুনা থাৱাক ওইনা থোংঙবনি। ঐদি ওঝাদা পেংবা পীজনীংবনি। হয়েং অমুক চাবা হায়বদুনি।”

পোংথারিঙৈদা থৰুবনি হায়দুনা হৈ-মহী তেঙ্গোং অমসু পুথোরকই। নোজুনা চাবা তুন্নবনি হায়।

ধানলোন লস্বীদা চাকহৌগী উতোংচাক

ধানলোন লস্বীদা চংলি ঐথোয় জীব গাড়ী অনী অহমদা। ধানলোন যৌগদবনি। ধানলোনগী বিডিও যাওবা খোঙচংনি। চুড়াচান্দপুরদৈ ধানলোন যৌবা ফাওবা অচা অথক যোনবা দোকান অমদি হোটেলনচিবা অমতা লৈতে। লস্বীদি অতেনবা লস্বী নস্তে অদুগী মথক্তা চীং লস্বীনি। ঐথোয়গী পছুং যৌগদবা তংখায় বাংলি হয়। লস্বী মরাক খরা পাকপা লম্পাক ওই করিওই তৌবা মফম অমা থেংনৈ। মফম অদুদা বিডিওগী গাড়ী খান্মী। কুমথখি ঐথোয়বুসু গাড়ী খামথো কুমথরকউ হয়।

লস্বীগী চিদাই অমদা যোল্লম্মী উতোংচাক মকক মকক। উতোং খরা অমদি খায়দোক্তি। যোল্লিবা মী অদুগী মনাক্তা পৈদুনা থম্মি। বিডিওনা মকক যোল্লিবা অদুদৈ মকক অমা লৌরগা সে ইচে মহাও য়েংঙু হায়দুনা ঐঙোন্দা পী। মুসুক মুবা অদুদা হজ্জাইদুনা ঐ পাক চাদে। বিডিওনা চাও চাও হায়না কন্না তকশিল্লকপা অদুদা নুংঙাইররোই হায়দুনা মচেং অমা চাদুনা য়েংলে। চারুরগদি কয়াম হাওরম্মী মনম নুংশিরদনা চাকহৌ চাকনিনা। চংমিল্লরিবা মী অতৈদুদি মকক অমা অনীতা মচাই। ঐদি মকক মরীদুম চাথোরকই। মফম অদুদৈ হেন্না ধানলোন লস্বীদা চাফম থকফম অতোপ্লা অমা লৈত্রে। লাল্লবনিনা চারিমথৈ পংহাওতা মহাওস্ত্রে।

তমেংলোংগী হজ্জাম পাস্বী চমফুং

তমেংলোংগী হজ্জাম চমফুং উবদা, পায়খংলগা পিয়ন অমুনা হয়— ইস চমফুৎসিদি হজ্জাম পাস্বীনিনা।

ঐনা অমু, হজ্জামদি মপাল, মরা যাওনা শেংনা চামথোক্লগা ফুংতুনা চাগদবনি। মদুনা চিঞ্জাক্তা যাওবা চিঞ্জাক্কী মণ্ডণ মাঙহন্দনা চাবগী অচুস্বা মচানি। ঐথোয় মৈতৈশিংনা কুপ্পা শোইদুনা, কুপ্পা মন্দুনা চামথোক্লুনা থোং থাঙ্কুনা চারিবসে লাল্লবনি। মীতৌ তস্বদৈ শোয়বনি। চিঞ্জাক্কী মচি ওইবা শরুক লোইনা মাঙহনস্বগা চারবদি চাবগী কান্নবা ফংদ্রবনি।

অবুংবদা ওনশিল্লুনা, অবুংবা। হাকুম ঐ হায়দ্রবাত্তা ট্রেনীং অমা চংলুইদনা চাবা থকটৈ থোং থাকটৈ। শিল্লম লৌবা। অদুবু মদুদা অনৌবনি হায়না তস্বিরিবদু ঐথোয়গীদি ইপা ইপু হাক্তক্তগী অহল লমন্না থায়নদৈ শীজিল্লদুনা চংনরল্লবা ঙাক্তা

ওইৰম্ভে। অনৌবা অমতা ওইৰম্ভে। ঐথোয়না হৌজিক হৌজিকমক চাৰিবা হঙ্গাম
মথোংসে মথোয়না থবৰুৱা উৎতুনা ময়ামদা তাকসী তস্বী। মদু উৰুগা ঐনা হায়ৰস্বী—
মসিদি ঐথোয়াদা অনৌবা ওইনা থোক্তে। থায়নদৈ ইগা ইপুগী হাঙৰুগী চৎনয়নবা
মথোংনি। মসি হায়ৰুৱদা ময়ান্না ঙুৱা ঐঙোন্দা য়েংনয়কখি।

বাজাই

নরানসৈন্য

বিষ্ণুপুরদা লৈবা নরানসৈন্য খুজুংদা কমুনিটি হোল অমা শঙ্গাবৈ বারীনি।
 বাংখৈলোমদা লৈরম্বা হৌজিঙি লৈখিদ্ৰবা নহাকপম শঙ্গাইনা বিষ্ণুপুর ব্রোক্তা বিডিও
 ওইনা পোষ্টিং তারিঙেগী বানি। বিষ্ণুপুর ব্রোক্তা এ এন পি ব্রোক ওইরবা মতম্বি। এ
 এন পিগী খৌরমদা অচৌবা হোল শাবগী স্কিম অমা যাউই। ব্রোক অমগী মনুংদা
 হোল তরা শাগদবনি। অচৌবা হোল, মান্দব লৈতবা খুজুংদা লৈবা খুনজাশিংনা
 থেংনরিবা খুদোংচাদবা ময়াম খরদং কোকপা ওমগদ্রা হায়দুনা তৌবা খৌরাংনি।
 হোল অমা শান্ননবৈদমক ইউনিসেফনা খুনজাশিংদা লুপা লীশিং কুন শেহুং পী।
 হায়রিবা হোল অসি শারগা শঙ্গাবা অয়াম্বা খুনজাশিংনা ঐবু চীফ গেণ্ট হেক হেক
 ওইহল্লি। মসি শেহুং পীবগী থবক ঐনা তৌবা মরম্বা ওইবা তায়।

নরানসৈন্যদা হোল অমা শানবা শেহুং পীখি। শঙ অদু নরানসৈন্য মহিলা
 মন্দল অমদি যুথ ক্লব অনীনা খুৎশন্ননা শীন্দুনা শাখি। শাবা লৌইরে শঙ্গাবা নুমিৎনি।
 শঙ্গাবগী চীফ গেণ্ট ঐনা ওইগদবনি। ঐ চৎলে। নরানসৈন্যগী থোংদু লাহোকত্রিঙেদা
 ঐগী গাড়ী খান্লে। বিডিওনা খাম্বগী মরমদু হায়রে। বেন্দ পার্টি অদু যুবক মন্দলগীনি।
 মন্দলগী মেম্বরশিংনা থোংগদবনি। খুলগী অহল লমন ময়াম, যুথ ক্লবকী মেম্বরশিং
 অমদি মহিলা মন্দলগী নুপী ময়াম্মা ডাইরেস্টর ওকপদা বেন্দ পার্টি যাওদবা যারোই
 হায়রে। নুপীশিংনবু লাই অমা যাওত্রে। বাজাই থোংদুনা ওক্কনিতা হায়ত্রে। বেন্দ
 পার্টি অদু মফি মরোল শেংপা খজিক্তং রাংলি। গুহাক্তং মফমসিদা চা প্লাস অমা
 থক্কাগা পোৎথাবিরো হায়রম্বগা সেবিকাশিং অদুগা ঐগা শোরোকী মনীং থংবদা
 লৈবা হোটেল অমদা থনলে। বিডিওদো শীন লাঙবা যাওকুনবা চৎত্রে।

গুহাক লৈরগা বিডিও বেন্দ পার্টি পুদুনা লাক্লে। ঐবু কোথোক্কুরে। থোক্লে।
 ইহান হানবদা নুপীমচাশিংনা লৈ পরেং অমা ঐঙোন্দা হুকপী। সোমগী থোং বাংমদগী

খোজনা, বাজাই খোংলি দুনা মাঙ থা ঐনা তুং ইন চংলে। কুইম্ম মওং অমনি। শঙ্গাগদৌরিবা হোলনা থোং লাছোক্রুগা খজিঙং চংলগা সোড়োকী মনীং পাংবা লমদা শাবা শঙনি। মদু য়ৌবা ফাওবা চংলিবনি। কুইম্ম তৌরিঙে মতমদা মোইরাংলোমদৈ কাখংলকপা গাড়ী ইম্মাললোমদৈ হাইথরকপা গাড়ী, অচং অওক ওম্মা থিংঙি চংহন্দে। লম্বীদু পুংখায়মুক ওইগদরা থিংদুনা থম্মী। মী অমতা চংহন্দে। মদুদা কনা অমতনা করিগুহা অমতা হায়দে। লেপতুনা কুইম্মদুম য়েংথোজুনা লৈ।

শঙ্গাগদৌরিবা হোল অদুগী মমাঙ য়ৌরে। মমাঙদুদা নুপা অছন্না লুহোংবগী নুগী থিল্লকপদা ডিউটি ওক্লম্বশুম মৈনম অশাংবা অমমম পায়দুনা মৈ চুখংলগা মেত্রুক মকুপনচিংবা চাইখংতুনা ঐবু ওক্লম্মী। মদু উবদা তুংদা চংলিবা নহা পাখং অমনা তগ্না শোছাংননা হায়থিবা তায়— ডাইরেস্তর সাহেবকী মশাদি কন্মদি থোক্লরোইদবনিনা মসিদা শক্লখিবা তারেদনা। হায়শিংদু তাবদা কনানা হায়রিবনো হায়দুনা মীশক খঙনীংবদৈ তুং হন্না য়েংথোক্লুই। য়েংথোকখিবা অদুদা লেপ্লম্বশিংদু লোইনা শকফম হনজিল্লখিদুনা অহায়বা কনানো হায়বদু মশক খঙবা ওমখিদে। য়েংথোক্লুবে মরমদি হায়থিবা অদু লৌথুপ লৌকেই লৈতনা য়ান্না চন্না হায়দোরকপা অদুদা নুংঙাইবা মায়থোঙ উংকে তৌবনি। অখাবা মিৎয়েংনা অশাউবা উংকে তৌবা নস্তে।

তানজা অদুদা খঙনীং নীংশিংলকখি— অদুঙে তমফাসনা স্কুলগী ওঝা ওইরিঙে ইং ১৯৫৫-১৯৫৬ তা ইচেথোইবীগা ঐগা দিল্লীদা বিএড তহ্মা চংখি। সরকারনা থাবীখিবনি। ঐখোয়না চংলমদাইদা ওঝাগী কমন রুমদা ওঝা নীলমনি হিন্দীগী ওঝা ওইরম্মী। শগোলবন্দা লৈবনি নোংথোনবমনি। মহাক্সা— ওজাথেইবীগা ওঝা প্রমোদিনীগা অনীগীদি মশাগী কন্ম পাঙথোক্কদবা লৈত্রবনিনা হন্দকী দিল্লী চংকদৌরিবসিদা পোংপাং পীহৌরসিনা। অসুন্না হায়থিবদো নীংশিংলকখি।

বাসোক

লফুপাৎ ভেরা

মতম অদুদা বাক্সেই ব্রোক্তা বিডিওগী ফম হাঙলি। ব্রোক্তা পাঙথোকপা থবক খুদিংমক আর কে সনাজাওবনা শীল্লি। মহাক য়ুম্নাম লৈকাইদা লৈরম্মী। মহাক ব্রোক্তী ই ও এনিম্যেল হাজবেন্দরীনি। মহাক্সা বিডিওগী চার্জ পুরম্মা তায় অদুনা ব্রোক্তী থৌরম মহাক্সা শীনবনি। হৌজিক সনাজাওবা লৈখিদ্বে।

লফুপাৎ তেরা হায়বা খুঙ্গংদুদা হোল অমা শঙ্গাগদৌরি। লফুপাৎ তেরা হায়রিবা খুল অসি বাক্সেই ব্রোক্তী খারোমদা লৈ। ব্রোক্তী ওমথৈ, খুল অসিনা অরোইবনি। মসিদগীদি লোক্তাক পাৎ লৈথৈ।

লফুপাৎ তেরাদা শঙ্গাগদৌরিবা অদুগী চিফ গেণ্ট ওইরুনবা ঐ চংলি। থৌরম পাঙথোকদৌরিবা অদুগীদমক মফম অদুদা শীন লাঙ লম্বা অভকপনি। হোল অচৌবা, মান্দপকুম্মা শঙ অচৌবা লৈরমদবা খুঙ্গংদা অচৌবা হোল অমা শাবিবদা খুনজাশিংনা কয়াদা নুংঙাইজখিবা কয়াদা হরাওজখিবা। শঙ্গাবগী লাঙলিবা চাক অদো মী চামরি চামঙা চানবনি।

হোল শঙ্গারে। শঙ্গাচাক চাবা লোইরে। নুংখীলগী থৌরম পরেংদা য়াওরি—
রাংজিং খোমদোনবীগী বাসোক। খুঙ্গংদুদা মচিঞ্জাক চাজবা, হাইফেৎ ইনাক খুনবা, য়ুমজাও মমাঙ শঙ্গোই, অবাং শঙ্গোই লৈবা, শুমাঙসু ওখাক পাক চাউবা অমদা খোমদোনবীগী ঈশৈদু শরুবা শীল্লি। শুমাঙদু থুংনা মান্দপ খল্লি করিগুম্মা নোং চীং তারকুবসু য়ুরকুনবা চ্যেকশিল্লা খনবা মান্দপনি ভাবোক লারুবা হৌরে। অহল লমন য়ৌনরক্কে। ঙাইনরি বাসোক তাগদগী ভাবোক ময়াম। ভাবোক ময়ামদুগী মরস্তা মশা য়াম নানবা, মফি মরোল মওং তানা নীংখিনা শেং চাবা অহল চহী ৫০/৬০ গী লেঙ্গা মঙা তরুক য়াওরি। মথোয়দু চন্দোল চরানচিংবা ফজনা থিল্লি। মচা মমৌনা



লক্ষপাৎ তেরাগী বাসোকী শক্তম অমা

খোংজাই নাপী, চরোং মরা, শংব্রৈ, য়েনশীন, থোইডীং মনা, কমলা চম্প্রা মনানচিংবা হাপতুনা ফুৎপা চীংহি শোয়দনা লুরক্কনি থাজে।

নুমিং অদুদা খোমদোনবীদি শোরাং অমগী ঙ্গৈশে শক্কুরগা লাক্কদবনি। অদুনা খরা থেঙলকপা য়াই। অদুবু য়ারিমথে থুনা য়ৌরক্কবা হোৎনগে হায়না হায়রকইসু গাংনৈ। ময়াম অদুম গাইনরি। গুহাক লৈরগদি খোমদোনবী য়ৌরক্কে।

ঙ্গৈশে হৌরে। খোমদোনবী তনোয় তনোয় তৌরদনা শামু মচা মাল্লি। মেক্কপ তৌরগা থোরকপনিনা মৌনহা মচাগা পাংখক্কি। য়েংবা নুংগাই। নোয়থ্রবা লুমথ্রবা মশা অদো লশিং মফেলগুম য়াংনা উই মান্দব ময়াই চঙথ্রগদি। ঙ্গৈশেদো হি লানবৈ মতাং শকপা মাল্লি। গান্না ঙ্গৈশিংদা চৎপৈ মতৌ তম্বা গাংদৈ মানা চৎপনা হেন্না মাল্লি হেন্না ফজৈ। মদু ঙ্গৈশেগা কোমনা পুং য়েবৈ মনাক্তা চোংশিন চোংশিন শকলিবনি।

মশা নানবা অহলশিংদু হৌগৎনরকই শেল থাবা হৌরকই। খোমদোনবী মখল মখলগী ঙ্গৈশে শক্করকই। মৈতৈলোন বাঙ্গালালোন য়ান্ননা। ভাবোকলোমদৈ

মৈতৈলোন লেপখো লাউরকই। ভাবোন্ধী ঈরাং মুন্না খঙবী খোঙদোনবী লোন
 খঙহোং হোংদোরকই। ম্লোক খিধরকই— “ইবুংঙো শ্রীকৃষ্ণা চন্দ্রবলী কুঞ্জদা
 যারেকলুবদা ইবেম্মা শ্রীমতি রাধিকানা বারৌদুনা অমদি ইবুংঙোনা খোমদুনা
 লেঙলক্লিবা খাংজেং অদু উবদা অমুঙ্কা হেমা ইবেম্মাদো বারৌখে। ইবুংঙোদি হাথু
 হাথুনা নুশা খীবা অমগা লোয়ননা শেংতুনা লাকপনিনা চন্দ্রাবলীগী ছরীদু থোমদুনা
 লেঙকপা ওইরম্মে। মদু উবদা ইবেম্মনা— সি সি লাজ্জ নাই। তোর মুখে লাজ্জ
 নাই। লাজ্জ নাই লাজ্জ নাই। সিসি লাজ্জ নাই। তোর মুখে লাজ্জ নাই।”

হায়রিবা রাহয় মতেক খরসি পুং য়েবগা ঈশৈ শকপীগা তান চানা চানা
 চোংশিন চোংশিন মোং থোরুদুনা শকপনি। ঈশৈ শকপীসু পুং য়েবসু অমতা হেয়দে।
 নুংঙাইমনখিদুনা ভাবোক অহল মশা নানবশিংদু হৌগৎ হৌগৎ শেল পংখাদা থায়।
 শেল খুংখাদুনা খোমদোনবীসু ময়াই অমা কাখিদুনা মাগী লৈজবী থাদুনা শকখি।
 শেলনা চাইখিদুনা ঈশৈ শকপীগী খোঙথাফম লৈখিদে। খোমজিন্নগা তুলসিবোংদা
 পেবদু ফনা রাংঙি। কুন্মৈ মখল অমনি। য়েংবা য়াবা কুমাইনি।

এনা সুম খনবদকো শেল থারিবা মশা নানবা অহলশিংদো খোমদোনবীনা
 লৈশাবী ইনখৎলকপা, ফাওগৎলকপা মতমদা অহলশিংদো পাখং ওইরমনি। মতম
 অদুদা মহোয়গী পেলহৌদবা, শরুক অদো নৌহৌননা ফুদোরকপা ওইরম তায়।
 ময়ান্না শেল থানবা উবদা ইকায়খাংদৈ ঐসু তুমিমা লৈথোকপা চুমদ্রে খম্মে। ঐগী
 ইহুং শিন সনাজাওববু নেজুনা শেল থাহল্লি।

রাংজীং খোমদোনবী হায়না ফাওত্রিবসি মাগী খাইগা মান্দবগা গুণ খরা
 চেনবননি হায়নীংই। গুণশিং অদুদি ভাবক ফাবা গুন্না শৈশক, তান মেন চাবা, পুংয়েবনা
 লাকচবা গুমদবা। ভাবোন্ধী অপাসা খঙনা শকপা গুন্না। গুণ ময়ামসি মঙোন্দা
 চেনবা মরান্না ফাওবনি হায়জনীংঙি। ঈশৈ শকপা লোইরবা তুংদা মানা পালা
 লেপলিঙে মরেংবান্দা যানখিবা জয়পুর ইনফিদু ফজনা থুপচিল্লগা পানা তাক্সা অমগা
 ঐঙোন্দা পীরগা খুরম্মী। এনা হায়ঃ খোমদোনবী! নঙনা ঈশৈ তাহনখিগে হায়রদি
 হোরেন নোংয়াই মতুং ফাওবা লৈথখো হায়বসু লৈগনি।

ভাবোক ময়াম হন্নখিবদা গাংনা গাংনা চৎনখিঃ খোমদোনবীনা ফাওত্রিসি
 মাগী সি সি লাজ্জ নাই। তোর মুখে লাজ্জ নাই। হায়বা মাগী শৈশকসিদা রাংজীং
 খোমদোনবী হায়না ফাওত্রিবনি অসুন্না।

চকপীকারোংদা কৈগা মীগা মুক্লা শায়বা

চকপীকারোংগী খোঙচৎনি। চকপীকারোং ব্লোক্তা তাবা গ্রাম সেবিকা দুংশা মোয়োনগা ঐগা লোয়নদুনা চৎলি। চকপীকারোংগী থোংদু লাছোব্লুগা মাইল ঘরি মঙারোম চৎলগা লৈবা খুল অমনি। খুলগী মমিংনচিংবদি কাউথোকত্রে ইশিনখিবা দায়রীসু ঈশিং চাউবদা মাঙথোকত্রে। চকপীকারোংদগী খরা চৎলগা ঈচেল কৎলি কৎলি তৌবা তুরেল মচা অমা লৈরম্মী। ঈপান থাদদি চাউরম্বা যাই। মদুগী তুরেল খোঙনুং অদু জিবনা কুমদুনা লাল্লগা চৎলি। গাডী লম্বী লৈতে খোঙ লম্বীদি ফজনা লৈ। গাডী লম্বী লৈত্রবসু গাডীদি অদুম চৎপা ময়াই। উচিন নাচিন্না ঐখোয়না লাক্লিবা অদুগী লমথুংদি যৌরে। গাডী খাল্লে। দুংশা গাডীদগী কুমথরগা চৎত্রে। ওহাঙনি ঐবু লৈরমখো হায়রম্মী।

দুংশানা চৎখিবা ওহাক লৈরগা গাডী লৈরে, লাক্কো, পুরক্কো গাডীদা থাঙ্গ ত্লসি হায়না মরাঙ মরাঙ তৌনরকই। অদুদগী ফিনা মশা অপুন্না কুপ মমায়তমক হাংদোক্কগা ময়াম চঙদুনা শগাই অমদা হাপকৎতুনা মী অমা পুথোরকই। থাদুনা লৈরিবা ঐগী জীব গাডী মথাক্তা হাপকৎলি। অনাবদো নুপানি। মমিং পাঙলিবা অদু উবদগী খঙবা ওমখি অনাবা অদো শদৌ থোংলবা অনাবনি হায়বা। অনাবা অদুগী মতুং ইনগদৌরিবা লোয়নদুনা চৎকদবা মী মৎখেসু ওম্বা গাডী কাখৎলে। ড্রাইভরগা ঐগা লেপতুনা য়েংঙি মখোয়না তৌরিবা অদু। ঐখোয় অনীসু য়েংনৈ মরক মরক্তা। ভাব লোইনা তানৈ বাদি ঙাংথোক্কদে। তৌরিবা ময়ামদু উবদা করিবু হায়রনি তুমিমা য়েংবা নঙনা।

গাডী মনুংদগী নুপী অমনা কৌরকই “হো ড্রাইফোরা পাপু লাক্কো চৎলসে। অশোকপসে শিপা যানা লৈরপনে। শুকুনুকি তাক্তরতা অমুক্তাতি যৌহৌসে খরা ওল্লিঙৈতা।”



চকপীকারোহদা কৈনা শোল্লবা অনাবদু জিপতা ধাংগৎনা জৌবা খৌরাং।

নুপীদুগী বা তাবদা ড্রাইভরনা ঐঙোন্দা য়েংঙকই। বাদি ঙাংথোক্তে। কমদৌগদগে হায়বা মওং মাল্লি।

তানজা অদুদা শুগুনুদা গাড়ী বায়নি হায়না চৎখিবা নুপাদু হল্পক্রে। মহাক চেম্মা চেম্মা লাকপনি নুংশা য়াম খীবা মাল্লি। শুগুনুদা গাড়ী অমতা বায়বা ফংদে হায়দুনা স্বর থবেৎ থবেৎ হোনদুনা হায়রৈ। গাড়ী উবদৈ মানা “ফরেতা কতাইতকি বায়রুবা জিপনো?” পায়দুনা য়েংঙি মখুৎনা নাল্লি “সিপো কনানা বায়রুপনো? মসিতি জিপ অতৈতকি শাংবা হেল্লিনা। ফৎখেতা অশোকপা অনাপসে মখোঙ তিৎথোজুনা হিগ্লা চল্লকনিনে। নহোয়কো থুনা চংলো ঐতি য়াম বারে পোথাহৌরকে।”

নুপাদুগী বা তাবদা অহল অমনা “ঐখোয়তি নঙনা বায়রকপা কাড়ীনি হায়তুনা অশোকপা অনাপসে থাঙ্গৎতুনা চৎকতপকি ঙাইতুনা লৈরে। নঙনা বায়রকপা কারি নঙপোইরে। কমতৌনি সিতে? কনাকি কারিনোনে সিপো?”

নুপাদুনা “ঐতি ঙসাইনা কারি বাইপা ফৎত্রে হায়ত্বেনা। ঐ লাক্সিঙেতা নখোয়না তৌরমপনি। কনাকি কারিনো হায়পা ঐতি খঙতে।”

মতম অসিদা দুংশা হল্পক্রে। তৌনরম্মিবা মওংদু উবদা মানা ঙুরুদুনা হং লকই “ওচা তৌরিসিতি করিনো? করি তৌরিপনো?”

খঙদে হায়না ঐনা তপ্পা খুন্মী।

দুঃশানা “ঐতি উইমোন সোসাইটিগী চেয়ারমেনকা সেক্রেটারীকা উনরবনি। ওচা লাকই হায়তুনা চৎলগা পাউ পীক্লরিনি। মখোয়কি ময়ুম কারি চঙবা য়াবা লমপী লৈতপতুদা। নখোয়না সরকারকী কারিবু নরদাইটৌনা শীজিন্নপতি কতাইতকি য়াকনি। অফিসারসু তাক্তনা মানসু য়াতনা নখোয়না কুসিতা কারি হেক কাখৎতুনা তোংপা য়াপ্রা?” হায়না স্নাম শাউনা লৈরিন্নিবা ময়াম অমসুং গাড়ী মনুংদা তোংলিবশিংদুদা খনা য়েংলগা হায়।

ঐঙোন্দা ওনশিদ্ধজুনা অমুক হংলকই “ওচা গাড়ীতা ময়াম কাখৎতুনা তোংলিসি ওচাতা হায়রকা তোংপ্রা? কনাতা হায়রকা তোংপনো?”

ঐদি খুমদে। ময়ামদুনা কনাদসু হায়তে হায়না খুমকই। দুঃশান হায় গাড়ীসি সরকারগীনি। ওজাদা হায়রমদনা করিগী তোংবনো। দুঃশাগী বাদু তাবদা ময়াম পুম্মক ইঙক ওক্রে তুমিন লৈনৈ।

অদুদগী অহল অমনা “কমতৌনি য়াতে হায়পনিনা থাংথপা তারেতনা। অদুপু অমুক্ততি খহুপিখোতা অশোকপসি পুকতপা শুকনুগী তাক্তর ফাওপতনি। কারি অতৈ বাইপসু ফংত্রৈ। য়ারপতি খরা পুপিয়নে। নুমিৎ অহম শুরপনি জংকোলতা শা থিপা চৎপতা কৈনা শোকপনি শোকলিবা নুপা অসিনকো কৈ অতু শিরে হায়নকো থৌশারক্তনা চঙশিদ্ধপতা কৈ অতুনা লাক্কে তৌপনিনে। অতুতা মখোয় অনী নন্নপনি। কৈতুপুতি মানা ওমতুনা হাংতোকপিঞ্চপনি। কৈকা লাকনপতুতা কৈতুনা খরা থোংপীরিল্লে। মশাসি ঈহীং নাইং শারপনি। কৈতু হাইফেং চাউরে। অতুনা শাখীনা শোকপনিনে। ওসি নুমিৎ ছমনি শুরপনি লমাইকি হিদাক তৌতুনা হোংনপা। অতুপু ফত্রৈ। তাক্তরতা পুদুনা য়েংসি নুপাসিগী থবাই কনপা ওমপরা য়েংসি হায়তুনা খুলনা তৌপনিকো। দুঃশা নঙনা নখোয়কি সাহেপসি য়ানপা খরা ঙাংনৌনে।

মদু তাবদা দুঃশা মমিৎ ঐঙোন্দা য়েংলকই। মহাক বা ঙাংথোক্তসু মানা হায়নীংলিবা অদু ঐ ভাব তায়। ঐনা অশোক অনা য়েংদবা য়াব্রাও? য়েংনগদবনি। অশোক অনাগীদমক্তি সরকারগী গাড়ী শীজিন্নবা য়াই। অকাযবা কৈসু লৈতে। ঐগী বা তাবদা দুঃশাদো ময়া ইহি হিগৎনা নোক্তকই। কুইখরবদি কয়া খুদোং চারোই। দুঃশা গাড়ী কাখৎলো চৎলসি হায়বদু তাবদা ময়ামদু হরাউই। হায়হৌই সাহেব নঙবু ঈশ্বরনা থৌজানবিসনুকো। খরা অমনা ওজানি নঙ ফবা ওইয়ুকো। ইচে নঙ পুঞ্জীখোকো খরা অমনসু হায়হৌই।

শিশুবা নুপীনা বালবাদি ওবা ওইরহা

নোংমা চুড়াচান্দপুরদা টুর চংলি। এনকোয়ারি অমগীদমক চংপা টুরনি। চুড়াচান্দপুর কৈথেল যৌগদবা খরা রাংলিঙে এগ্রিকলচর ফার্ম অমা লৈবদুদগী খজিক্তং চংলগা খুল অমা লৈ। সড়ক অচৌবা অদুদগীদি মনীং পাংনা চঙবনি। মতম অদুদা এল বি থাঙ্গ সাহেবনা ডেভেলপমেন্ট কমিস্নর ওইরি। হায়রিবা খুল অদুদা বালবাদি সেন্টর অমা লৈ। সেন্টর অদুদৈ দরখাষ্ট অমা থারকই। দরখাষ্ট অদুগী শল্পগা মরোলদি সেন্টর অদুদা অঙাং য়েংশিল্লবা নার্স অমা থুনা থাবিরকউ। সেন্টর অদুদা পীরিবা শঙ্গোম মকুপ অদুনা অঙাং মশীং য়ামনবনা পীথকপা কোমদে। শঙ্গোম খরা হেরা পীয়ু অসিনি।

কমিসনরনা দরখাষ্ট অদু ঐঙোলদা পীথরকই এনকোয়ারী তৌরুচো অদুগা রিপোর্ট অমা পীখংলকউ হায়না। চে অদুগী মতুং ইমা ঐ খুল অদুদা চংপনি। খুল অদুদা বালবাদি সেন্টর কদায়দা লৈ হায়বা কনামতনসু খঙবা যাওদ্রে। নুপামচা অমখক্তংনদি হায়রকই। অঙাং অদুনা নুপা অমগী মমিং পন্দুনা হায়রকপনি কাউথোকত্রে মমিংদু।

— মানা মরক মরক্তা শঙ্গোম বোড়া অচৌবা পুরকপা উই। মতু মাকি মরন্নাইকিনি হায়। মতম অমতনেকো ব্রোক্তকি নুপীশিং লাক্ককা অঙাং খরতকো শঙ্গোম শেমতুনা পীথকপসু উইয়ে। অতৈতি খঙতে।

অঙাংদুনা তাক্ককপা মতুংইমা হায়রিবা নুপাদুগী য়ুমদা চঙলে। য়ুমদু থোঙ লোন্দুনা লৈরম্মী। ওহাক লেপতুনা লৈরে ঐখোয়। য়ুমথংনংদা হংলে। লৌদা চংখি হায়না খুল্লকই। ওহাক লৈরগা য়ুম্বুদু চেমা চেমা লাকই নুংশা থবেং থবেং হোমা ময়ুমদু যৌফাংত্রিঙেদা মানা লাউরকই—

— জিপ খৌজিনখিবা উবদা ঐ চেম্বকইপনিনে লৌপুস্তকি।

— ফরে নঙ লাকপা । বা ঙানরসিকো ।

— ঙানরসিনে । ঐ থাখিপা দরখাষ্ট অতো নখোয় ফংলপরা ?

— দরখাষ্ট থারিসি নঙলাও ?

— মান্নিনে মেম সাহেব । ঐনা থাখিপা দরখাষ্ট অতো মতুকী উংকার লাকপা ওইপরা ?

— বালবাদি সেন্টরগীদমক নঙনা করম হায়না দরখাষ্ট থারকলিবনো ?

— মেম সাহেপ সুমতৌপনিতা । ঐকি নুপীতো অতুনা বালবাদিকি ওচা ওইপনিনে । মা হৌজিক্তি শিথ্রে হায়পা । শিখিপা কুইত্রিতা থা অহ্ম মরিতা ঙাইরিতা । মা শিথ্রে হায়পসে নখোয়তা ঐনা তাকথোকপিতপনিকো । নখোয়না খঙলপতিকো মাকি তলপসু শংকোমসু পীরকোইতো । অতুনা তাকথোকপিতপনেকো শাউকনো । থবক পুন্নমক ঐনা তৌপিপনে । মাতিনেকো ঙমতে নাই হায়তুনতা লৈপা । মেম সাহেবসু খঙলিপা নত্রাও মাকি শংকোম শরুজো ঐনা হেক হেক লৌপা লাকপতো মা নাতুনা লাকপা ঙমতপনে অতুননে ।

— পীখিবা শঙ্গোম মঐখ অঙাংশিংদা পীথকপরা ? নখোয়না চাথোকপরা ? হৈনথোকপরা ?

— কতাইতকিনোতা । অঙাংশিংদা পীথক লিপনিনে ।

— অঙাংশিং নুমিং খুদিংগী সিদা শঙ্গোম থকপা লাকই হায়বৈ খুদম অমতা ফংদে । করন্না পীথকলিবনো ?

— অতুপুরাও মেম সাহেপ । ব্রোকী সেবিকাশিংনা মহোয় লাকনি শংকোম অঙাংশিংতা পীথকপা য়েংলনি হায়পা । মখোয়না লাক্তবাবা নুমিং অতুতা অঙাং ময়াম কৌরকা পীথকপনিনে । মখোয় ব্রোকী সেবিকাশিংসু শংকোম শেম্পতা য়াউইনে । নুমিং অতুতা অঙাংশিংকি মমিং ইহৌপনিনে । রেজিষ্টারতা চনশিনতুনা থমপা । মখোয় লাক্তপতি পীথক্কে ।

— থা অমদা কয়ারক্তি পীথকই ?

— ব্রোকী সেবিকা লাকপা নুমিংততা পীথকপনে । নুমিং অতৈততি পীথক্কে । থা অমগী মনুংদা পীথকপসু য়াওই পীথক্তবসু য়াওই ।

— যান্না করেনে । করেনে অমবু ওইরবসু অমবু ওইরবসু । নঙনা নার্স অমা থাবিরকউ হায়রিবা অসিনা করিগীনো ?

— অতুপুরাও ঐকি নুপীতো মচা অণীকপা অমা থনম্বকা শিখিপনিনে । অঙাংতো য়োকপতা ঐ যাম বারে । অঙাংপু হোৎনকভা ? লৌতপু চৎকভা ? ঐ মফম খঙতপনিনে । অঙাং অদু য়োকপীনপকো সরকারতা নার্স অমা নিপনিনে ।

— খঙলে । ঐ ভাবারে । ঐ বা অমা হায়গে নঙ বাদু ম্বা তারোকো ।

— মেম সাহেপ তাকে তাকে ।

— নঙ নশা নহা ওইরিকো । নুপী অমা থিরো । নুপীদুগা নঙগা লুহোংলো । নুপী অদুনা নঙগী নচাদু য়োকহম্বো । অদুগা বালবাদি সেন্টরগীদমক্তি নোংমা খুল অসিগী মিটিং অমা কৌরসি । খুলগী নিংথো, অহল লমন ওনা য়াওহম্বসি । ময়ামদুনা য়াবা নুপী অমা খলহম্বসি । ময়ান্না খনবা নুপী অদুনা বালবাদিগী থবক অসি পুহম্বসিকো । মদুনা ফবা তারে ।

— এঃ মেম সাহেপ অতুতি করি বানোতা । মতুম তৌরতি ঐতি মাংচরেতনা । তলপসু ফংঙরোই শংকোমসু ফংঙরোই । মতু ওইপা য়াপা থপক নম্বোতা মেম সাহেপ মতুম তৌপিকনুতা ।

— নঙগী নচা অঙাংদুগী শঙ্কোম চাকথুং নুমিং খুদিংগী ফংগদৌরিদুদি ।

— অতুতি মক মচাকী খাংঙৈতনে ফংকতৌপা । মেম সাহিপ নঙনা হায়রিসি অওইপনিকো ?

— অওইবনে অওইবা ।

ঐখোয়সু চংলগে এনকোয়ারী লোইরে হায়দুনা য়ুম অদুদগী থোরক্রে । নুপাদু মকোভা মখুং হাঙ্গদুনা করি নুংগী দরখাষ্ট থারুবনোকে হায়দুনা শুমাঙদা ফম লৈহেই ।

তুগদৌরবা লহিখন তাবা য়ুমজাও

ঐখোয় মরি মঙা চংলি চুড়াচান্দপুররোমদগী সাইতোন ফাওদুনা কুস্বী তেরাখা পাং। ফনা য়াম শাং চংলে ঐখোয়। খরা চংলগদি গাড়ী চংপা য়াবা লস্বী লৈরমদরে। কোইনা চংলগদি গাড়ী চংপা য়াবা লস্বী লৈ। খোঙনা চংলবদি শমদি শমই। গাড়ীনা খরা চং খোঙনা খরা চং তৌরবদি অশস্বা লস্বীদুনা চংপা য়াগনি হায়না খুনজাশিং অদুনা তাকপীবকই।

খুনজাশিং অদুনা তাকপীবকপা মতুংইন ঐখোয় চংলে। লস্বীদুনা চুমপ্রিনো চংলগদি কুস্বী তেরাখা তাবনিসু হায়বকই। মতেক খবদি লৌবুজা লৌবী শমদুনা চংপা তারি। লস্বী অদু মতেক খবদি শলগাডীগী লীকলম তাবশুমসু তৌই। জীব অদুদি মী য়াওদনা লৌবীশিংদু লাছোকে। জীব চংপা য়াবা অফবা লস্বী ফংলবদি মফমদুনা ঙাইবম্মো হায়দুনা জীব অদু থাদোকথ্রে। গাড়ীনা তোংলকপা ঐখোয় মইখদি খোঙনা লৌবুক অদু শমদুনা চংলে।



তুগদৌরবা খুগাগী লবুক লমহাংদা লেপলিবা য়ুম

পাক চাউথৰা লৌবুক অদু তংখায় অমরোমদি চঙশিল্পে। মফম অদুদগী মতাই খরা ওইরপনা মখা পাংবদা ইনা কুপ্পা বাগী লাইখন তাবা য়ুমজাও অমা লৈ। য়ুমদোনপোকনি। য়ুমদুগী শুমাঙ লৌবুক অদু ফাওদুনা ঐখোয় চৎকদৌরবনি। মরমদি মফম অদুদা শলগাডী লীক্লম তাবদগীনি। ঐদি য়ুমদু য়েং লেপ লৈহৌরে। য়ুমদো লাইখন তাবা য়াইমরপ চাউবা য়ুমজাওনি। মতম কুইনা মনা শিল্পজুবা, অমদি য়ুসী মখোঙ শিল্পজবনা ইপয় পয়রে ইহো হোরে। য়ুম অদো তুখিদনবা মখা থংবদা য়ুসী অনীনা ঙাকলৌ ওইরি। য়ুম অদো হেক উবদা মিৎতগী পি তাখিবা ঐ থঙহৌদে। থায়না ঐনা অঙাং ওইরিঙে পাঠশালা তমলিঙে মতমদা লৈরকপা য়ুম অদুগা চপ মান্নরম্বা অদুদা। পাজিনা শারম্বনি হায় ইমানা ঐখোয়গী য়ুম অদো। য়ুমদুদা ইমাগা ইচেহনগা ঐগা লৈরকই। য়ুমদুদা লৈরগা চাউরকপনি ঐ। নীংশিংলকই নোংমা অহীং অমগী বা। অহীংদো নোংনা ফুদিং ফুনা চুই। মপান্দা তাবা নোংগা ইমুংদা তারকপা নোংগা কনানা হেল্লমগদগে থঙদে। ইমাগা ঐগনা কোম্পদুনা ছাটিন শেগায়বা অমা লৈবদু তুন্নী। ইচেহননা যাংকোক তু তুনা নোংগী ঈশিং অদু খল্লি। নুমিৎতুদা ইমানা ঐঙোন্দা হায়খি “নপাদো লৈরম্ববদি ইমা ইচা ঐখোয় সুক বারম্বোইদবনিদো। নঙ পাজি লৈখিদবদে য়ুমসিগী মনা শিল্পবনি। অদুনা নোং য়ুরিবনিনে।” নীংশিংলকই ইমানা হায়রমবা বাহয়শিংদো।

য়ুমদুগী শুমাঙ মতোল ওইরপনা চক্ৰদ পকপা ফৌ থিকথরি লা (ফৌরা) শেগায়বা অমদা নুপী মীয়ায় চক্ৰবী অমনা। নুপা অমনা চক্ৰশিং হোল্লজুনা নুপী অদুগী মনাজ্ঞা পৈররি। খিঙোক্লবা ফৌ মক্কা অদু খপলি নুপী অদুনা। নুপা অদু অপৌবা লৈবাক মচু মান্নবা খুঁদে অমা শেৎলি। নুপী অদুসু মক্কাবা ফনেক থোংদাই অমা শেৎলি। মশম মনা ইফা ফাই। মকোকী মশম অদো শূকহাৎ হাৎতবা মান্নি। ফিনচিংবা অমতা ইন্দে শেৎলিবা ফনেক অদু নন্তনা।

অঙাং অনী লৌরীদা চৈতেক কোংপী শাম্মরি মফি অমতা যাওদে। শোয়দনা মখোয় অনীগী মচা ওইরমনি। নীংথমথানি। ঐখোয়দি নীংথমই হায়মুশা পুলওভর, কোট, ওভরকোট লিৎলি। শামতুগী খোঙমোজা, শউন খোঙউপ, কমফোট, নীংথম্বা কোরুবা শেং চারি। মহোয় মপা মচা মরিগীদি মহৌশাগী লাইনা শেন্দীরকপা মহোয় মহোয়গী উনশা অদুনা নীংথম্বা ঙাকথোক্লবা ফিজোল ওইক্কা তায়। চহী মঙাগী খৌরাংগী মখাদা লাঈরবগী পংথৈ মনুংদা লৈবা, লাঈরবগী লাঈনা কোরুবা সরকারগী মতেং অদো মহোয়দা কৈদৌনুংদা যৌরোই। মরমদি মহোয়দি নোংমতা ভোং থাদগে হায়দুনা থোরক্তে। রাজনীতি ব্রালাশিংগী মিৎয়েংদা উফম

থোঙে । মথোয়গী কিসেজৎ চাকশেৎ মভাদুনা করন্না মীমাঙ থোঙুনা ভোৎ থাদগনি ?
মথোয়দি মীখলগী বা সুখঙবু খঙলয়েই ।

সন্নকারগী খৌশীল অমগী মখাদা অঙাংশিন্দা শজোম পীথকপগী খৌরম
অমা চৎথরি । শজোম পীথক্লিবা অদুদা অঙাৎ অনী অদুগী শরুত্তি য়াওদে । মমা
মপানসু থিরুদে শজোম পীথকপগী শিল্লি লাঙলিবা মীওইশিন্দসু থিরদে । করন্না
শজোম থকপা ফংগনি ? ঐথোয়না চাওখৎ খৌরমগী মমিং লৌদুনা পাঙথোক্লিবা
থককশিং অসিবু চুম্বিত্তা ? ইতোমতা পুরীংদা হংজৈ । করিদি তৌনি ? উগায় লৈতে ।

যুম অদুই ইমুংদা য়েংশিমুই । উরকই বাগী কাংথক অমা । মথন্তা চরু মপুন
অনী লৈ । মদুনা মহোয়গী খাঙনবা মোন ওইবা তায় । কাংথক অদুদা চরু খরসু
চাইথোঙুনা লৈ । মথন্তা বোরা শেগায়বা খরা । চাকখুমদনা পুল কংনানবী মপাল
কায়বা অমা, এলুমিনিয়মগী তোসলা অনীসু লোমদুনা লৈ । তোসলা অনীদুগী
অঙৌবা শরুক উবা ফংদ্রে । ইকোপ কোম্বী মুসুক মুই । এলুমিনিয়মগী অকোম্বা
পুখম অনী তেজোৎ অমা অনীগা । ব্রন্দানা ফংঙমদ্রবা মপোক হায়বদো মহোয়গুংস্বগী
পুলী অসিবুবা ? মহোয়গী পুলী অসি ওইরিদ্রা ?

মাঙ থানা চৎখৎজিবা কাঙবু অদুনা ঐ লাক্লে হায ঙাইবা ওইরম তাই মহোয়
পরেং শানা লেপ ঐনা লাক্লেদবা মায়কৈরোম ওন য়েংদুনা লৈ । ঐসু থুনা চৎলে
মহোয়গী মনাক তান । মহোয়না হংঙি, “করিগীনো ইচেবেম্বনা অদুক কুইনা যুম
শেগায়বা অদু য়েংদুনা লৈথোকপীরুরিবো ?”

তপ্পা “যুম শেগায়বা অপয়বা অদুনা ঐবু খাম্বিবা । পাক হেক থাদোকপা
য়াদদুনা তৌরিবনিনে ।” খুম্বী ঐনা ।


ককচীংদা বাকচীং

নোংমা কুইদ্রি। তাং ২২/৯/২০০১ ইংদা খঙহৌদনা ইথা খাজদনা খৌবাল ব্রোক্তা খেংনখিবা গ্রাম লক্ষ্মী অমা ঐগী যুম খিদুনা লাক্ষ্মী। খাজদনা মাবু উবদা ঐ গুকখি। অহল ওইজবতনি মাগী শকফমদি কৈমতা হোংলমদে। হেক উবদা নীংশিংই মহাক হৈরোক ঝাংজীংগী মীনি হায়বা। মাগী ময়ুম হৈরোক লক্ষ্মীগী খাখংবদা লৈবা কোছোং অনীশুবদা লৈবনি। মহাকপুদি নীংদি নীংশিংলগা মমিংদি কাউথোকস্ত্রে। হংঙি মশাদা নঙগী নমিংবু করি কৌবগে ঐদি কাউস্ত্রেনে। নঙ গ্রাম লক্ষ্মী ওইরম্মী থবক য়াম ফবী মরু খীঙবী নুপীনি। নঙদি স্কুলগী ওঝা ওইরি হায়দুনা নচানুপীগী মমিংদা নঙনা গ্রাম লক্ষ্মী ওইবনি।

ঐগী বাদু তারগা মানা “ইচেবেম্মা ঐগী মিং ইনাকখুনবী। ইচেবেম্মা ইচেবেম্মা লুনা তৌবিবা ইনাকখুনবীদুনি। ময়ান্না ইচেবেম্মাদি ইনাকখুনবীনা হায়রগা লোইরে হায়নবদো। কয়াদি কুইরে অহল ওইরক্কদুনা কাউরিবনি।

খৌবাল ব্রোক্তী লমদা ঐ যাওনা তৌখিবা, ঐনা পাঙথোক্কা থবক ময়াম মথং মথং ওইনা মাগী পারবা চিনবান অদুনা মথং মথং খীথরকই হরাই মঙ্গল মরুনা যুমগী জিঙঘ মথস্তা ওম্বরকপগুম। নীংশিংলকই খৌবাল ব্রোক্তা ঐনা তৌরম্মা থবক ময়ামদো। নহা ওইরিঙেদা তৌখিবদো। কয়াদা নুংঙাইরম্মা থবা? মতম অদুনা ঐনা গুসি ওইরিবা ফীভম অসি ওইরক্কনি হায়বা খম্বুদে। মঙফাওবা মঙলুদে। কয়াদা খেম্বুবা? মসি পুন্নমক মতম্মা পুরকখিবনি।


বাকচীংগী ঙ্গেলবা নীংথমথাগী মতমদা ওরিয়েন্টেশন ট্রেনীং অমা তৌখি। ককচীং হায়স্কুলগী শঙদা তৌখিবনি। মণিপুরদা লৈবা ব্রোক খুদিংমক্কী ওইবা। মুখ্য সেবিকা, গ্রাম সেবিকা শুনা যাওবা ট্রেনীং কেম্পনি। লমহাংদা লৈবা স্কুলনি। অইংবা নুংশিংনা উ উ হুম্বকপদা থোঙ অহোবদা ফক্কাং অহোবদা নুংশিং চঙলকই। ফেজুপ কোন্নদুনা নীংথম্মনা অয়াম্মা তুম্মা য়ানদে ফম ফমদুনা তাশিন্দুনা লৈনে।



নিঃশব্দত ফি বাৎপগী অৰাবা।

মুখ্য সেবিকা অমনা হায়রকই— ওঝাদি অহলনিনা তুমহল্লসি। ওঝাগী ফৈজুপ্তা
 ঐখোয়গী ফি খরা হাপচিল্লসি হায়দুনা ফি খরা পুরজুনা ঐগী ফৈজুপ মথস্তা
 হাপচিল্লৈ। লুমদুনা ঐ তুমথখমাল্লৈ। নোংঙাল্লমদাইদদি ঐ নীংথস্বনা থক থক
 নীল্লক্কে। হৌগৎলে ফস্মুংদা ফম লৈরে। য়েংবদা উরে ঐনা তুমথখিবা মতমদা
 ফৈজুপনা নহুদুনা লুম্মস্বদো ইয়াং য়াংদুনা লৈরল্লৈ। ফি অমতা লৈরমল্লৈ। ঐগী ফি
 ফাও য়াওনা লৈরমল্লৈ। ঐনা কোয়েং য়েংবদু উরদুনা খরনা ফৈজুপ মনুংদৈ থীক
 থীক নোল্লকই। অদুগা হায়রকই— ওঝাদি তুমথথ্ৰে ঈংল্লরোই হায়দুনা ওঝাগী
 ফৈজুপ মথৈ ঐশ্বেয়না ঈংমন্দুনা লৌথোকপনি। ওঝাসু নীংথস্বনা হায়দুনা নোল্লকই।

তমেংলোংদা অহোঙয়ুম



তমেংলোংগী মফম অনীখক্তা অহোঙয়ুম উরকই। ১) অহানবগী অসিনা নুঙবারোমগী খুলদা উরকপা মওংনি। ২) অনীশুবগী অসিনা তমেংলোং খুঞ্জাওদা উরকপা য়ুমশাগী মওংনি।

হায়রিবা মফম অনী অসিদা লৈরস্বা অহল লমনশিংদা হংজবদা মখাগী অসূন্না তাকপীরকই।

খুঙ্গংদুদা লৈরিবা মীওইশিং অদুগী মরক্তা খাইদৈ ইনাক খুনবা মরল লৈবা মীতনা অহোঙয়ুম শাবা ঙ্মী। অহোঙয়ুম শাগে হায়রবদি জঙ্গলদা চৎতুনা খাইদগী চাউবা উপাস্বী অমা খল্লগা মদু য়ানগদবনি। য়াল্লবা মতুংদা উজাও অদু খুনজা ময়াম চঙদুনা চিংদুনা থাংদুনা পুরকদবনি। মদুদা য়াওবা খুনজা ময়ামদু চাবা থাকদবনি শা হাৎতুনা য়ুনৈদুনা পীজগনি মপুক হরাওনবা।

উজাও অদু য়ুম শাফম ফাওবা পুরকপদা নুমিৎ মঙা তরানি চঙবসু য়াউই। হেমা চঙবসু য়াউই। উ অদু হেক য়ৌরক্তিফাওবা চিংলিবা খুনজা ময়ামদু য়ুম

শাগদৌরিবা নুপা অদুনা থাক্‌দৌবনি। লাইরিবা অনংবা মীনা অহোঙময়ুম শাবা
ঙমৈ স্বা লৈতে। শাবা লেইরিবা মতুংদা শঙ্গাবদা খুল অপুস্বা পীজ পীথক তৌদুনা
খুল অদু হরাওই। অহলশিং অদুনা অসুস্বা হায়বিরকই।

অহোঙময়ুমসি উরগা ঐখোয়না লায়না খঙবা ঙ্মী মদুদি থা অমনিদা য়ুম
শাবা লেইবা ঙ্মোই। খুং য়াম চঙনা শাবনি। মতম কয়া চঙনা থা কয়া চুপ্তা শা-
ওইরমনি। চহী অনী অহমদগী হেমা চঙলস্বসু য়াই।

9974/12a
PHAL



অইবীগী মরমদা

খাইদেম প্রমোদিনী, ঝাডানবা ১৯২৬ ইং, নবেম্বর তাং ১৮ কাঁকেখেল
থোকচোম লৈকাই, ইম্ফলদা পোকই। অপোকপা লৈখিদ্রবা খাইদেম কামল
অমসুং অপোকপী লৈখিদ্রবী খাইদেম ওংবী শগাই।

মহেগী থাক : বি, এ; বি, এড;

চৌরকপা থবক :

মণিপুর সরকারগী স্কুলদা চহী ৯ ওঝা ওইরম্মী। ডেভেলপমেন্ট ডিপার্টমেন্ট
ডাইরেক্টর ওইনা নুপী অঙাংগী থৌরম পুরম্মী। মণিপুরগী নুপী মরক্তে ইহান
হানবা ক্লাস বান গেজেটেড অফিসারনি। হেড ওফ ডিপার্টমেন্ট ওইখিবসু
মহাক্সা অহানবনি।

ইং ১৯৮৬ তা থবক্তগী পোখাই।

পাঙথোকখিবা

(১) ওসি ফাওবদা লাইরিক ৩৭ ইদুনা ফোঙশ্বে।

অমসুং পাঙথোকখিবা

(২) দৈশৈগী ডিস্ক ৫ কেসেট ৩৫ ফোঙশ্বে।

(৩) মশানা ইজবা ডোকুমেন্টরি ফিল্ম “থবা” মচুগী ফিল্মনি। অদুগা ফিএচর
ফিল্ম “লাংলেন থাদোই” পুথোকখি। মণিপুরদা মচুগী ফিএচর ফিল্ম
পুথোকখিবা মহাক্সা অহানবনি।

(৪) “কেপি ব্লেকাৰ্জি স্টুডিও” মহাক্সা লিংখৎপা মণিপুরদা মমিং লৈবদা স্টুডিওনি।

ফংখিবা মনা :

(১) ইং ১৯৫৯ দা অঙাংগী সাহিত্য চাংদম্বদা মহাক্সা ইবা “নুজা ফিদম”
কৌবা লাইরিক অদুদা মণিপুর সরকারনা খাইদৈ ফবশিংগী মরক্তা অমনি
হায়দুনা মনা পীখি।

(২) অকাস বানী ইম্ফলগী রেডীও লীলা চাংদম্বদা ইং ১৯৯০ অমদি ১৯৯১
চহী অনিমক্তা “এ” গ্রেড ফংদুনা মকোক ওইখি। লীলা অনী অদুদি “মমাদো
লৈশাবীদো অঙাওবীদো” হায়বা অদুগা “কবোক ওইবী কবোকে” হায়বা অদুগনি।

(৩) ইং ১৯৯৪ দা মণিপুর সাহিত্য পরিষদনা “সাহিত্য ভূষন” হায়বা উপাধি
পীদুনা ইকায় খুন্সবিখি।

(৪) ইং ১৯৯৫ দা মণিপুর ফিল্ম ডেভেলপমেন্ট কোরপোরেশন “বেস্ট আর্ট
ডিরেক্টর” গী মনা পীখি। ফিল্মনা “লাংলেন থাদোই” দনি।

(৫) ইং ১৯৯৬ তা পাঙথোকখিবা “সিলভর জুবিলি সেলিব্রেশন ওফ মণিপুরী
সিনেমা” হায়বা থৌরমদা “মণিপুর ফিল্ম কোরপোরেশন” না মোমেটো অমদি
সাটিফিকেটনচিংবা পীখি।

(৬) ইং ১৯৯৭ তা রোটারী ক্লব ইম্ফালনা “সেনিয়ার সিটিজেন” মিথখোল
পীদুনা ইকায় খুন্সবিদুনা মোমেটো অমদি মনা পীখি।